



विचारपुष्प



संस्कार ग्रहण करण्यासाठी स्वाध्याय आणि सतसंग हे सक्षम उपाय आहेत. त्यात कधी लक्ष्यप्राप्तीची अन्तःप्रेरणा दाबून टाकली जात नाही. विवेचनशीलताही बोधत केली जात नाही. भारताची गुरू संकल्पना याच तत्त्वावर आधारित आहे. भारतात अशी मान्यता आहे, "गुरू तोच की जो शिष्याच्या मनात पसरलेल्या अंधाराला दूर करतो आणि शिष्याला आपल्याच स्वतःच्या अन्तःप्रकाशाने पुढे जाण्याच्या मार्गावर उभा करतो."

- रंगा हरी
रा. स्व. संचाचे पूर्व अ. भा.
बौद्धिक प्रमुख

महत्त्वाचे

यूपीआयचे एक महिन्यात २७ लाख कोटींचे व्यवहार


- नवी दिल्ली : सणासुदीच्या काळात खरेदीसाठी यूपीआयचा सर्वाधिक वापर झाल्यामुळे ऑक्टोबरमध्ये विक्री २७.२८ लाख कोटी रुपये मूल्याचे व्यवहार झाले. या कालावधीत एकूण २०.७ अब्ज व्यवहार झाले आहेत. गेल्या वर्षी याच महिन्यात २३.४९ लाख कोटी रुपये मूल्याचे व्यवहार झाले होते. नॅशनल पेमेंट्स कॉर्पोरेशन ऑफ इंडियाने ही आकडेवारी जाहीर केली. याआधी मे महिन्यात २५.१४ लाख कोटी रुपये विक्री मूल्याची नोंद झाली होती, तर जुलैमध्ये उच्चांकी १९.४७ अब्ज व्यवहारांची नोंद झाली होती. सप्टेंबर महिन्यात १९.६३ अब्ज यूपीआय व्यवहार झाले. त्यांचे मूल्य २४.९० लाख कोटी रुपये होते. मासिक तुलनेत ऑक्टोबरमध्ये मूल्यातील वाढ ९.५ टक्के आहे.

बालिकेवर अत्याचार करणाऱ्या नराधमास जन्मठेप

वाशीम : पंचशील नगर येथील ८ वर्षीय बालिकेवर अत्याचार करणाऱ्या नराधमास अतिरिक्त व जिल्हा सत्र न्यायालयाचे पोक्सो कायद्यान्वये आजन्म कारावास आणि २० हजार रुपये दंड व दंड न भरल्यास ३ महिने साधा कारावास, कलम ३६३ च्या गुन्हात ५ वर्षे कारावास आणि ५ हजार रुपये दंड तसेच दंड न भरल्यास १ महिना साधा कारावास अशी शिक्षा सुनावली. १ जून २०२४ रोजी वाशीम शहरातील पंचशील नगर येथील ८ वर्षीय चिमुरडी आई-वडिलांसह शेजारी हळदीच्या कार्यक्रमास गेली असता, विजय बस्खम याने संधीचा फायदा घेत बालिकेचे अपहरण केले आणि स्वतःच्या घरात तिच्यावर अत्याचार केला व नंतर तिची गळा आवळून हत्या करण्याचा प्रयत्न केला होता. सरकारी पक्षाने पीडिता, साक्षीदार, वैद्यकीय अहवाल, न्यायवैद्यक अहवाल आणि पुरावे तपासून आरोपीवरील दोषारोप सिद्ध झाल्याने जन्मठेपेची शिक्षा सुनावली.

वर्षातील सर्वात मोठा चंद्र दिसला

नवी दिल्ली : बुधवारी रात्री जगभरातून वर्षातील सर्वात मोठा चंद्र, सुपरमून दिसला. हा वर्षातील दुसरा सुपरमून आहे. या काळात, चंद्र समोरून सुमारे १४ पट मोठा आणि ३०% जास्त तेजस्वी दिसला. जेव्हा पृथ्वी आणि चंद्रातील अंतर सर्वात कमी असते तेव्हा सुपरमून होतो. यामुळे चंद्र मोठा आणि उजळ दिसतो. सुपरमून दरम्यान पाहिल्यास तो पृथ्वीच्या जवळ येत असल्याचे दिसते. ५ नोव्हेंबर रोजी चंद्र पृथ्वीपासून अंदाजे ३,५७,००० किलोमीटर अंतरावर आहे. हे सामान्य पौर्णिमेपेक्षा अंदाजे २७,००० किलोमीटर जवळ आहे. चंद्र सामान्यतः त्याच्या सर्वात दूरच्या बिंदूवर, ४०५,००० किलोमीटरवर आणि त्याच्या सर्वात जवळच्या बिंदूवर, ३,६३,१०४ किलोमीटरवर असतो. सुपरमून ही एक खगोलीय घटना आहे ज्यामध्ये चंद्र त्याच्या सामान्य आकारापेक्षा मोठा दिसतो. वर्षातून तीन ते चार वेळा सुपरमून दिसतात. सुपरमून दिसण्याचे कारण खूबच मनोरंजक आहे. या काळात, चंद्र पृथ्वीभोवती फिरत असताना त्याच्या आदी जवळ येतो. या अवस्थेला पेरिजी म्हणतात. दरम्यान, जेव्हा चंद्र पृथ्वीपासून दूर जातो तेव्हा त्याला अपोजी म्हणतात. ज्योतिषी रिचर्ड नोले यांनी पहिल्यांदा १९७९ मध्ये सुपरमून हा शब्द वापरला.



राहुल म्हणाले-

हरयाणाप्रमाणे बिहारमध्ये ऑपरेशन सरकार चोरी

नवी दिल्ली, ५ नोव्हेंबर
काँग्रेस खासदार आणि विरोधी पक्षनेते राहुल गांधी यांनी बुधवारी दिल्लीतील काँग्रेस मुख्यालयात मतदार पडताळणीसंदर्भात पत्रकार परिषद घेतली. त्यांनी २०२४च्या हरियाणा विधानसभा निवडणुकीत २५ लाख मते चोरीला गेल्याचा आरोप करत स्क्रीनवर सादरीकरण केले.

राहुल गांधी यांनी आरोप केला की जे हरयाणात घडले ते बिहारमध्येही घडेल. त्यांनी असा दावा केला की बिहारमधील मतदार याद्यांमध्येही घोटाळे झाले आहेत. त्यांनी असा दावा केला की मतदारांच्या त्यांना शेवटच्या क्षणी देण्यात आली.

त्यांनी बिहारमधील पाच मतदारांना मंचावर बोलावले आणि दावा केला की त्यांची नावे मतदार

मतदारांसाठी एका महिलेचा फोटो २२३ वेळा आला
मतदारयादीत ब्राह्मिलियन मुलीचे नाव असून तिने स्वीटी, सीमा, सरस्वती, अशा नावांनी मतदान केले. तसेच काही लोकांचे वय त्यांच्या फोटोपेक्षा आहे तर एका महिलेचा फोटो २२३ वेळा दिसतो, असा आरोप राहुल गांधी केला. त्यांनी यापूर्वी ७ ऑगस्ट आणि १८ सप्टेंबर रोजी पत्रकार परिषदा घेतल्या होत्या.

यादीतून वगळण्यात आली आहेत. बिहारमध्ये लाखो लोकांची नावेही वगळण्यात आल्याचे त्यांनी सांगिते. (वृत्तसंस्था)

भाजपाचे प्रत्युत्तर



नवी दिल्ली, ५ नोव्हेंबर
काँग्रेस खासदार आणि विरोधी पक्षनेते राहुल गांधी यांनी बुधवारी पत्रकार परिषदेत भाजपा आणि निवडणूक आयोगावर मतदार यादीत अनियमिततेचा आरोप केला. केंद्रीय मंत्री किरेन रिजिजू यांनी राहुल यांच्या आरोपांना



नवी दिल्ली, ५ नोव्हेंबर
हरयाणातील निवडणूक प्रक्रियेत मतचोरीचा प्रकार घडल्याचा आरोप करणाऱ्यांना राहुल गांधींचे सर्व मुद्दे खोडून काढत निवडणूक आयोगाने त्यांना चोख प्रत्युत्तर दिले आहे. जर एक व्यक्ती एकापेक्षा जास्त वेळा मतदान करत होती तेव्हा मतदान केंद्रावर असणारे काँग्रेसचे बूथ एजंट काय करत होते, अशा शब्दात आयोगाने राहुल यांना सुनावले आहे.

निवडणूक आयोगाने राहुल गांधींच्या आरोपांवर १५ मुद्द्यांमध्ये सविस्तर स्पष्टीकरण देत सर्व दावे पूर्णपणे निराधार असल्याचे म्हटले

आहे. आयोगाने एक्सवर पोस्ट करून राहुल गांधींचे दावे फेटाळले आणि सविस्तर माहिती दिली. आयोगाने स्पष्ट केले की, राहुल गांधींचे आरोप तथ्यहीन आहेत. निवडणुकीतील प्रत्येक प्रक्रिया (मतदार यादी तयार करणे, पडताळणी, आणि निकाल जाहीर करणे) पूर्णपणे पारदर्शक पद्धतीने आणि सर्व पक्षांच्या देखरेखीखाली झाली आहे.

आयोगाने म्हटले की, मतदार यादी २ ऑगस्ट २०२४ रोजी प्रकाशित करण्यात आली आणि सर्व राजकीय पक्षांसोबत शेअर करण्यात आली. एसएसआर दरम्यान प्राप्त झालेल्या दाव्यांची आणि हरकतींची एकूण संख्या ४१६,४०८ होती. बीएलओंची एकूण संख्या: २०,६२९ होती. अंतिम मतदार यादी २७ ऑगस्ट २०२४ रोजी प्रकाशित करण्यात आली आणि सर्व मान्यताप्राप्त राजकीय पक्षांसोबत शेअर करण्यात आली. त्यानंतर

मतदारांसाठी वार आक्षेप घेतला नाही

सर्वात महत्वाचे म्हणजे, मतदानानंतरच्या दिवशी छाननी दरम्यान उमेदवारांनी उपस्थित केलेल्या आक्षेपांची संख्या देखील शून्य होती. एवढेच नाही तर निवडणुकीला आव्हान देणाऱ्या निवडणूक याचिकांची संख्या २३ होती. यापैकी कोणीही मतदार यादीवर आक्षेप नोंदवला नव्हता, असे आयोगाने स्पष्ट केले.

जिल्हा दंडाधिकाऱ्यांकडे ईआरओ विरुद्ध दाखल केलेल्या अपिलांची संख्या शून्य होती. जिह्वा दंडाधिकाऱ्यांच्या आदेशांविरुद्ध सीईओकडे दाखल केलेल्या दुसऱ्या अपिलांची संख्याही शून्य होती.

(वृत्तसंस्था)

राहुल गांधींचा बॉम्ब कधीच फुटत नाही

प्रत्युत्तर दिले. रिजिजू म्हणाले, राहुल यांनी दिलेले सादरीकरण खोटे होते. राहुल गांधींनी त्यांच्या पत्रकार परिषदेत काही परदेशी महिलांची नावे सांगितली. संसदेचे अधिवेशन सुरू असताना ते परदेशात जातात. ते गुप्तपणे थायलंड आणि

कंबोडियाला जातात. परदेशातून मिळणाऱ्या प्रेरणेवर आधारित ते लोकांचा वेळ वाया घालवतात. केंद्रीय मंत्री म्हणाले, आम्हीही अनेक निवडणुका गमावल्या आहेत, पण आम्ही कधीही तक्रार केली नाही. आम्ही कधीही निवडणूक आयोगाचा गैरवापर

केला नाही. आम्ही नेहमीच निकालांचे स्वागत केले. बिहारमध्ये उद्या निवडणुका आहेत. लक्ष विचलित करण्यासाठी ते हा मुद्दा उपस्थित करत आहेत. राहुल म्हणतात की अणुबॉम्ब फुटणार आहे. त्यांचा अणुबॉम्ब कधीच का फुटत नाही? (वृत्तसंस्था)



विश्वविजेता ठरलेल्या भारतीय महिला क्रिकेट संघातील खेळाडूंनी बुधवारी पंतप्रधान नरेंद्र मोदी यांची त्यांच्या निवासस्थानी भेट घेतली. पंतप्रधानांनी सर्व खेळाडूंचे अभिनंदन करीत त्यांच्याशी मनमोकळा संवाद साधला. याप्रसंगी संघाचे प्रशिक्षक अमोल मुकुमदार आणि बीसीसीआयचे अध्यक्ष मिथुन म्हन्सा उपस्थित होते

आता पदवीधर पोलिस कर्मचाऱ्यांना मिळणार तपासाचे अधिकार

महिनाभराचे प्रशिक्षण पहिल्या टप्प्यात २६७५ कर्मचाऱ्यांना प्रशिक्षण

अनिल कांबळे

नागपूर, ५ नोव्हेंबर
राज्य पोलिस दलात तपास अधिकाऱ्यांची कमतरता असून, शेकडो प्रकरणे प्रलंबित आहेत. मात्र, त्यावर तोडगा म्हणून पोलिस दलात पदवीधर आणि सेवते किमान सात वर्षे पूर्ण झालेल्या पोलिस कर्मचाऱ्यांना तपासाचे अधिकार देण्यात येणार आहेत. त्यासाठी पोलिस महासंचालक कार्यालयाकडून चार आठवड्यांचा प्रशिक्षण कार्यक्रम सुरू करण्यात आला आहे.

सध्या राज्यात गुन्हेगारी वाढत असून, गुन्हे दाखल होण्याचे प्रमाण वाढले आहे. गुन्हे दाखल झाल्यानंतर सक्षम तपासी अधिकाऱ्यांना तपासासाठी द्यावे लागतात.

नियमानुसार, गंभीर गुन्हांचा तपास पोलिस उपनिरीक्षक दर्जाच्या अधिकाऱ्यापासून ते सहायक पोलिस आयुक्तांपर्यंत देता येतो. कर्मचाऱ्याला कोणत्याही गुन्हाचा तपास करण्याचा अधिकार नसतो. बहुधा पोलिस उपनिरीक्षक, सहायक निरीक्षक आणि पोलिस निरीक्षक यांच्याकडे तपास दिले जातात. परंतु, राज्यभरात पोलिस अधिकाऱ्यांची कमतरता आहे. त्यामुळे एकाच पोलिस अधिकाऱ्याकडे क्षमतेपेक्षा जास्त गुन्हे तपासासाठी असतात. परिणामतः प्रलंबित गुन्हांचे प्रमाण वाढले आहे. त्यामुळे राज्य पोलिस दलात पोलिस शिपाई म्हणून रुजू होऊन सात वर्षांचा सेवाकाळ पूर्ण केलेल्या आणि किमान पदवीधर

असलेल्या पोलिस कर्मचाऱ्यांना तपासाचे अधिकार देण्यात येणार आहेत. राज्यात वाढती गुन्हेगारी आणि प्रलंबित प्रकरणांच्या पृष्ठभूमीवर गुह्यभागाने हा महत्वाचा निर्णय घेतला आहे. मात्र, हा अधिकार मिळविण्यासाठी संबंधितांना विशेष प्रशिक्षण घ्यावे लागणार आहे, असे आदेश राज्य पोलिस दलाच्या विशेष पोलिस महानिरीक्षकांनी दिले आहेत.

राज्यभरातून तपास अधिकाऱ्यांच्या प्रशिक्षणासाठी पहिल्या टप्प्यात २६७५ पोलिस अंमलदार पात्र ठरले आहेत. त्यांना चार आठवड्यांचे प्रशिक्षण अकोला, धुळे, तुरची, नानवीज आणि नाशिक येथील पोलिस प्रशिक्षण केंद्रात देण्यात येत आहे. सध्या पुरुष कर्मचाऱ्यांना प्रशिक्षण देण्यात येत आहे.

प्रशिक्षणानंतर होणार परीक्षा

राज्य सरकारने घेतलेल्या निर्णयानुसार पोलिस अंमलदारांना गुन्हाच्या तपासाचा अधिकार मिळण्यासाठी आता चार आठवड्यांचे प्रशिक्षण आणि परीक्षा अनिवार्य करण्यात आली आहे. अनुत्तीर्ण अंमलदारांकडे तपास सोपविला जाणार नाही, असे अप्पर महासंचालक कार्यालयाने स्पष्ट केले आहे. त्यामुळे अंमलदारांना प्रशिक्षणात उत्तीर्ण होणे आवश्यक असणार आहे. मात्र, प्रशिक्षणाचा कालावधी आणि पद्धत याबाबत संभ्रम निर्माण झाला असला तरी पोलिस कर्मचारी वर्गात आनंदाने वातावरण आहे.



स्टारलिंगच्या उपाध्यक्ष लॉरेन ड्रेयर यांचे स्वागत करताना मुख्यमंत्री देवेंद्र फडणवीस. सोबत मंत्री आशिष शेलार

आता ग्रामीण भागात गतिमान इंटरनेट

स्टारलिंगची करा व महाराष्ट्र ठरले पहिले राज्य

मुंबई, ५ नोव्हेंबर
जागतिक उद्योजक एलन मस्क यांच्या मालकीच्या स्टारलिंग सॅटेलाइट कम्प्युनिकेशन्स प्रायव्हेट लिमिटेड कंपनीसोबत महाराष्ट्र सरकारने महत्वाचा सामंजस्य करार केला आहे. महाराष्ट्र शासनाच्या माहिती तंत्रज्ञान विभाग आणि स्टारलिंग यांच्यातील या करारामुळे राज्यात अत्याधुनिक तंत्रज्ञान उपलब्ध होणार असून, राज्यातील दुर्गम आणि अल्पसेवित भागांपर्यंत उपग्रहाधारित इंटरनेट सेवा पोहोचवण्याची दिशा स्पष्ट झाली आहे, असा विश्वास मुख्यमंत्री देवेंद्र फडणवीस यांनी व्यक्त केला.

उपस्थितीत या सामंजस्य करारावर स्टारलिंगच्या उपाध्यक्ष लॉरेन ड्रेयर आणि महाराष्ट्र शासनाच्या माहिती तंत्रज्ञान विभागाचे सचिव विरेंद्र सिंह यांनी स्वाक्षरी केली. या करारामुळे स्टारलिंगसोबत औपचारिक भागीदारी करणारे महाराष्ट्र हे भारतातील पहिले राज्य ठरले आहे. याबद्दल बोलताना फडणवीस यांनी विश्वास व्यक्त केला की, स्टारलिंग महाराष्ट्राशी भागीदारी करत असल्याने आपण राज्यातील शेवटच्या गावापर्यंत डिजिटल दरी मिटवत आहोत. कितीही दुर्गम असले तरी, प्रत्येक शाळा, प्रत्येक आरोग्य केंद्र आणि प्रत्येक गाव आता डिजिटल संपर्कात येणार आहे.

(तथा वृत्तसेवा)

बिहारमध्ये आज पहिल्या टप्प्याचे मतदान



पाटणा, ५ नोव्हेंबर
बिहार विधानसभा निवडणुकीसाठीचे पहिल्या टप्प्यातील मतदान गुरुवार ६ नोव्हेंबर रोजी होत असून एकूण १२१ मतदारसंघासाठी मतदार आपला मताधिकार बजावणार आहेत. पहिल्या टप्प्यासाठी उमेदवारांनी १७ ऑक्टोबरपर्यंत उमेदवारी अर्ज दाखल केले. त्यांची छाननी १८ ऑक्टोबरला झाली. अर्ज विचलित करण्यासाठी ते हा मुद्दा उपस्थित करत आहेत. राहुल म्हणतात की अणुबॉम्ब फुटणार आहे. त्यांचा अणुबॉम्ब कधीच का फुटत नाही? (वृत्तसंस्था)

विधानसभा रणधुमाळी

मागे घेण्यासाठी २० ऑक्टोबरची मुदत देण्यात आली होती. एकूण १३१४ उमेदवार पहिल्या टप्प्यात आपले नशीब अजमावत आहेत. दुसरीकडे, पहिल्या टप्प्यातील उमेदवारांसाठी राज्यातील सुमारे ७.४ कोटी मतदार आपला मताधिकार बजावतील. त्यापैकी १४ लाख नवमतदार आहेत. दुसऱ्या टप्प्यातील मतदान ११ नोव्हेंबर रोजी तर मतमोजणी १४ नोव्हेंबरला होणार आहे.

महिला डॉक्टर आत्महत्या प्रकरण

सातारा, ५ नोव्हेंबर
फलटण येथील महिला डॉक्टरच्या आत्महत्या प्रकरणी अटकेत असलेला पोलिस उपनिरीक्षक गोपाल बदन यास कोल्हापूर परिक्षेचे विशेष पोलिस निरीक्षक सुनील फुलारी यांनी शासकीय सेवेतून बडतर्फ केले आहे.



भावना निर्माण करण्याची वर्तणूक केली. पोलिस उपनिरीक्षक पदाला

बदनेने पदाचा व अधिकाराचा दुरुपयोग यासह समाजामध्ये असुरक्षिततेची भावना निर्माण करण्याची वर्तणूक केली. पोलिस उपनिरीक्षक पदाला

पीएसआय गोपाल बदन बडतर्फ

खरा आहे, आरोग्यासाठी चांगला आहे

बैद्यनाथ च्यवनप्राश
स्पेशल

संपूर्ण कुटुंबासाठी आयुर् कवच

पाँवर ऑफ 3

चांगली इम्युनिटी | जास्त ऊर्जा | शक्ति आणि स्फूर्ती

च्यवन-फीट शुगरफ्री पण उपलब्ध

सर्व मेडिकल स्टोर्स व आयुर्वेदिक औषधालयात मध्ये उपलब्ध. ☎ 844 844 4935

✓**महत्त्वाचे**

- **नरभक्षक बिबट्याला गोळ्या घालून केले ठार**
- **पुणे** : महाराष्ट्रातील पुणे जिल्ह्यात शार्पशूटर्सच्या पथकाने एका नरभक्षक बिबट्याला ठार मारले, अशी माहिती वन अधिकाऱ्यांनी बुधवारी दिली. मागील एका महिन्यात जिल्ह्यातील शिरूर तहसीलमधील मौजे पिंपरखेड भागात बिबट्याच्या हल्ल्यात दोन अल्पवयीन आणि एका वृद्धाचा मृत्यू झाला. या घटनांमुळे जुन्नर, शिरूर, आंबेगव आणि खेड तालुक्यात मोठ्या प्रमाणात जनशोक पसरला आहे. या घटनांमुळे जुन्नर, शिरूर, आंबेगव आणि खेड तालुक्यात मोठ्या प्रमाणात जनशोक पसरला आहे. या घटनांमुळे जुन्नर, शिरूर, आंबेगव आणि खेड तालुक्यात मोठ्या प्रमाणात जनशोक पसरला आहे.
- **बिबट्याच्या हल्ल्यात एका लहान मुलाचा मृत्यू झाल्यानंतर, संतप्त स्थानिकांनी वन विभागाचे वाहन पेटवून दिले. सोमवारी वन अधिकाऱ्यांनी या प्राण्याला पकडण्याचे आणि ठार करण्याचे आदेश दिले. मंगळवारी रात्री हल्ला करणारा बिबट्या ४०० ते ५०० मीटर अंतरावर दिसला. शार्पशूटर्सच्या पथकाने शांत करणारा डार्ट डाग मारला, पण तो अयशस्वी झाला. बिबट्या आक्रमक झाला व हल्ला करण्यासाठी त्याच्याकडे येत असताना, रात्री १०.३० च्या सुमारास गोळीबार करून बिबट्याला ठार मारले, असे अधिकाऱ्याने सांगितले.**

छत्तीसगड ट्रेन अपघातात, मृतांचा आकडा ११

बिलासपूर : छत्तीसगडमधील बिलासपूर रेल्वे स्थानकाजवळ मालगाडी आणि प्रवासी ट्रेनच्या धडकेत मृतांचा आकडा ११ वर पोहोचला आहे, असे अधिकाऱ्यांनी बुधवारी सांगितले. मंगळवारी दुपारी ४ वाजताच्या सुमारास मेमू (मेनलाइन इलेक्ट्रिक मल्टिपल युनिट) पॅसेंजर ट्रेन गेवरा येथून बिलासपूरला जात असताना ही घटना घडली. या अपघातात ११ जणांचा मृत्यू झाला आहे. यात २० जण जखमी झाले आहेत, असे रेल्वेने जाही केलेल्या निवेदनात म्हटले आहे.

रेल्वे प्रशासनाने तातडीने मदत आणि बचाव कार्य सुरू केले आहे. जखमींना जवळच्या रुग्णालयात योग्य वैद्यकीय उपचार देण्यात येत आहेत, असे त्यात म्हटले आहे. जखमी प्रवाशांना बिलासपूर येथील अपोलो हॉस्पिटल आणि छत्तीसगड इन्स्टिट्यूट ऑफ मेडिकल सायन्सेस (सीआयएमएस) येथे हलवण्यात आले आहे. लाल सिग्नल ओलांडून प्रवासी ट्रेनने ताशी ६० ते ७० किमी वेगाने मागून मालगाडीला धडक दिली. मालगाडी दुर्ययमान अंतरावर असतानाही लोको पायलटने लाल सिग्नल का उडी मारला आणि वेळेवर आपत्कालीन ब्रेक का लावला नाही हे आता तपासाचा विषय आहे, असे अधिकाऱ्याने सांगितले. अपघातात मृत्युमुखी पडलेल्यांमध्ये पॅसेंजर ट्रेनची लोको पायलट विद्या सागर आणि सहाय्यक लोको पायलट रश्मी राज यांचा समावेश आहे.

मुस्लिम पुरुषाला दुसऱ्या लग्नाआधी पहिल्या पत्नीची संमती आवश्यक

केरळ उच्च न्यायालयाचा ऐतिहासिक निर्णय

धर्म गौण, घटनात्मक अधिकार सर्वोच्च

◆ **तिरुवनन्तपुरम, ५ नोव्हेंबर**

मुस्लिम पुरुषाने पहिला विवाह झालेला असतानाच दुसरा विवाह करायचा असल्यास, तो विवाह करण्यापूर्वी पहिल्या पत्नीचे मत जाणून घेणे आवश्यक आहे, असा ऐतिहासिक निकाल केरळ उच्च न्यायालयाने दिला आहे. न्यायमूर्ती पी. व्ही. कुन्हीकृष्णन यांनी हा निर्णय देताना सांगितले की "धर्म गौण आहे आणि संवैधानिक अधिकार सर्वोच्च आहेत."

न्यायालयाने आदेश दिला की दुसऱ्या विवाहाच्या नोंदणीपूर्वी पहिल्या पत्नीला मत मांडण्याची

संधी देणे आवश्यक आहे. जर ती विवाहाला हरकत घेत असेल आणि तो विवाह अवैध असल्याचे सांगत असेल, तर दोन्ही पक्षांनी नागरी विवाहाला विरोध करतील. न्यायमूर्ती कुन्हीकृष्णन यांनी निर्णयात म्हटले की, मुस्लिम महिलांनाही त्यांच्या पतीने दुसरे लग्न करताना, किमान नोंदणीच्या टप्प्यावर तरी, त्यांचे मत ऐकले जाण्याचा अधिकार मिळायला हवा.

विशिष्ट परिस्थितीतच दुसरा विवाह वैध

हा निर्णय अशा प्रकरणात देण्यात आला ज्यात एका मुस्लिम पुरुषाने आपल्या दुसऱ्या पत्नीबरोबर विवाह करण्यासाठी न्यायालयात याचिका दाखल केली होती. मात्र, त्याची पहिली पत्नी या प्रकरणातील पक्षकार नव्हती, म्हणूनच न्यायालयाने ही याचिका फेटाळून लावली. न्यायालयाने सांगितले की मुस्लिम कायदानुसार दुसरा विवाह शक्य असला तरी तो काही विशिष्ट परिस्थितींमध्येच वैध ठरतो. पहिल्या पत्नीला न विचारता विवाह करणे न्याय्य नाही.

भारत-अमेरिका संबंधांच्या भविष्याबद्दल ट्रम्प सकारात्मक

◆ **न्यू यॉर्क/वॉशिंग्टन, ५ नोव्हेंबर**

अमेरिकेचे राष्ट्राध्यक्ष डोनाल्ड ट्रम्प भारत-अमेरिका संबंधांच्या भविष्याबद्दल खूप सकारात्मक व दृढ आहेत, असे व्हाईट हाऊसच्या प्रेस सेक्रेटरी कॅरोलिन लेविट यांनी म्हटले आहे.

ट्रम्प यांना भारत-अमेरिका संबंधांबद्दल खूप सकारात्मक व दृढ वाटते. काही आठवड्यांपूर्वी त्यांनी भारताचे पंतप्रधान नरेंद्र मोदी यांच्याशी थेट चर्चा केली होती, तेव्हा त्यांनी व्हाईट हाऊसमधील अनेक उच्चपदस्थ भारतीय-अमेरिकन अधिकाऱ्यांसोबत ओव्हल ऑफिसमध्ये दिवाळी साजरी केली होती, असे लेविट यांनी पत्रकार परिषदेत सांगितले.

सर्जियो गौरमध्ये अमेरिकेचे भारतात एक राजदूत आहेत, ते



वॉशिंग्टनचे खूप चांगले प्रतिनिधित्व करतील, असेही त्या म्हणाल्या.

ट्रम्प व त्यांची व्यापारी चमू त्या विषयाबाबत भारताशी खूप गंभीर चर्चा करत आहेत. ट्रम्प यांना पंतप्रधान मोदींबद्दल खूप आदर आहे व ते त्यांच्याशी सतत संवाद साधतात, असेही त्यांनी सांगितले.

गत महिन्यात ट्रम्प यांनी ओव्हल ऑफिसमध्ये दिवाळी उत्सवाचे आयोजन केले होते. या

उत्सवात अमेरिकेतील भारतीय राजदूत विनय क्वावा व अनेक प्रमुख भारतीय-अमेरिकन व्यावसायिक नेते व व्यक्ती उपस्थित होते.

ट्रम्प यांनी पंतप्रधान मोदींना फोनवरून दिवाळीच्या शुभेच्छा दिल्या. भारत व अमेरिका दोघेही जगाला आशेने 'प्रकाशित' करीत राहतील व दहशतवादविरुद्ध एकजूट राहतील, अशी अपेक्षा ट्रम्प यांनी व्यक्त केली.

राष्ट्रपती ट्रम्प, तुमच्या फोन कॉलबद्दल आणि दिवाळीच्या हार्दिक शुभेच्छांबद्दल धन्यवाद. प्रकाशाच्या या सणानिमित्त, आपल्या दोन महान लोकशाही जगाला आशेने प्रकाशित करीत राहतील आणि सर्व प्रकारच्या दहशतवादविरुद्ध एकजूट राहतील, असे मोदींनी एक्सवर म्हटले.



प्रभू श्रीराम यांची नगरी अयोध्येत कार्तिक पौर्णिमेनिमित्त जवळपास २५ लाख भाविकांनी पवित्र शरयू नदीत स्नान केले. तसेच रामलल्लाचे दर्शन घेतले



कंटेनर-कारचा भीषण अपघात, तिघांचा मृत्यू

१ गंभीर : एकुर्ली

फाट्याजवळील घटना

◆ **अल्तीपूर, ५ नोव्हेंबर**

अल्तीपूर-धोत्रा महामार्गावरील एकुर्ली फाट्याजवळ मंगळवारी रात्री ११ वाजताच्या सुमारास झालेल्या भीषण अपघातात तीन तरुणांचा जगीच मृत्यू तर १ गंभीर जखमी झाला. विरुद्ध दिशेने येणाऱ्या एका वेगवान कंटेनरने कारला जोरदार धडक दिल्याने हा अपघात घडला.

मृतांमध्ये अलमडोह येथील गौरव गावंडे, चानकी येथील निशांत वैद्य आणि अल्तीपूर येथील वैभव शिवणकर यांचा समावेश आहे. तर अल्तीपूर येथील भूषण वडनेरकर हा गंभीर जखमी झाला असून त्याच्यावर सावंगी मेधे येथील रुग्णालयात उपचार सुरू आहे.

गौरव गावंडे हा मुंबईहून आपल्या गावी आला होता. त्याला घेण्यासाठी भूषण वडनेरकर आपल्या एम.एच. ४९ यू. ०२७५ क्रमांकाच्या कारने धोत्रा चौकात गेला. त्याच्यासोबत निशांत वैद्य आणि वैभव शिवणकर हे सुद्धा होते. मित्रांसह ते कारने अल्तीपूरच्या दिशेने निघाले. कार एकुर्ली फाट्याजवळ



अपघातात चॅमॅदांदा झालेली कार

आली असता विरुद्ध दिशेने येणाऱ्या एम. एच. ३२ ए. के. ६१११ क्रमांकाच्या ट्रेलरने कारला जोरदार धडक दिली. या अपघातात गौरव व निशांत यांचा जगीच मृत्यू झाला. जखमी भूषणने स्वतःला सावरत आपल्या वडिलांना फोन करून अपघाताची माहिती दिली. त्यानंतर भूषणचे वडील शिवदास वडनेरकर आणि त्यांचा मुलगा मयूर सोबत घटनास्थळ गाठले. मयूरने भूषण आणि वैभवला सावंगी रुग्णालयात दाखल केले असता उपचारारम्भाने वैभववाही मृत्यू झाला. भूषणच्या छाती, पाय आणि डोक्याला गंभीर दुखापत असून त्याच्यावर सावंगी मेधे

येथील रुग्णालयात उपचार सुरू आहेत. अपघाताची माहिती मिळताच अल्तीपूर पोलिसांनी घटनास्थळी धाव घेतली. पंचनामा करून मृतदेह उत्तरीय तपासणीसाठी शासकीय रुग्णालयात पाठविले. या प्रकरणी अल्तीपूर पोलिस ठाण्यात कंटेनर चालकाविरुद्ध गुन्हा दाखल करण्यात आला आहे.

कारचा चॅमॅदांदा

दोन वाहनातील धडक इतकी भीषण होती की धडकेनंतर प्रचंड आवाज झाला. अपघातात कारचा अक्षरशः चॅमॅदांदा झाला. मृतकांमध्ये दोघे फोटोग्राफर असल्याचे समजते.

तभा तुळशी विवाहात माहेरची भगवी अन् सासरची पांढरी टोपी

● नाचणगावच्या विठ्ठल रुक्मिणी मंदिरात जल्लोष ● तुळशी अन् कृष्णाचे आई-वडील, मामाही उभे

अविनाश भोपे

◆ **पुलगाव, ५ नोव्हेंबर**

कोणतेही काम हाती घेतले की, ते पूर्णत्वास नेण्याची विठ्ठल रुक्मिणी मंदिराचे अध्यक्ष केशवराव दांडेकर यांची हातोटी! तरुण भारतने तुळशी लावा अभियान राबवले आणि विठ्ठल मंदिराच्या विश्वस्तांमध्ये उत्साह संभारला होता... आज कार्तिकी पौर्णिमेला तुळशी विवाहासाठी तर डबल उत्साह होता. या विवाहात काय नव्हते. तुळशी नवरी होती, कृष्ण नवरदेव होता. चंद्रपूरची वारी करणारे पांढऱ्या टोपीतील वारकरी वरपक्ष, तर भाव्या टोपीतील गावकरी वधूपक्षात सहकारी होते. खऱ्या खुऱ्या लग्नातील सर्व सोपस्कार तुळशी विवाहात नाचणगावकरांनी पार पाडले.

आज सकाळी १०.४५ च्या मुहूर्तावर नाचणगाव येथील विठ्ठल मंदिरात 'तुळशीमाय आणि भगवान कृष्ण'वर अक्षदा पडल्या. विठ्ठल रुक्मिणी देवस्थानात चातुर्मासनिमित्त चार महिने धार्मिक कार्यक्रमाचे



नाचणगावच्या विठ्ठल-रुक्मिणी मंदिरात तुळशी विवाह

आयोजन करण्यात आले होते. आज कार्तिक पौर्णिमेला चातुर्मासाची समाप्ती आणि तुळशी विवाहाचे आयोजन करण्यात आले होते. पहाटे ५ वाजता काकड आरतीला नागरिक एकत्र आले. काकड आरतीनंतर मंदिराची केळीचे खांब व फुग्यांी सजावट करण्यात आली. सकाळी ९

सैन्याला धर्म-जात नसते : संरक्षणमंत्री

राहुल गांधींना जोरदार प्रत्युत्तर

◆ **पाटणा, ५ नोव्हेंबर**

काँग्रेस नेते राहुल गांधी यांनी भारतीय लष्करावर केवळ १० टक्के लोकांचे नियंत्रण असल्याचे वक्तव्य केले आहे , यावरून देशाचे संरक्षण मंत्री राजनाथसिंह यांनी बुधवारी त्यांच्यावर टीका केली. संरक्षण मंत्र्यांनी काँग्रेसचे खासदार राहुल गांधी यांच्यावर भारतीय लष्कराला विभागण्याचा प्रयत्न करत असल्याचा आरोप केला. यावेळी त्यांनी , सैन्याला कोणताही धर्म किंवा जात नसते, असेही स्पष्ट केले आहे.

प्रचार सभेत बोलताना संरक्षण मंत्री राजनाथसिंह यांनीकाँग्रेस नेतेराहुल गांधी यांच्यावर सडकून टीका केली. राहुल गांधी हे संरक्षण दलांमध्ये आरक्षणाची मागणी करून देशात अराजकता निर्माण करण्याचा प्रयत्न करत आहेत. सिंह यांनी राहुल गांधी यांच्यावर लष्कराला राजकारणात ओढण्याचा प्रयत्न करत असल्याचा आरोप केला आणि लष्करात विविध समाजांसाठी

आरक्षणाची मागणी केल्याबद्दल त्यांच्यावर टीका देखील केली. राजनाथसिंह म्हणाले की, आरक्षण असले पाहिजे. आरक्षणाच्या बाजूने आम्ही देखील आहोत. आमचा पक्ष देखील आहे. जैवदे गरीब आहेत त्या सर्वांना आरक्षण दिले. पण लष्करात जाती-पातीच्या आधारावर आरक्षण हा प्रकार राजकारणाचा विषय ठरू नये. मला वाटतं की याची चर्चा देखील व्हायला नको. आपल्या



मेहली मिरन्नीचा टाटा ट्रस्टच्या विश्वस्तपदाचा राजीनामा

मुंबई : रतन टाटा यांचे जवळचे सहकारी मेहली मिश्री यांनी सर रतन टाटा ट्रस्ट, सर दोराबजी टाटा ट्रस्ट आणि बाई हिराबाई जे.एन. टाटा नवसारी चॅरिटेबल इन्स्टिट्यूशन ट्रस्ट या तीन टाटा ट्रस्टमधून राजीनामा दिला आहे. त्यांनी ४ नोव्हेंबर रोजी लिहिलेल्या पत्रात ही घोषणा केली. अतिकडेच, मुख्य धर्मादाय शाखा असलेल्या टाटा ट्रस्टमध्ये मिश्री यांच्या पुनर्नियुक्तीबाबत मतदान झाले. तीन विश्वस्त - नोएल टाटा, वेणू श्रीनिवासन आणि विजय सिंग - यांनी त्यांच्या पुनर्नियुक्तीच्या विरोधात मतदान केले. मिश्री यांचा कार्यकाळ २८ ऑक्टोबर रोजी संपणार होता.

नवजात बाळांना नदीत सोडण्याची प्रथा

भैसदेहीत कार्तिक पौर्णिमेपासून यात्रेला सुरुवात

मारुती पाटणकर

◆ **चुरणी, ५ नोव्हेंबर**

जगाबरोबरच देशही विज्ञानाच्या क्षेत्रात दिवसेंदिवस प्रगती करत आहे, पण परंपरांना फारसा फरक पडत नाही. शहर असो वा गाव आजही अनेक कुटुंबांमध्ये प्रथा व परंपरा पाळल्या जात आहेत. राज्याच्या सीमेपासून चाळीस किलोमीटर अंतरावर बैतुल जिल्ह्यातील भैसदेहीमध्ये नदीच्या पाण्यात काळजाचा तुकडा टाकण्याची अतोन्ही परंपरा पाळली जात आहे. ही परंपरा किती जुनी आहे, हे स्पष्ट झाले नसले तरी अनेक वर्षांपासून ती सुरू असल्याचे ग्रामस्थांचे म्हणणे आहे.

भैसदेहीच्या पूर्णा नदीवर कार्तिक पौर्णिमेपासून १५ दिवस चालणाऱ्या या जत्रेत शेकडो नवजात बाळांना नदीच्या प्रवाहाच्या मध्यभागी पाण्यामध्ये सोडले जाते आणि काहीवेळाने बाहेर काढले



नवस पूर्ण करण्यासाठी बाळाला नदीच्या प्रवाहात सोडताना दाम्पत्य जाते. यामागील तर्क असा आहे की, येथे नवस केल्याने अपत्यप्राप्ती होते. यासाठी ही परंपरा अनेक काळापासून सुरू आहे. दरवर्षी कार्तिक पौर्णिमेला मोठी यात्रा भरते. मेळ्यात मध्यप्रदेश, महाराष्ट्र आणि छत्तीसगडमधून अपत्यहीन जोडपी नवसाची प्रार्थना करण्यासाठी येतात आणि नवस पूर्ण झाल्यानंतर तो फेडायला येतात. नरेश आणि राणी हे महाराष्ट्रातील जोडपे सांगातात की, त्यांना पूर्णा मातेकडून मुलाची इच्छा होती. नवस केल्यानंतर त्यांच्या अंगाणात समृद्धी आली आणि आता त्यांची इच्छा पूर्ण झाली आहे.

बाळाला पाळण्यातून नदीच्या पाण्यात सोडताना भीती वाटत होती का? या प्रश्नावर ते म्हणाले की पूर्णा माईच्या कृपेने मला मुलगा आशीर्वाद मिळाला. त्यामुळे त्यांच्या मनात कोणत्याही प्रकारची भीती नाही. मुलाची इच्छा पूर्ण झाल्यावर लोक येथे येतात. माँ पूर्णा नदी भैसदेही जवळ आहे. बैतुल जिल्हा मुख्यालयापासून सुमारे ६५ किमीवर पूर्णा नदी असून तिला चंद्रपुरी म्हणजेच चंद्राची कन्या म्हणतात. ती भैसदेही शहराजवळ उगम पावते. कार्तिक महिन्यातील पौर्णिमेच्या दिवशी अपत्यहीन जोडपी आणि लोक सुख-समृद्धीच्या आशेने जत्रेत येतात. चंद्रपुरी नावाच्या पूर्णा नदीच्या उगमामार्गे अनेक पौराणिक कथा आहेत. काहींच्या मते हे सप्तऋषींच्या उपासनेचे फलित आहे तर काहींच्या मते या भागात दुष्काळ पडल्यानंतर एका राजाच्या तपश्चर्येमुळे भगवान शिवाने पूर्णाचा अवतार घेतला होता. एकेकाळी नदी दुधाच्या प्रवाहप्रमाणे वाहत असेही सांगितले जाते.

हिंदू यात्रेकरूंना परत पाठविले

♦ जालंधर, ५ नोव्हेंबर

गुरू नानक देव जी यांच्या जयंतीच्या पूर्वसंध्याला, वाघा सीमा ओलांडूनही पाकिस्तानात जाण्यापासून रोखण्यात आल्यामुळे यात्रेकरूंच्या एका गटाचा आनंद मावळला. सर्व इमिग्रेशन औपचारिकता पूर्ण करूनही पाकिस्तानी अधिकाऱ्यांनी शीख गटासह पाकिस्तानात प्रवेश करणाऱ्या हिंदू यात्रेकरूंना अचानक रोखले.

दिल्ली आणि लखनऊमधील कुटुंबांसह हिंदू यात्रेकरूंना अपमानास्पदरीत्या परतण्यास भाग पाडण्यात आले. पाकिस्तानी अधिकाऱ्यांनी जाहीर केले की ज्यांच्या प्रवास कागदपत्रांवर शीख लिहिले आहे त्यांनाच नानकाना साहिबमधील पवित्र तीर्थस्थळी जाण्यासाठी बसने परवानगी दिली जाईल. एका यात्रेकरूने सांगितले की, त्यांनी आम्हाला सांगितले की, तुम्ही हिंदू आहात, तुम्ही शीख गटासोबत जाऊ शकत नाही.

पाकिस्तानी अधिकाऱ्यांनी भारतीय यात्रेकरूंना एकूण २,१०० हून अधिक व्हिसा

पाकिस्तानचा धर्मवेडेपणा, शीख भाविकांनाच दिला प्रवेश



मंजूर केले होते, परंतु अधिकृत शीख गटाचा भाग म्हणून केवळ १,७९६ जण सीमा ओलांडू शकले. कथित प्रक्रियात्मक त्रुटींमुळे शीख आणि हिंदू अशा सुमारे ३०० यात्रेकरूंना प्रवेश नाकारण्यात आला. तथापि, हिंदूंचा दावा आहे की त्यांच्या प्रवास कागदपत्रांमध्ये त्यांच्या

धार्मिक ओळखीवरून त्यांना वेगळे करण्यात आले होते.

सरकारी सूत्रांनुसार, प्रवेश नाकारण्याचा निर्णय पाकिस्तानच्या सार्वभौम अधिकारक्षेत्रात येतो आणि भारत या संदर्भात अधिकृतपणे कोणताही आक्षेप घेऊ शकत नाही. ज्या हिंदूंना

व्हिसा तीर्थयात्रेसाठी नव्हता ?

» सरकारी सूत्रांनी सांगितले की थांबवण्यात आलेल्या काही व्यक्ती पूर्वी पाकिस्तानात राहत होत्या आणि नंतर त्यांनी भारतीय नागरिकत्व घेतले होते. सूत्रांनी पुढे सांगितले की ते तीर्थयात्रेसाठी नव्हे तर ओळखीच्या लोकांना भेटण्यासाठी पाकिस्तानला जात होते, जसे त्यांनी भारतीय एजन्सींना सांगितले होते. ■

परत पाठवण्यात आले त्यांच्यासाठी ही घटना अत्यंत निराशाजनक होती. दिव्घीतील यात्रेकरू अमर चंद यांनी त्यांच्या कुटुंबाने सीमा ओलांडली, इमिग्रेशन पूर्ण केले आणि बस तिकिटे कशी खरेदी केली याचे वर्णन केले आहे, परंतु शेवटच्या क्षणी त्यांना थांबवण्यात आले आणि परत येण्यास सांगितले गेले. कुटुंब गुरू नानक देव जी यांच्या पवित्र तीर्थस्थळांवर श्रद्धांजली वाहण्यासाठी शीख यात्रेकरूंमध्ये सामील होण्याची आशा करत होते. ◀(वृत्तसंस्था)



गुरुनानक जयंतीनिमित्त अमृतसर येथील सुवर्ण मंदिरात बुधवारी विविध धार्मिक कार्यक्रमांचे आयोजन करण्यात आले. गुरू ग्रंथसाहिब यांच्या दर्शनसाठी भाविकांनी मोठी गर्दी केली. येथील पवित्र सरोवरात मंगलस्नान करताना भाविक

कॅनडाने फेटाळले ७४ टक्के व्हिसा अर्ज

भारतीय विद्यार्थ्यांचे नुकसान

♦ ओटावा, ५ नोव्हेंबर

कॅनडाच्या सरकारने ७४ टक्के भारतीय विद्यार्थ्यांचे व्हिसा अर्ज नाकारले आहेत. अधिकृत आकडेवारीनुसार, २०२५ च्या ऑगस्ट महिन्यात भारतातून आलेल्या बहुतेक स्टडी परमिट अर्जांना मंजुरी मिळाली नाही. चीनमधील केवळ २४ टक्के अर्जांना नकार देण्यात आला. या आकड्यांवरून कॅनडाने भारताविरुद्ध व्हिसा धोरण अधिक कठोर ठेवण्याचे स्पष्ट होते.

कॅनडामधील विद्यार्थी व्हिसांवरील निर्बंध मागील काही महिन्यांपासून अधिक कडक करण्यात आले आहेत. शिक्षणाच्या नावाखाली होत असलेल्या फसवणुकीवर आणि तात्पुरत्या

स्थलांतरावर नियंत्रण ठेवण्यासाठी हे पाऊल उचलल्याचे कॅनडाच्या सरकारचे म्हणणे आहे. पण त्याचा सर्वाधिक परिणाम भारतीय विद्यार्थ्यांवर होत आहे. कॅनडाच्या इमिग्रेशन विभागाच्या अहवालांनुसार, एकूण अभ्यास परवान्यांपैकी जवळपास ४० टक्के अर्ज नाकारले गेले आहेत. एवढेच नव्हे तर, देशात राहणाऱ्या महिला विद्यार्थ्यांवर नजर ठेवण्यासाठीही सरकारने विशेष तपास मोहीम सुरू केली आहे. यामुळे वैयक्तिक स्वातंत्र्यावर प्रश्नचिन्ह उपस्थित झाले आहे. भारत आणि कॅनडा यांच्यातील संबंध आधीच तणावपूर्ण आहेत.

२०२३ मध्ये तत्कालीन पंतप्रधान जस्टिन ट्रुडो यांनी एका कॅनेडियन नागरिकाच्या हत्येत भारताच्या सहभागाचा आरोप केला होता. ◀(वृत्तसंस्था)

आतापर्यंत पाकिस्तानचे ११०० पेक्षा जास्त सैनिक ठार

● २०२५ वर्ष ठरले वाईट ● गुप्तचर यंत्रणेची आकडेवारी

♦ नवी दिल्ली, ५ नोव्हेंबर

पाकिस्तानच्या लष्करी आणि सुरक्षा यंत्रणेसाठी २०२५ हे वर्ष सर्वात वाईट वर्ष ठरले आहे. १९७१ च्या भारत- पाकिस्तान युद्धानंतर पहिल्यांदाच इतक्या प्रमाणात सैनिक मारले गेले. गुप्तचर यंत्रणेच्या आकडेवारीनुसार, जानेवारी ते ऑक्टोबर या कालावधीत ११०० पेक्षा अधिक सैनिक, पोलिस आणि गुप्तचर अधिकारी मारले गेले. २००९ नंतरचा हा सर्वाधिक आकडा आहे. बलुच बंडखोर आणि तालिबान सारख्या गटांच्या हल्ल्यांमुळे पाकिस्तानचे सैन्य हतबल झाले आहे.

पाकिस्तानला स्वतःचेच प्रदेश अंतर्गट्ट्या पोखरत आहेत. बलुचिस्तानमध्ये विद्रोही गट विशेष सक्रिय आहेत. ते वेगळे राज्य स्थापन करण्याच्या प्रयत्नात असू ते सतत पाकिस्तानी लष्करावर सतत हल्ले करत आहेत. २०२५ च्या पाहिल्या पाच महिन्यांमध्ये केवळ बलुचिस्तानमध्ये ३५० मोठे हल्ले आणि २० किरकोळ हल्ले झाले. यात सैनिक, पोलिस आणि नागरिकांचा मृत्यू झाला. ही माहिती



गुप्तचर अहवालात दिली आहे. पश्चिम सीमेवर अफगाणिस्तानातून तालिबान आणि पश्तून गटांचे हल्ले वाढले आहेत. तहरीक-ए-तालिबान पाकिस्तान ही दहशतवादी संघटना अफगाणिस्तानातून घुसखोरी करत हल्ले करते. जानेवारी ते ऑक्टोबर या काळात हल्ल्यांमध्ये १९५ सुरक्षा कर्मचारी मारले गेले. केवळ

ऑक्टोबरमध्ये १९५ सैनिक मारले गेले. १०९ जखमी झाले आणि १५ जण बेपत्ता किंवा युद्धकैदी झाले. यात एक पोलिस अधीक्षक, एक लेफ्टनंट कर्नल, तीन मेजर, एक कनिष्ठ आयुक्त अधिकारी आणि एक कॅप्टन अशा आठ अधिकाऱ्यांची समावेश आहे. मागील आठवड्यात सहा सैनिक मारले

ऑपरेशन सिंदूरमध्ये

१०० हून अधिक सैनिक ठार

» २०२५ मध्ये झालेल्या ऑपरेशन सिंदूरमध्ये १०० पेक्षा अधिक सैनिक ठार झाले. या हल्ल्यात पाकिस्तानी लष्कर आणि हवाई दलाचे १३ जवान मारले गेले. नियंत्रण रेषेवरील कारवाईदरम्यान ३५ ते ४० सुरक्षा कर्मचारी मृत्युमुखी पडले. एकूणच, ऑपरेशन सिंदूरमध्ये ५० हून अधिक पाकिस्तानी सैनिकांचे बळी गेले, तर ३५ गंधीर जखमी झाले. ■

गेले. यात दोन एसएसजी कमांडोचाही समावेश होता. डिसेंबरपर्यंत एकूण मारले गेलेल्या सैनिकांची संख्या १३०० ते १४०० होती. थोडक्यात १.६ दहशतवाद्यांमागे एक पाकिस्तानी सुरक्षा कर्मचारी मारला गेला असल्याचा अंदाज गुप्तचर संस्थाने दिला आहे. या आकडेवारीत ऑपरेशन सिंदूर दरम्यान मारले गेलेले सैनिक वगळण्यात आले आहेत. ◀(वृत्तसंस्था)

मिर्झापूरमध्ये ट्रेनने

सहा महिलांना चिरडले

♦ मिर्झापूर, ५ नोव्हेंबर

बुधवारी उत्तरप्रदेशातील मिर्झापूर येथे कालका एक्सप्रेस ट्रेनने अनेक यात्रेकरूंना चिरडले. रेल्वेने सहा महिलांच्या मृत्यूची पुष्टी केली आहे. मृतांचा आकडा वाढू शकतो. अनेक लोक जखमी झाले आहेत. या घटनेमुळे स्टेशनवर घबराट पसरली. चुनार रेल्वे स्टेशनवर सकाळी ९:३० वाजता हा अपघात झाला.

जखमींना जवळच्या रुग्णालयात दाखल करण्यात आले. अपघातात मृत्युमुखी पडलेले बहुतेक यात्रेकरू वाराणसीतील कार्तिक पौर्णिमा तीर्थस्थळी जात होते. चुनार रेल्वे स्थानकावर हा अपघात झाला. सांगण्यात येत आहे की- चोपनहन येथारी पॅसेंजर ट्रेन प्लॅटफॉर्म ४ वर आली. भाविक तिथे उतरले आणि रूळ ओलांडू लागले. ते प्लॅटफॉर्म ३ ओलांडून रूळवर येताच कालका एक्सप्रेस तिथून गेली. तिला थांबा नव्हता. भाविक नियून जाण्यापूर्वीच त्यांना ट्रेनने धडक दिली. ◀(वृत्तसंस्था)

चित्रपट वार्ता

सोनाक्षी म्हणते, मी १६ महिन्यांपासून गरोदर

मुंबई : एखाद्या अभिनेत्रीचे लग्न झाल्यानंतर तिच्याविषयीच्या बातम्यांना ऊत येतो. हाच प्रकार सोनाक्षीच्या बाबतीतही घडला. ती गरोदर असल्याच्या असंख्य बातम्या मागील वर्षभरात आल्या. याविषयी सोनाक्षीने एका पॉडकास्टमध्ये सांगितले की, मी गेल्या १६ महिन्यांपासून गरोदर आहे, असे सांगण्यात येत आहे. माझे लग्न झाल्यानंतर बाबांसोबत काही तपासण्यासाठी हॉस्पिटलला गेले असताना तेव्हापासूनच मी गरोदर असल्याचे बोलले जात आहे. लनाच्या दुसऱ्या दिवशीपासूनच मी गरोदर होते, असे यांचे म्हणणे आहे. प्रत्यक्षात माझ्याकडे बाळाच्या आगमनाची बातमी असेल तेव्हा मी तो गोष्ट लवचून ठेवणार नाही. ■

रश्मिकाने दाखवली साखरपुड्याची अंगठी

हैदराबाद : रश्मिका मंदाना सध्या तिच्या वैयक्तिक आयुष्यामुळे चर्चेत आहे. अलिकडेच, ती तिच्या आगामी चित्रपट 'गॅलफ्रीड' च्या प्रमोशनसाठी अभिनेता जगपती बाबूच्या 'जयम्पू निश्चयाम रा' या टॉक शोमध्ये आली होती. या कार्यक्रमाचा एक व्हिडिओ सोमोर आला आहे, ज्यामध्ये ती अंगठी दाखवताना दिसत आहे. चाहत्यांना वाटते की ती तिची साखरपुड्याची अंगठी असू शकते. प्रोमो व्हिडिओमध्ये, जगपती रश्मिकाला विचारतो, विजय देवरकोंडा सोबतचे मैत्री, विजय सेतुपतीचे चाहते आणि थलपथी विजयचे सर्वकालीन चाहते? त्यामुळे असे दिसते की तुम्ही विजयम (यश) आणि विजयाचे मालक आहात. काही वृत्तवाहििन्यांनी असा दावा केला होता की रश्मिका आणि विजय देवरकोंडा यांनी साखरपुडा केला आहे. हा साखरपुडा दोन्ही कुटुंबांच्या आणि अभिनेत्यांच्या जवळच्या मित्रांच्या उपस्थितीत पार पडला. दोघांनी अजूनही याची अधिकृत घोषणा केली नाही. ■



‘बॉर्डर २’मधील वरुण धवनची पहिली झलक

मुंबई : सनी देओलच्या पोस्टरनंतर ‘बॉर्डर २’ चित्रपटाचे आणखी एक पोस्टर रिलीज झाले आहे. बुधवारी, चित्रपटाचे निर्माते, टी-सीरिज आणि जेपी फिल्मस यांनी वरुण धवनचा पहिला लुक समोर आणला. यात त्याची अगोखी आणि शक्तिशाली शैली दिसून येते. पोस्टरमध्ये वरुण एका भारतीय सैनिकाच्या भूमिकेत दिसत आहे, जो लष्कराचा गववेश परिधान करून हातात बंदूक धरलेला आहे. त्याच्या चेहऱ्यावर आक्रमकता आणि जोश स्पष्टपणे दिसतो. हा लुक त्याच्या व्यक्तिरेखेतील शौर्य आणि उत्साह दर्शवितो. यापूर्वी, स्वातंत्र्यदिनी, निर्मात्यांनी चित्रपटाचे पहिले पोस्टर रिलीज केले होते. पोस्टरमध्ये सनी देओल योद्ध्याच्या कणखर अवतारात दिसत होता. ■

पश्चिमी विश्वोभ सक्रिय; देशभरात वाटणार थंडीचा जोर

♦ नवी दिल्ली, ५ नोव्हेंबर

देशभरात पुन्हा थंडीचा जोर वाढण्याची शक्यता आहे. भारतीय हवामान खात्याने दिलेल्या माहितीनुसार, ४ नोव्हेंबरपासून एक नवीन पश्चिमी विश्वोभ सक्रिय झाले आहे. याचा परिणाम थेट हिमाचल प्रदेश, उत्तराखंड आणि जम्मू-काश्मीर या पर्वतीय राज्यांवर दिसून येईल. या विश्वोभामुळे या राज्यात पाऊस, बर्फवृष्टी आणि गारपीट होण्याची शक्यता आहे.

हवामान विभागानुसार, बंगालच्या उपसागराच्या मध्य आणि पूर्व भागात तसेच म्यानमारच्या किनाऱ्याजवळ कमी दाबाचे क्षेत्र निर्माण झाले आहे. या हवामान बदलामुळे दक्षिणेकडील राज्यांमध्ये ढगाळ वातावरण आणि विजांच्या कडकडाटासह हलका ते मध्यम पाऊस होण्याची शक्यता आहे. दरम्यान कोकण, गोवा तसेच मध्य महाराष्ट्रातही पावसाची शक्यता वर्तवण्यात आली आहे.

दक्षिण भारतात हवामानात बदल जाणवणार असून ६ नोव्हेंबरदरम्यान तामिळनाडू, किनारी आंध्र प्रदेश, यानम, रायलसीमा आणि किनारी कर्नाटक या भागांमध्ये हलका ते मध्यम पाऊस पडू शकतो. हवामान खात्याचा निष्कर्ष स्पष्ट आहे हिवाळ्याची चाहल लागली असून, नोव्हेंबरच्या पहिल्या आठवड्यात देशभरात तापमान कमी होईल आणि थंडीची लाट तीव्र होणार आहे. ◀(वृत्तसंस्था)

पाकिस्तानी नागरिकाला ४० वर्षांची शिक्षा

♦ न्यू यॉर्क, ५ नोव्हेंबर


इराणनिर्मित प्रगत पारंपारिक शस्त्रे वाहतूक केल्याच्या आरोपाखाली अमेरिकेतील एका पाकिस्तानी नागरिकाला ४० वर्षांची शिक्षा सुनावण्यात आली आहे. मुहम्मद पहलवान असे या आरोपीचे नाव आहे.

मुहम्मद पहलवानला या वर्षी जूनमध्ये दहशतवाद्यांना भौतिक मदत

आणि संसाधने पुरवणे आणि हथीना स्फोटक उपकरणे वाहतूक करण्याचा कट रचल्याबद्दल दोषी ठरवण्यात आले होते. या आरोपांसाठी त्याला गत महिन्यात ४० वर्षांच्या तुरुंगावासाची शिक्षा सुनावण्यात आली. खटल्यादरम्यान सादर केलेल्या न्यायालयीन नोंदी व पुराव्यांनुसार, ११ जानेवारी २०२४ च्या रात्री अमेरिकेचे सेटल कमांड नेव्ही फोर्स

सोमालियाच्या किनाऱ्याजवळ अरबी समुद्रात एका ध्वज नसलेल्या डाऊ या एका लहान जहाजावर चढले. अमेरिकन बोर्डिंग टीमला पहलवानसह जहाजावर १४ वैयक्तिक नाविक आढळले. तपासादरम्यान जहाजात बॅलिस्टिक क्षेपणास्त्र घटक, जहाजविरोधी कूडू क्षेपणास्त्र, पारंपारिक शस्त्रे आढळली व ती जप्त केली. ◀(वृत्तसंस्था)

समुद्राच्या तळाशी दोन तुकड्यांत विभागते आहे पृथ्वी



♦ वॉशिंग्टन, ५ नोव्हेंबर

पृथ्वीचा पृष्ठभाग म्हणजे एकसंध खडक नसून, ती अनेक विशाल तुकड्यांनी म्हणजेच टेक्टोनिक प्लेट्सनी बनलेली आहे. या प्लेट्स हळूहळू सरकतात, एकमेकांवर आदळतात किंवा विभक्त होतात. पण अलीकडे शास्त्रज्ञांनी एक असा शोध लावला आहे ज्याने संपूर्ण भूगर्भाशास्त्राच्या अभ्यासाला हादरा दिला

लुईझियाना विद्यापीठातील भूगर्भतज्ज्ञांचा इशारा

आहे. कॅनडातील व्हॅंकूवर बेटाजवळ, पॅसिफिक महासागराच्या खोल भागात असलेली एक टेक्टोनिक प्लेट आता दोन तुकड्यांमध्ये फाटत आहे. या भागाला कॅस्केडिया सबडक्शन झोन म्हणून ओळखले जाते आणि आता ती प्लेट हळूहळू तुटत असल्याची पुष्टी वैज्ञानिकांनी केली आहे. या भूगर्भीय हालचालींचा मागोवा घेताना संशोधकांना समुद्राखाली जवळपास ७५ किलोमीटर लांबीची तडे गेलेली रेखा आढळली आहे.

या झोनमधील 'रेक्सब्लोर प्लेट' आता ताणामुळे फूटू लागली आहे. ही प्लेट जुआन डी फुका, पॅसिफिक आणि उत्तर अमेरिकन या इतर प्लेट्सशी जोडलेली आहे. येथे सतत प्रचंड दाब आणि ताण निर्माण होत असून, ती स्थिती म्हणजे जणू एखादा ताणलेला रबरबॅंड तुटण्याच्या अगदी क्षणावर आहे. समुद्रतळाखालून पाठवलेल्या ध्वनीतरंगांच्या आणि भूकंपीय लहरींच्या साहाय्याने केलेल्या इमेजिंगमध्ये हे स्पष्ट दिसते. लुईझियाना विद्यापीठातील भूगर्भतज्ज्ञ ब्रँडन शक यांनी या घटनेचे वर्णन अत्यंत प्रभावी शब्दांत केले सबडक्शन झोन म्हणजे टेकडीवर धावणाऱ्या रेल्वेसारखा असतो. एकदा तो सुरू झाला की, थांबवणे अशक्यप्राय असते. संशोधकांच्या मते, ही प्रक्रिया तातडीने आपली निर्माण करेल असे नाही. या फाटण्याची गती अत्यंत मंद आहे आणि ती लाखो वर्षांच्या कालावधीत घडते. मात्र, यामुळे लहान-मोठे भूकंप होण्याची शक्यता कायम राहते. ◀(वृत्तसंस्था)

पृथ्वीचा अंत नाही

» ही घटना पृथ्वीचा अंत नाही, तर तिच्या नव्या अध्यायाची सुरुवात आहे. पृथ्वी सतत बदलते आहे आणि पॅसिफिकच्या खोल गर्भात घडणारी ही हालचाल आपल्याला तिच्या जिवंतपणाची आठवण करून देते. म्हणूनच सध्या घाबरण्याचे कारण नाही, पण लक्ष ठेवणे अत्यावश्यक आहे. या महासागराखाली सुरू असलेली ही अदृश्य हालचाल एक दिवस आपल्या ग्राह्याचा भविष्यातील भूगोलाचे रूप बदलू शकते, असे ब्रँडन शक म्हणतात. ■

इतिहास घडून गेली आहे घटना

» इ.स. १७०० मध्ये या भागात ९ तीव्रतेचा महाभूकंप झाला होता. यामुळे जपानच्या किनाऱ्यांपर्यंत त्सुनामी पोहोचली होती. त्यामुळे या क्षेत्रातील हालचाली भविष्यात पुन्हा भूकंप किंवा त्सुनामीसारख्या नैसर्गिक आपत्तींचे कारण ठरू शकतात. शास्त्रज्ञ हे पृथ्वीच्या उत्क्रांतीतील नैसर्गिक टप्पा मानतात. ■

सोलापूर तरुण भारत, सोलापूर येथून प्रकाशित केले. विभागीय आवृत्ती : धाराशिव, लातूर, सातारा, छत्रपती संभाजीनगर, नांदेड, परभणी, हिंगोली, जालना व बीड, तसेच विजयपूर, कलबुर्गी, बीर (कनटिक) येथून प्रकाशित केले.

अग्रतेख...

दोन-अडीच वर्षांच्या प्रतीक्षेनंतर महाराष्ट्रातील नगर पालिका आणि नगर पंचायतीच्या निवडणुकांचा बिगुल अखेर वाजला आहे. सर्वोच्च न्यायालयाच्या निर्देशानंतर राज्य निवडणूक आयोगाने ही प्रक्रिया सुरू केली असून, राज्यातील २४६ नगरपरिषदा आणि ४२ नगरपंचायतींच्या निवडणुकांची घोषणा झाली आहे. स्थानिक स्वराज्य संस्थांसाठी, नागरिकांसाठी आणि एकूणच लोकतांत्रिक व्यवस्थेसाठी हा महत्त्वाचा प्रसंग आहे. स्थानिक स्वराज्य संस्था व तेथील सदस्यांचा संबंध सर्वसामान्य नागरिकांच्या दैनंदिन जीवनाशी थेट असतो. कोरेनाची भयंकर साथ गेली आणि या निवडणुका रेंगाळत राहिल्या. बऱ्याच मोठ्या कालावधीत नागरी समस्यांचा डोंगरही वाढत गेला. जनता-प्रशासन-स्थानिक राजकीय नेतृत्व यांच्यातील संवाद-सेतू तुटत गेला.

मागील दोन-अडीच वर्षांच्या कालावधीत स्थानिक स्वराज्य संस्थांवर प्रशासकीय राजवट होती. शहरातील स्वच्छता, पाणीपुरवठा, रस्त्यांची दुरुवस्था, कचरा व्यवस्थापन, विविध प्रकारच्या परवानग्या आणि सार्वजनिक आरोग्य यासारख्या मूलभूत नागरी गरजांकडे प्रशासकीय अधिकाऱ्यांचा दृष्टिकोन काहीसा उदासीन दिसता. कारण ते स्थानिक नव्हते आणि लोकप्रतिनिधींपवढे जबाबदार नव्हते. परिणामी, एक ना घड भाराभर भिड्या, असे अनेक योजनांचे झाले. जनतेने निवडून दिलेले निवचित लोकप्रतिनिधीच नसल्याने लोकांचा आवाज, त्यांचे प्रश्न मांडण्याची सोयच नव्हती. नगरपरिषद, नगरपंचायतींची सत्ता प्रशासकीय अधिकाऱ्यांच्या हाती एकवटली होती. त्याचा दुरुपयोगही मोठ्या प्रमाणात झाला. त्यांना हवे होते ते त्यांनी या काळात आपल्या पदरात पाडून घेतले. सामान्य नागरिक आणि प्रशासकीय यंत्रणा तसेच पर्यायाने सरकार यांच्यात मोठी दरी या काळात निर्माण झाली आणि ही दरी भरून काढण्याचे आव्हान आता या निवडणुकीच्या निमित्ताने सर्वपक्षीय स्थानिक नेत्यांपुढे उभे ठाकले आहे. खासदार-आमदार-मंत्र्यांना त्यांच्या पक्षाचे स्थान या निमशहरी भागांत मजबूत करायचे आहे. ही निवडणूक त्यांची नाही, पण त्यांच्या पाठीराख्यांची आहेत. त्या साऱ्या नेत्यांची प्रेतिष्ठा आता

तंत्रवेध

कृत्रिम बुद्धिमत्ता (एआय) हा सध्याचा परवलीचा शब्द आहे. कृत्रिम बुद्धिमत्ता क्षेत्रातील झेप नजीकच्या काळात अनेक क्षेत्रांवर आपला प्रभाव दाखवायला सुरुवात करेल. अनेक क्षेत्रे या तंत्रज्ञानामुळे आमूलाग्र बदललीत. गेल्या काही वर्षांमध्ये जेन आय टूल्स (उदा जेमिनी, चॅटजीपीटी)चा वापर वाढला. झटपट ज्ञानप्राप्तीसाठी अनेक विद्यार्थी आज त्यांचा वापर करतात. त्यामुळे माहितीची (आग्दी चित्र, ध्वनी, व्हिडीओसकट) निर्मिती करणे सुलभ व सुपरफास्ट झाले. आता पुढचा टप्पा गाठायची वेळ आली आहे. त्यासाठी एआय समजून घेणे महत्वाचे आहे. अर्जेंटिक एआय केवळ 'स्मार्ट' नाही, तर 'स्वायत' आहे. म्हणजेच, हे एआय स्वतः विचार करून कृती करू शकते. त्यामुळे डिजिटल सहकायचि रूप बदलू शकते. स्मार्ट म्हणजे मानवी उत्पादकात वाढवणाऱ्या प्रणाली आणि उत्पादने. अर्जेंटिक ही त्याच्या पुढची पायरी आहे. अर्जेंटिक एआय म्हणजे कृत्रिम बुद्धिमत्ता प्रणाली, जी विशिष्ट उद्दिष्टे साध्य करण्यासाठी स्वायत्तपणे कार्य करू शकते, निर्णय घेऊ शकते आणि मर्यादित मानवी देखरेखीसह कृती करू शकते. हे पारंपरिक एआयच्या पलीकडे जाणारे एक पाऊल आहे. अर्जेंटिक एआय सिस्टिममध्ये अनुभवातून शिकण्याची, गतिमान वातावरणाशी जुळवून घेण्याची आणि जटिल उद्दिष्टे साध्य करण्यासाठी इतर एआय सिस्टिम्स सहयोग करणाऱ्या क्षमता अशी अनेक वैशिष्ट्ये आहेत. हे थोडेफार मानवी मेंदूसाऱ्यात आहे. यामुळे एआय अधिक प्रभावीपणे मानवासारखा विचार आणि सहयोग करू शकते.

अर्जेटिक एआय एजंट म्हणजे अशी एआय प्रणाली, जी आपल्या माहितीजालातून माहिती गोळा करते, स्वतः शिकलेल्या अनुभवांवर आधारित तर्क करते आणि मानवी हस्तक्षेपाशिवाय बहु-टप्प्यांची कार्य पूर्ण करते. हे एजंट्स जटिल समस्यांना लहान उप-कार्यांमध्ये विभागतात, साधने वापरतात आणि अतिम ध्येय गाठेपर्यंत सतत स्वतःच्या कृतींचे मूल्यांकन करतात. थोडक्यात, हे एजंट्स जनरेटिव्ह एआयच्या निर्मितीक्षमतेचा वापर करून, त्याला कार्यान्वित करणारी एक निर्णायक शक्ती प्रदान करतात. यात मानवी हस्तक्षेप मर्यादित असतो. पारंपरिक एआयच्या तुलनेत अधिक कार्यक्षम असणारी अर्जेंटिक एआय स्वतंत्रपणे काम करू शकते. ही यंत्रणा अनुकूलता पूर्व-परिभाषित नियमांचे पालन करत अनुभवातून शिकते आणि बदलांशी जुळवून

दिल्ली वातापत्र

बिहार विधानसभेच्या पहिल्या टप्प्यातील १२१ जागांसाठी गुरूवार, ६ नोव्हेंबरला मतदान होत आहे. दुसऱ्या टप्प्यातील १२२ जागांसाठी मंगळवार, ११ नोव्हेंबरला मतदान होणार आहे. दोन्ही टप्प्यांतील निवडणुकांची मतमोजणी शुक्रवार, १४ नोव्हेंबरला होणार आहे. त्यानंतर बिहारच्या नवा मुख्यमंत्री कोण, याचा निर्णय होणार आहे. महाआघाडीने राजद नेते तेजस्वी यादव यांचे नाव मुख्यमंत्रिपदाचे उमेदवार म्हणून पुढे केले आहे. त्यामुळे पदाकदा महाआघाडीला बहुमत मिळाले तर तेजस्वी यादव मुख्यमंत्री होणार, हे नक्की. रातोआला बहुमत मिळाले तर मुख्यमंत्री कोण होणार, याची सर्वांना उत्सुकता आहे.

विद्यमान मुख्यमंत्री जदयुचे नितीशकुमार यांच्या नेतृत्वात रालोआ विधानसभेची निवडणूक लढवत आहे. भाजपाने तसे जाहीरही केले आहे. निवडणुकीनंतर नितीशकुमारच मुख्यमंत्री होतील, असे जदयुने वारंवार स्पष्ट केले. नितीशकुमार यांच्या मुख्यमंत्रिपदाला लोभाचा रामविलासचे नेते केंद्रीय मंत्री विराग पासवान यांनीही पाठिंबा जाहीर केला आहे. २०२० ची विधानसभा निवडणूक विराग पासवान यांनी स्वबळावरच लढवली होती; स्वबळावर लढवली म्हणणापेक्षा जदयुच्या विरोधात लढवली होती. १३१ जागा लढवणाऱ्या लोभापाला फक्त एक जागा जिंकता आली. मात्र, त्याने अनेक मतदारांघात जदयुचा पराभव केला. त्यामुळे जदयुचे संख्याबळ कमी झाले. ८० जागांवरून हा पक्ष ४३ जागांपर्यंत खाली घसरला. त्यामुळे यावेळी विराग पासवान यांची नितीशकुमार यांच्या मुख्यमंत्रिपदाला पाठिंबा द्यावा, याचे महत्त्व जदयु आणि नितीशकुमार यांच्यासाठी अनन्यसाधारण आहे. यावेळी लोभाचा रामविलास रातोआचा घटक पक्ष म्हणून विधानसभेची निवडणूक लढवत आहे. जागावाटपत या पक्षाला २९ जागा मिळाल्या. लोभाचा रातोआत आल्याचा सर्वात मोठा फायदा जदयुला मिळणार आहे. लोभाचा जदयुची मते खाणार नसल्यामुळे यावेळी जदयुचे जास्त म्हणजे मागील विधानसभा निवडणुकीत जिंकले त्यापेक्षा जास्त उमेदवार निवडून येण्याची शक्यता नाकारता येत नाही.

रातोआ ही निवडणूक मुख्यमंत्री नितीशकुमार यांच्या नेतृत्वात लढवत आहे. त्यामुळे मुख्यमंत्रिपदाची खुर्ची रिकामी नाही, असे भाजपा नेते वारंवार सांगत आहे.

सत्याजवळ सदैव परमेश्वराचा वास

सत्य मार्ग, सत्य बोली, सत्य वर्तन, सत्तचारित्र्य, सत्य वचन, सत्य सत्संग या सर्व बाबी विधायक गुणात्मक असून मानवी जीवनात अत्यंत महत्त्वपूर्ण आहेत. सत्याचा मार्ग म्हणजे धर्माचा मार्ग, सत्य म्हणजेच धर्म होय. सत्याजवळ सदैव परमेश्वराचा वास असतो हे त्रिकालाबाधित सत्य आहे. असत्य, अनिती, अविचार, कुसंगती हे मार्ग व्यक्तीच्या जीवनात अत्यंत घातक व मारक असतात.

या मार्गावर चालणारी व्यक्ती अशा वर्तनाने काही काळ सुखावेल पण अनंत काळासाठी दुःखी व अस्माधानी राहते हे विस्तरता कामा नये. असत्य मार्ग सदैव वाईटच असतो. या मार्गाचा अवलंब केल्यास अनंत काळापर्यंत दुःखद सत्यात भागीव्या लागतात. यामुळे माणूस दुःखाच्या खाईत लोटाळा जातो. सत्य मार्ग स्वीकारणाऱ्याचा कैवारी निश्चितपणे ईश्वर असतो. सत्याचे आचरण केल्याने माणसाचे हितच होय, तर असत्य मागचि फळ दुःखदायक व पीडादायक होय.

थोडीरामसिंह राजपूत / ९४२१३१२२४४

●●●●●

या निवडणुकीत पणाला लागणार आहे. त्यांना थेट जनतेत जाऊन आपल्या पक्षाच्या उमेदवारांना निवडून आणावे लागणार आहे. ही निवडणूक केवळ नगरसेवकांची नाही, तर स्थानिक नेतृत्वाच्या ताकदीची, त्यांच्या विश्वासाह्तीचीही परीक्षा घेणारी आहे. गेल्या वर्षी कार्यकर्त्यांनी या नेत्यांना निवडून आणले, आता नेत्यांना त्यांच्या कार्यकर्त्याला विजयी करण्यासाठी झटावे लागणार आहे. या वेळीही नगराध्यक्ष थेट जनतेतून निवडला जाणार आहे. मागच्या निवडणुकीपासून ही पद्धत सुरू झाली असली तरी ती अद्याप पूर्णपणे रूळली, असे म्हणता येणार नाही. या पद्धतीमुळे नगराध्यक्षाला अधिक अधिकार प्राप्त होतात हे खरे आहे. पण, त्याचबरोबर नगरसेवकांसोबत सामंजस्य टिकवून ठेवण्याचे व कामे पुढे नेण्याचे आव्हानही त्यांच्यासमोर असते. नगराध्यक्ष एका पक्षाचा असेल आणि नगरसेवकांचे बहुमत इतर पक्षाचे असेल तर शहराच्या विकासाचे आवश्यक निर्णय घेताना राजकीय संघर्ष उद्भवण्याची शक्यता बळावते. त्यामुळे निवडून येणारा नगराध्यक्ष कार्यक्षम आणि नगरसेवकांशी सलोखा असलेला व लोकभावनेची उत्तम जाण असणारा असावा, अशी तिहेरी अपेक्षा मतदाराला असेल. त्याचसोबत सत्ता स्थानपेेतील 'घोडेबाजार' टाळण्याचा हा योग्य प्रसंग असेल आणि नव्या नेतृत्वाला उदयाची संधी देणाराही हा काळ असेल, यात वाद नाही.

मध्यतरीच्या काळात या ना त्या कारणांमुळे निवडणुका पुढे ढकलत्या जात राहिल्या. नगराच्या सरकारी अधिकारी व कर्मचाऱ्यांना भेटण्यासाठी लोक ताटकळत राहिले. त्यांचा आवाज स्थानिक स्वराज्य संस्थेत पोहचणारे (मुदत संपल्याबरोबर माजी झालेले) नगरसेवकही पुढ्यात निवडणुका नव्हत्या म्हणून टाळाटाळ करू लागले होते. त्यामुळे लोकांच्या समस्या प्रलंबितच राहिल्या. काही अपवाद वगळता बहुतेक ठिकाणी नोकऱ्यांशीवर अजिबातच अंकुश नव्हता. आता या साऱ्या अनिष्टाला छेद देत नव्या स्थानिक लोकतंत्राचा जागर होणार आहे. लोकशाहीचा तिसरा स्तर फार मोठ्या अवकाशानंतर पुनः अस्तित्वात येत आहे. आपल्या देशात

घेते. स्वतंत्र निर्णय घेऊ शकते. गुंतागुंतीची तसेच सोपी कामे आणि कार्यप्रवाह हाताळते. जटिल, बहु-चरणीय कार्ये हाताळते. अर्जेंटिक एआयचा उद्योगक्षेत्रात मोठा प्रभाव पडत आहे. भविष्यात हा प्रभाव अधिक वाढणार आहे. याचा वापर करून उद्योग अधिक कार्यक्षम, उत्पादक आणि स्पर्धात्मक बनू शकतात. शिक्षणक्षेत्रात हे तंत्र महत्त्वाची कामगिरी बजावू शकते. शिक्षक अन्वयाकडे एक सहयोगी म्हणून पाहतील. सध्या पारंपरिक शिक्षणव्यवस्थेमध्ये शिक्षकांना अनेकदा अशैक्षणिक (कारकुनी) काम मोठ्या प्रमाणावर करावे लागते. हे काम अर्जेंटिक एआय करू शकते. त्यामुळे शिक्षकांची शैक्षणिक उत्पादकता अनेक पटींनी वाढेल.

अर्जेंटिक एआय विशेषतः विज्ञान आणि अभियांत्रिकी अभ्यासक्रमांमध्ये व्हर्चुअल लॅब आणि इमर्सिव्ह लर्निंग वातावरणाची निर्मिती करेल. यामुळे विद्यार्थ्यांना प्रत्यक्ष अनुभवासारखे शिक्षण मिळेल. अनेकदा प्रात्यक्षिकांसाठी उद्योगांमध्ये प्रत्यक्ष भेट आवश्यक ठरते. आता त्याची गरज राहणार नाही. आपल्या संगणकावर आणि पडद्यावर आपण उन्नत अनुभव घेऊ शकू. एआय-आधारित मूल्यांकन प्रणाली अधिक अचूक, जलद आणि वैयक्तिकृत अभिप्राय देतील. परीक्षा पद्धतींमध्ये बदल करून नवक शिक्षकांच्या प्रत्यक्ष कौशल्यांचे मूल्यांकन करण्यावर भर दिला जाईल; केवळ स्मरणशक्तीवर भिस्त राहणार नाही. ही पद्धत सरवासाठी मागील काही वर्षांच्या प्रश्नपत्रिकेचे पुथक्करण करून विद्यार्थ्यांना अपेक्षित प्रश्न आणि नंतर अचूक उत्तरे सांगू शकते. त्यामुळे विद्यार्थी परीक्षेसाठी अधिक चालत्या प्रकारे सज्ज होतील तसेच आपल्या उत्तरांचे पुथक्करण करून कुठे जास्त अभ्यासाची गरज आहे हे समजून घेतील. पारंपरिक गाईडच्या याच मोठा धोका आहे. कसा अभ्यास करून जास्त गुण मिळवता येऊ शकतील याचे मार्गदर्शन अर्जेंटिक एआय विद्यार्थी आणि शिक्षकांना देईल. याचा मोठा फायदा ग्रामीण आणि निमशहरी भागातील शैक्षणिक संस्थांना होईल कारण अशा ठिकाणी चांगले शिक्षक मिळणे अवघड असते.

अर्जेंटिक एआय एजंट या नव्या पिढीतील स्वायत्त प्रोग्राममुळे कार्यप्रणाली अधिक स्मार्ट, वेगवान आणि व्यक्तिगत बनली आहे. अर्जेंटिक एआय एजंट

कोण होणार बिहारचा नवा मुख्यमंत्री?

या निवडणुकीत रालोआला बहुमत मिळणार, याबद्दल कोणाच्याच मनात शंका नसली, तरी मुख्यमंत्री कोण होणार, याबद्दल मात्र उत्सुकता आहे. नितीशकुमार पुन्हा मुख्यमंत्री होण्याची शक्यता सर्वात जास्त असली, तरी राजकारणात कधी काय होईल, हे कोणीच सांगू शकत नाही.

देशात बिहार हे एकमेव असे राज्य म्हणावे लागेल, ज्यात जळवपास २० वर्षांपासून सतेवर असला तरी भाजपाला मुख्यमंत्रिपद कधी मिळाले नाही. २० वर्षांपासून भाजपाला उपमुख्यमंत्रिपदावरच समाधान मानावे लागते. सुरुवातीला भाजपाला एक उपमुख्यमंत्री मिळत होते. २०२० च्या विधानसभा निवडणुकीनंतर दोन उपमुख्यमंत्री मिळत आहेत. पण दोन उपमुख्यमंत्री मिळून एक मुख्यमंत्री होत नाही. मुख्यमंत्री हा मुख्यमंत्रीच असतो. त्यामुळे यावेळी तरी किमान आपला मुख्यमंत्री व्हावा, असे त्या राज्यातील भाजपाच्या नेत्यांना आणि कार्यकर्त्यांना वाटणे स्वाभाविक आहे. भाजपाला मुख्यमंत्रिपदाचा निर्णय घाईगदीत घेता येणार नाही. राजकारणातील सर्व शक्यता पडताळूनच भाजपाला बिहारच्या मुख्यमंत्रिपदाचा निर्णय घ्यावा लागेल. कारण भाजपाच्या या निर्णयाचा परिणाम फक्त बिहारमध्येच नाही तर राष्ट्रीय राजकारणावरही होण्याची शक्यता आहे. २०२४ च्या लोकसभा निवडणुकीत भाजपाला स्वबळावर स्पष्ट आणि निर्विवाद बहुमत मिळाले नाही. भाजपाचा विजयस्थ २४० जागांवर अडला. भाजपाला बहुमतसाठी ३२ जागा कमी पडल्या. त्यामुळे केंद्रातील मोदी सरकारला चंद्रबाबू नायडू यांच्या तेलगू देसमचा आणि नितीशकुमार यांचा जनता दल संघुक्तचा पाठिंबा घ्यावा लागला. तेलगू देसमचे लोकसभेत १६ आणि जदयुचे १२ खासदार आहेत. केंद्रातील मोदी सरकार नितीशकुमार यांच्या जदयुवर बऱ्यापैकी अवलंबून आहे. त्यामुळे नितीशकुमार यांना दुखावणे भाजपाला तसे परवडणारे नाही.

गेल्या काही वर्षांत नितीशकुमार यांची प्रकृती ठीक राहात नाही, चालताना आणि बोलाताना त्यांचा तोंल जातो. स्मरणशक्तीही पहिलेपेराखी राहिली नाही. तरीसुद्धा नितीशकुमार यांना मुख्यमंत्रिपदाचा मोह सुटत नाही. नितीशकुमार यांची मुख्यमंत्रिपदाचा कार्यकाळ देशात सर्वात जास्त नसला, तरी देशात सर्वात जास्त वेळा मुख्यमंत्रिपदाची शपथ घेणारे म्हणून त्यांचे नाव नोंदले गेले आहे. यावेळी

वारचक पत्रे

कार्तिक शुक्ल एकादशी ते पौर्णिमा असे पाच दिवस हा दिवाळी असते. कार्तिक शुद्ध एकादशी म्हणजे प्रबोधिनी एकादशी। या दिवशी श्री विष्णू झोपेतून जागे होतात आणि चातुर्मास संपतो. या दिवशी बळीच्या राज्यातून श्रीविष्णू आपल्या मूळ स्थानी परत आले अशीही मान्यता आहे. या दिवसात बाळकृष्ण आणि तुळशीचा विवाह करतात. त्यानंतर लग्नाचे मुहूर्त निघायला लागतात. या महिन्यात तुळशीची लागवड करतात.

कार्तिक पौर्णिमेला दिव्यांचा उत्सव साजरा केला जातो. देव दीपावलीच्या दिवशी वाराणसीत गंगेच्या तीरावर लखौ दिने प्रज्वलित केले जातात. पुण्य संचय करण्यासाठी या दिवशी गंगा नदीत स्नान करतात आणि संघांकाळी नदीत दीपदान करतात. तेव्हा जणू सर्व देवता आकाशातून पृथ्वीवर अवतरल्या

लोकतंत्राचा जागर होत राहावा...

त्रि-स्तरिय लोकशाही आहे, याचाच अर्थ, शासनाचे अधिकार आणि जबाबदाऱ्या तीन स्तरांत विभागल्या आहेत. केंद्रीय सरकार हा पहिला स्तर, दुसरा राज्य सरकार आणि तिसरा स्तर स्थानिक स्वराज्य संस्था. भारतीय संविधानातील ७३ आणि ७४ व्या घटनादुरुस्तीच्या माध्यमातून हा तिसरा स्तर जोडला गेला. त्यामुळे लोकशाहीचे विकेंद्रीकरण झाले आणि स्थानिक स्वराज्य संस्थांना बळकटी मिळाली. हा सर्वात खालचा स्तर असला तरी लोकांच्या सर्वात जवळचा आहे. अशी ही व्यवस्था आता बऱ्याच कालावधीनंतर पुन्हा अस्तित्वात येत असल्याने नागरिक व ग्रामसंघांमध्ये चैतन्य आहे. राजकीय पक्षांचे कार्यकर्तेही मोठ्या उत्साहात आहेत. निवडणूक हा आपल्याकडे उत्सवच असतो. यावेळी तो तिसऱ्या पण महत्त्वाच्या स्तरातील लोकशाहीचा आहे याचा आनंद सर्वांनाच झाला आहे. या निवडणुकीच्या पुष्टभूमीवर उठलेले मतदारायांघवीरल शंका-कुशकांचे सावट कायम आहे. निर्दोष मतदाराद्या, भरपूर मतदार आणि भरपूर मतदान हा लोकशाहीच्या बळकटीचा आधार असतो. मतदारायांमध्ये अनेक पात्र मतदारांची नावे वगळली जाणे, एकाच मतदाराचे नाव अनेकदा समाविष्ट असणे किंवा स्थलांतरित झालेल्या मतदारांचे नाव काढले न जाणे अशा अनेक त्रुटी असल्याबाबतचे गंभीर प्रश्न उपस्थित केले जात आहेत. काँग्रेस नेते राहुल गांधी ते अग्दी राज्य व जिल्हा स्तरावरील विरोधी नेते बोंबा लोकत आहेतच. अशा काही तक्रारी असल्यास त्या सुयोग्य व विधायक मार्गाने मांडण्याचा पूर्ण अधिकार विरोधकांनाच नव्हे, तर नागरिकांना देखील आहे आणि म्हणूनच निवडणूक आयोगाने सुद्धा 'एसआयआर ची घोषणा केली आहे. मतदारायाद्यांचे पुनरीक्षण हे लोकशाहीच्या सबलीकरणाचे स्वागतार्ह पाऊल ठरणार आहे. जवळपास ५१ कोटी मतदारांची या माध्यमातून फेरतापासणी केली जात आहे. खरे तर, निवडणूक ही प्रत्यक्ष समाजातील मते-मतांतरे, सहमती-असहमतीची दखल घेण्यासाठी आणि जनतेच्या मनात काय आहे, हे स्पष्ट करण्यासाठीच पार पाडली जाते. निवडणूक म्हणजे लोकशाहीचे अमृमंथन आहे. या मंथनातून जे काही बाहेर येईल ते

अर्जेंटिक एआयची वेधक वाट

वैयक्तिक डिजिटल शिक्षणात विद्यार्थ्यांसाठी हवे तसे मार्गदर्शन करून देतील. हे एजंट विद्यार्थ्यांची क्षमता आणि कमतरता ओळखून शिकण्याचा रास्त मार्ग निवडतात. शिक्षकांना वेळ वाचवण्यासाठी हे एजंट्स परीक्षा तपासणी, उपस्थिती मापन, गृहपाठ मदत व निकालवर्धन असे फायदे देतात. विज्ञान व अभियांत्रिकी अभ्यासक्रमांमध्ये व्हर्चुअल लॅब, इमर्सिव्ह लर्निंग अनुभव देत ग्रामीण आणि निमशहरी संस्थांसाठी शिक्षणाची दारे खुली करतात. साधनसंपत्तीची कमतरता असलेल्या शाळा तसेच महाविद्यालयांसाठी हे फारच उपयुक्त आहे. शिकण्याचे नवे क्षितिज खुले होत असताना डेटाची गोपनीयता आणि तंत्रज्ञानाचा समावेश ग्रामीण भागात वाढवण्यासाठी प्रयत्न करणे आवश्यक आहे. अर्जेंटिक एआय टूल्स केवळ प्रयोगशाळांपुरती मर्यादित नाहीत. अशी टूल्स आता व्यवसाय आणि शिक्षणक्षेत्रात प्रत्यक्षात वापरली जात आहेत एकंदरीत, अर्जेंटिक एआयमुळे भारतातील उद्योग आणि शिक्षणक्षेत्रात मोठ्या संधी निर्माण होतील. उत्पादकतेत वाढ, नवीन नोकऱ्यांची निर्मिती आणि शिक्षणात कांती घडवून आणण्याची क्षमता यात आहे. मात्र, यासोबतच कौशल्य अंतर, डेटा गोपनीयता आणि नैतिक वापर यांसारख्या आव्हानांवर मात करणे आवश्यक आहे; जेणेकरून भारताला या तंत्रज्ञानाचा जास्तीत जास्त फायदा घेता येईल. भविष्यात, हे एजंट्स अधिक चतुर आणि संवादात्मक बनतील. येत्या काही वर्षांमध्ये हे एजंट्स उद्योगांची कार्यक्षमता वाढवून आणि मानवी कामाचे स्वरूप बदलवतील.

'एआय २०३० इंडिया' उपक्रम ही सरकार-समर्थित योजना आहे. भारताला २०३० पर्यंत कृत्रिम बुद्धिमत्तेमध्ये जागतिक नेता म्हणून स्थान देणे हा याचा उद्देश आहे. नैतिक अंमलबजावणी आणि सामाजिक प्रभावावर जोरदार भर देऊन भारतीय अर्थव्यवस्थेच्या विविध क्षेत्रांमध्ये सर्वसमावेशक आणि जबाबदार एआय अवलंब करण्यावर लक्ष केंद्रित करणे, हे या तंत्राचे ध्येय मानले गेले आहे. इलेक्ट्रॉनिक्स आणि माहिती तंत्रज्ञान मंत्रालय, प्रमुख वैज्ञानिक सल्लागार कार्यालय, नॅसकॉम आणि वर्ल्ड इकॉनॉमिक फोरमचे सेंटर फॉर द फोर्थ इंडस्ट्रियल रिव्होल्यूशन इंडिया याचे नेतृत्व करत आहे. आर्टिफिशियल इंटेलिजन्स (एआय) हे एकविसाव्या शतकातील सर्वात प्रभावी तंत्रज्ञान आहे आणि भारताने याचा उपयोग करून सामाजिक आणि आर्थिक विकासाला गती देण्याचा निर्धार केला आहे. 'एआय फॉर इंडिया २०३०' धोरण भारताच्या डिजिटल परिवर्तनाच्या दिशेने एक महत्त्वाचा टप्पा आहे.

(लेखक उद्योजक व संगणक साक्षरता प्रसारका आहेत.)

नितीशकुमार मुख्यमंत्री झाले तर दहाव्यांद ते मुख्यमंत्रिपदाची शपथ घेणार आहे.

बिहार विधानसभा निवडणुकीत कोणत्या पक्षाला किती जागा मिळतील, त्यावरही राज्यातील जाहील राजकीय समीकरणे अवलंबून राहणार आहेत. भाजपा राज्यात सर्वात जास्त जागा जिंकणारा पक्ष राहील, दुसऱ्या क्रमांकासाठी जदयु आणि राजदमध्ये टक्कर होईल. राजद दुसऱ्या क्रमांकावर आला तर जदयु तिसऱ्या क्रमांकावर जाईल आणि जदयु दुसऱ्या क्रमांकावर आला, तर राजद तिसऱ्या क्रमांकावर जाईल. काँग्रेस चौथ्या स्थानावर राहील. म्हणजे भाजपा आणि काँग्रेस यांचे बिहारच्या राजकारणातील स्थान पक्के आहे.

जदयु आणि राजद यांच्या आमदारांची बेरीज १०० च्या वर जात असेल तर भाजपाला आपल्या व्यूहरचनेचा फेरविचार करावा लागेल. कारण भाजपाने नितीशकुमार यांना डावलून आपला मुख्यमंत्री करण्याचा निर्णय घेतला तर नितीशकुमार भाजपाला धक्का देऊ शकतात. नितीशकुमार भाजपाला धक्का देतीलच असे नाही, पण धक्का देण्याची शक्यता नाकारता येत नाही. कारण याच्या अशा दोन वेळा नितीशकुमार भाजपाची साथ सोडून राजदसोबत गेले होते आणि त्यांनी सरकारही स्थापन केले होते. नितीशकुमार काही कोणती भूमिका घेतील, हे सांगता येत नाही. राजकारणात कोणीच कोणाचा कायमचा मित्र नसतो, तसाच शत्रूही नसतो. नितीशकुमार ज्यावेळी भाजपाचे मित्र होतात, तेव्हा राजदला शत्रू समजतात आणि राजदचे मित्र होतात, तेव्हा भाजपाला शत्रू समजतात. नितीशकुमार यांच्या शत्रू आणि मित्राच्या भूमिकेतील बदल अतिशय जलदगतीने होत असतो. नितीशकुमार यांचे राजकारण अनाकलनीय म्हणावे लागेल.

२०२० च्या विधानसभा निवडणुकीत भाजपापेक्षा जदयुच्या जागा कमी होत्या, तरीसुद्धा भाजपाने मुख्यमंत्रिपद नितीशकुमार यांना दिले होते. यावेळीही त्याच इतिहासाची पुनरावृत्ती होण्याची शक्यता नाकारत येत नाही. जदयुला भाजपापेक्षा जास्त जागा मिळाल्या तर मुख्यमंत्रिपद नितीशकुमार यांच्याकडे जाईल आणि भाजपापेक्षा जदयुच्या जागा कमी असल्या, तरी नितीशकुमारच मुख्यमंत्री होतील. विधानसभान निवडणुकीनंतर वर्षभर तरी नितीशकुमार रातोआचे मुख्यमंत्री असतील. नितीशकुमार यांचा जन्म मुख्यमंत्रिपदासाठीच झाला, असे म्हणावे लागेल. कधी नितीशकुमार मुख्यमंत्रिपदाच्या मागे धावतात तर कधी मुख्यमंत्रिपद निवडकुमार यांचा मार्ग धावत येते.

आहेत असा भास निर्माण होतो. या दिवशी वाराणसीचे सर्व घाट दिव्यांनी उजळलेले दिसतात, हे रम्य दृश्य पाहण्यासाठी दरवर्षी देश-विदेशातून लोक वाराणसीला येतात. देव दीपावळीला त्रिपुरारी पौर्णिमा असेही म्हणतात. कारण प्राचीन काळी भगवान शिवाने या तिथीला त्रिपुरासुर नावाच्या राक्षसाचा वध केला होता. त्याचे प्रतीक म्हणून त्रिपुर जालून काकडा लावून आरती करतात. देव दीपावलीचा संबंध केवळ भगवान शिव यांच्यासारखे नसून भगवान विष्णूशीही आहे. असे मानले जाते की कार्तिक पौर्णिमेला भगवान विष्णूने मत्स्यावतार घेतला होता. या दिवशी भगवान कृष्णाने दिव्य रासलीला केली होती अशी मान्यता आहे. या शुभ दिवशी रासलीला कार्यक्रम आयोजित केले जातात. या उत्सवासाठी पुरीचे जगन्नाथ मंदिर, आणि इतर सर्व राधाकृष्ण मंदिरांमध्ये, संपूर्ण कार्तिक महिन्यात पवित्र व्रत पाळले जाते. भगवंताची निस्सीम भक्ती करून त्याच्याशी एकरूप होता येत, असे शिकवणारी रासलीला आहे.

पल्लवी देशपांडे/दुर्ग, छत्तीसगड

वाचक पत्रे पाठविण्यासाठी ईमेल अँड्रेस tbedit2016@gmail.com

तसेच **कुठलाही लेख** पाठवायचा असल्यास ९८५०७५३२८१

या व्हॉट्स अँप क्रमांकावर पाठवावा.

गुरुवार, ६ नोव्हेंबर २0२५

जनतेसाठी, त्यांच्या कल्याणासाठी व लोकशाहीच्या बळकटीकरणासाठीही फायदेशीर ठरत असते. त्यामुळे मतदारायांच्या फेरतापासणीबद्दलचे हेत्वारोप निरर्थक ठरतात. निवडणुका मुक्त व निष्पक्ष वातावरणात निर्विघ्नपणे पार पाडण्यासाठी निवडणूक आयोगाने अपार काळजी घ्यावी, अशी अपेक्षा आहे. तसे झाले तर हेत्वारोपांची दुंदुभ आपसूक थंडावेत. महाराष्ट्रातील अर्धगोसनी भागातील लोकशाहीसाठी ही निवडणूक एक नवी पहाट घेऊन आली आहे. या संधीचे सोने करण्याची जबाबदारी जशी निवडणूक आयोगाची आहे, तशीच ती राजकीय पक्षांची आणि नागरिकांचीही आहे. राजकीय पक्ष आणि नेत्यांनी केवळ सत्तेसाठी अश्ववसनांची खेरात वाटू नये. त्यांनी शहराच्या सर्वांगीण विकासाचा आराखडा घेऊन जनतेसमोर जावे. खऱ्या स्थानिक प्रश्नांची जाण असणे आणि त्यावर दीर्घकालीन उपाययोजना कशी करणार, हे जनतेसमोर सिद्ध करावे. आपल्या पक्षाच्या उमेदवारांची निवड करताना नैतिकता, कार्यक्षमता आणि स्वच्छ चारित्र्य या गुणांना प्राधान्य द्यावे. मतदारांनी देखील भावनिक आवाहनांना न भूलता आपल्या मताधिकाराचा शहराच्या विकासासाठी उपयोग करावा. उमेदवाराची गुणवत्ता, पक्षाची नीतिमत्ता व इतिहास आणि शहराच्या विकासासाठी असलेली निष्ठाही मतदारांना तपासावी लागेल. स्थानिक स्वराज्य संस्थांमध्ये निवडून आलेसे लोकप्रतिनिधी आपल्या घराच्या, आपल्या गल्लीच्या आणि आपल्या शहराच्या प्रश्नांची सोडवणूक करणारा असतो. जबाबदार नागरिक म्हणून फक्त मतदानापुरते जागे न राहता, आपल्या लोकप्रतिनिधींवर सतत दबाव आणि देखरेख ठेवणे हेही आपले कर्तव्य समजले पाहिजे. या निवडणुकीतून कार्यक्षम आणि दूरदृष्टी असलेले नवे नेतृत्व उदयास येईल आणि तुटलेला 'संवाद-सेतू' पुन्हा बांधून नागरिकांच्या अपेक्षांची पूर्तता केली जाईल, अशी आशा करू या. निवडणुकीचा बिगुल वाजला, असे आणून म्हणतो तेव्हा जनसेवेचा अर्थार्थ लोकतंत्राचाच जागर केला जात असतो. हे साऱ्यांनी लक्षात ठेवले पाहिजे. तो सतत होत राहावा, हीच सर्व लोकशाहीवादी नागरिकांची अपेक्षा आहे. ■

वेध

नंदकिशोर काथवटे

बालसुरक्षेची घंटा

गडचिरोली जिल्ह्याच्या अहेरी तालुक्यातील नागेपल्ली येथील आशीर्वाद वसतिगृहवर जिह्वा प्रशासनाने केलेली ऐतिहासिक कारवाई म्हणजे केवळ एक प्रशासकीय कृती नव्हे, तर बालसुरक्षेच्या दिशेने उचललेले धाडसी आणि संवेदनशील पाऊल आहे. तब्बल ११ वर्षांपासून विना परवानगी सुरू असलेले हे वसतिगृह म्हणजे मुलांच्या भवि्तव्याशी झालेला थेट खेळच म्हणावा लागेल. बाल न्याय अधिनियम २०१५ आणि २०२१ च्या तरतुदींचे उल्लंघन करून अशा संस्थेचा काभार सुरू ठेवणे, हा फक्त कागद्याचा भंग नाही, तर समाजाच्या नैतिक जबाबदारीलाही एक मोठा धक्का आहे. ही कारवाई जिल्हाधिकारी अविश्यांत पंडा यांच्या मार्गदर्शनाखाली आणि उपविभागीय अधिकारी कुशल जैन, तहसीलदार बालाजी सोमवंशी तसेच महिला व बाल विकास विभागाच्या संयुक्त पथकाने पार पाडली. या कारवाईत ११ निराधार बालकांची सुटका करून त्यांना शासकीय संरक्षणाखाली सुरक्षित स्थळी हलविण्यात आले. ही कारवाई केवळ एका संस्थेपुरती मर्यादित नसून जिल्ह्यात किंवा राज्यभरातील अशा सर्व विनापरवाना संस्थांसाठी तो एक गंभीर इशारा आहे.

मुलं ही कोणत्याही समाजाची पायाभूत संपत्ती असतात. त्यांच्या सुरक्षिततेची आणि संगोपनाची जबाबदारी केवळ पालकांची किंवा सरकारची नसून संपूर्ण समाजाची आहे. नागेपल्लीसारख्या गावात, प्रशासनाच्या नावाखाली तब्बल ११ वर्षांपासून अनधिकृतपणे वसतिगृह चालवले जात होते, हे अत्यंत चिंताजनक आहे. या संस्थेत मुलं आणि मुली दोघांनाही एकत्र ठेवण्यात आले होते, हीच बाब अधिक धोकादायक ठरते. कारण अशा ठिकाणी लैंगिक, मानसिक आणि शारीरिक शोषणाची भीती नेहमीच निर्माण होते. यामुळे अशा संस्थांच्या नियमित तपासण्या आणि नोंदणी प्रक्रियेवर प्रशासनाने अधिक कटोकरे लक्ष ठेवणे आवश्यक आहे. या वसतिगृहात खिचन धर्मप्रचाराशी संबंधित साहित्य आढळल्याचेही प्रशासनाने स्पष्ट केले आहे. मुलांच्या संगोपनाच्या नावाखाली कोणत्याही धर्माचा

मनपा निवडणुकांसाठी मतदार यादी सुधारित कार्यक्रम जाहीर

**१४ नोव्हेंबर रोजी
प्राारूप, ६ डिसेंबरला
अंतिम मतदार यादी**

तथा वृत्तसेवा,
सोलापूर, दि. ५ नोव्हेंबर-
राज्य निवडणूक आयोग, महाराष्ट्र यांनी सोलापूर म हापालिकेसह राज्यातील २९ महानगरपालिकांच्या आगामी सार्वत्रिक निवडणुकांच्या पार्श्वभूमीवर मतदार यादी सुधारित कार्यक्रम-२०२५ जाहीर केला आहे. राज्य निवडणूक आयोगाने १४ ऑक्टोबर २०२४ रोजी प्रसिद्ध केलेल्या मतदार यादीनुसार खालीलप्रमाणे सुधारित कार्यक्रम निश्चित करण्यात आला. राज्य निवडणूक आयोगाने अधिसूचित केलेल्या तारखेस विधानसभेच्या मतदार यादी वरून महानगपालिकेच्या सार्वत्रिक

निवडणूक करिता तयार केलेली प्रारूप मतदार यादी हरकती व सूचना मागविण्याकरीता प्रसिद्ध करण्यासाठी दि.१४ नोव्हेंबर २०२५ , प्रारूप मतदार यादीवर हरकती व सूचना दाखल करण्याचा अंतिम दि. २२ नोव्हेंबर २०२५, प्रारूप मतदार यादीवरून दाखल हरकतीवर निर्णय घेऊन प्रभाग निहाय अंतिम मतदार याद्या अधिप्रामाणित करून प्रसिद्ध करणे ६ डिसेंबर २०२५, मतदान केंद्राच्या ठिकाणी यादी प्रसिद्ध करणे ८ डिसेंबर २०२५, मतदान केंद्रनिहाय मतदार यादी प्रसिद्ध करणे - १२ डिसेंबर २०२५ याप्रमाणे राज्य निवडणूक आयोगाचे सचिव सुरेश काकाणी यांनी सर्व महानगरपालिका आयुक्तांना या कार्यक्रमानुसार कार्यवाही करण्याचे निर्देश दिले आहेत.

कार्तिक पौर्णिमेनिमित्त शिवछत्रपतींच्या चरणी दीपोत्सव



श्री शिवप्रतिष्ठान हिंदुस्थानचा उपक्रम

सोलापूर : कार्तिक पौर्णिमेनिमित्त छत्रपती श्री शिवाजी महाराज उद्यानात श्री शिवप्रतिष्ठान हिंदुस्थानतर्फे बुधवारी दीपोत्सव करण्यात आला. कार्तिक पौर्णिमेनिमित्त छत्रपती श्री शिवाजी महाराज उद्यानात श्री शिवप्रतिष्ठान हिंदुस्थानतर्फे बुधवारी दीपोत्सव करण्यात आला. यावेळी संपूर्ण उद्यानात विविध ठिकाणी शेकडो पणत्या शिवभक्तांनी प्रज्वलित केल्या. प्रेरणामंत्रीने कार्यक्रमाची सुरुवात झाली. प्रारंभी हिंदवी स्वराज्याचे संस्थापक छत्रपती श्री शिवाजी महाराज उद्यानात हा दीपोत्सव



सोलापूर : शहरातील हिंगुलांबिका देवी मंदिरात भाविकांनी कार्तिक पौर्णिमेनिमित्त दीपोत्सव साजरा केला.

टीजेएसबी बँकेच्या मोठागाव आणि ठाकुलीत दोन नवीन शाखा कार्यरत

बँकेच्या शाखांची संख्या झाली १६२

तथा वृत्तसेवा,
ठाणे, दि. ५ नोव्हेंबर-
टीजेएसबी सहकारी बँक लिमिटेड या देशातील नागरी सहकारी क्षेत्रातील अग्रगण्य बहुराज्यीय बँकेने आपल्या सातत्यपूर्ण प्रगतीच्या मार्गावर आणखी एक पाऊल टाकले आहे. टीजेएसबी बँकेने सोमवारी तीन नोव्हेंबर रोजी डॉबिवली (पश्चिम) येथील मोठागाव आणि ठाकुली येथे दोन नवीन शाखांचे उद्घाटन केले. या दोन नवीन शाखांमुळे टीजेएसबी बँकेच्या शाखांची संख्या आता १६२ झाली आहे.

मोठागाव शाखा डॉबिवली पश्चिमेतील वाढती निवासी संख्या लक्षात घेऊन सुरू करण्यात आली आहे. स्थानिक रहिवाश्यांची गरज लक्षात घेऊन शाखा कार्यरत झाली आहे. या परिसरात नजीकच्या काळात वाढणाऱ्या दळणवळणाचा अंदाज घेऊन स्थानिकांना बँकिंग व्यवहार सुलभपणे करता यावे यासाठी सदर शाखेची स्थापना करण्यात आली आहे. मोठागाव येथील बँकेच्या नव्या शाखेमुळे परिसरातील रहिवाशांना आधुनिक बँकिंग सेवांचा लाभ घेता येईल. डॉबिवली पश्चिम भागातील टीजेएसबी बँकेचा प्रभाव अधिक विस्तारण्यास मदत होईल. तसेच, मध्य रेल्वे मार्गावरील ऐतिहासिक रेल्वे वसाहतीच्या वारशासाठी ओळखले जाणारे ठाकुलीची ओळख आता व्यावसायिक आणि निवासी अशी होत आहे. येथील बँकिंग गरज लक्षात घेऊन शाखा सुरू केली आहे. या दोन



सहकार चळवळ अधिक बळकट होण्यास मदत
बँकेचे अध्यक्ष शरद गांगल म्हणाले, टीजेएसबी बँकेचे ध्येय अधिकाधिक ग्राहकांपर्यंत पोहोचणे आणि आमच्या सेवांमध्ये सतत सुधारणा करणे हे आहे. मोठागाव आणि ठाकुली शाखांमुळे सहकार चळवळ अधिक बळकट होण्यास मदत होईल. ग्राहकांसाठी बँकिंग सुविधा त्यांच्या थेट दारापर्यंत नेण्याचा हा प्रयत्न आहे.

नवीन शाखांमुळे टीजेएसबी बँक ठाणे जिल्ह्यासह एमएम आरडीए क्षेत्रात अधिक सक्षम झाली आहे. टीजेएसबी सहकारी बँकेच्या शाखांचे जाळे महाराष्ट्र, गोवा, गुजरात, कर्नाटक आणि मध्य प्रदेश या राज्यांमध्ये १६२ शाखांपर्यंत विस्तारलेले आहे. उद्घाटनप्रसंगी बँकेचे संचालक भाऊसाहेब गायकवाड, डॉबिवलीचे येथील उज्ज्वल पिंगळे, बँकेचे संचालक पवनकुमार माहेश्वरी, शिवाजीराव जोधळे शैक्षणिक ट्रस्टचे अध्यक्ष देवेंद्र

शिवाजीराव जोधळे, कडोंम्पाचे मोठागाव प्रभागाचे नगरसेवक जयेश म्हात्रे, शिवसेना कल्याण जिल्हा प्रमुख आणि नगरसेवक दीपेश पुडलिक, शिवाजीराव जोधळे शैक्षणिक ट्रस्टच्या ग्रामीण मतदार संघाचे आमदार राजेश मोरे, बँकेचे व्यवस्थापकीय संचालक, मुख्य कार्यकारी अधिकारी निखिल आरेकर आदी उपस्थित होते.



बाजार समितीचे संचालक मनिष देशमुख यांचा वाढदिवस उत्साहात साजरा

तथा वृत्तसेवा
सोलापूर, दि. ५ नोव्हेंबर-
श्री सिध्देश्वर कृषी उत्पन्न बाजार समितीचे संचालक मनिष देशमुख यांच्या वाढदिवसानिमित्त विविध क्षेत्रातील मान्यवरांनी भेटून शुभेच्छा दिल्या. शहर उत्तरेचे आमदार विजयकुमार देशमुख, शहर अध्यक्ष रोहिणी तडवळकर, किरण देशमुख यांच्यासह शहर

जिल्हा पदाधिकारी, विविध संघटना, विविध पक्षाचे पदाधिकारी यांनी शुभेच्छा दिल्या. मनिष भैया देशमुख मित्रपरिवार तर्फे लोकमंगल अन्नपूर्णा योजनेस धान्य भेट देण्यात आले. याप्रसंगी मनिष भैयाच्या सत्कार करण्यात आला. याप्रसंगी विशाल गायकवाड, महेश देवकर, राम जाधव, अतुल गायकवाड, अमोल गायकवाड, महेश नांदगावकर,

शिवराज सरतापे, सांगण्या केरके, आनंद बिराजदार, परमेश्वर माळगे, श्रीनिवास बुरुडकर, अनंता चव्हाण, सोमनाथ केगनाळकर, दीपक जमादार, श्रीकांत ताकमगे, मधुसुदन जंगम, राहुल बाघमोडे, प्रभाकर पडवळकर, श्रीशैल हिर्षाट, आदित्य हुजे, आनंद गादगे, प्रवीण पवार, गोपाळ पवार आदीसह अनेक कार्यकर्ते उपस्थित होते.

ग्राहकांच्या आर्थिक सबलीकरणाचे द्योतक
बँकेचे व्यवस्थापकीय संचालक आणि मुख्य कार्यकारी अधिकारी निखिल आरेकर म्हणाले, या नवीन शाखा म्हणजे केवळ भौतिक विस्तार नाही. बँकेच्या अत्याधुनिक सेवांचा आधार ग्राहकांच्या आर्थिक सबलीकरणाचे द्योतक आहे. टीजेएसबी बँकेकडे कॉर्पोरेट, रिटेल बँकिंग, फॉरेक्स सेवा तसेच डिजिटल बँकिंग असा विविध बँकिंग सुविधा एकत्र देण्याची व्यवस्था आहे. यातून ग्राहकांच्या निरनिराळ्या आर्थिक गरजांची पूर्तता करून, त्यांच्या प्रगतीत भागीदार म्हणून बँकेचा सहभाग राहतो.

खरेदीपूर्व जाहीर नोटीस

तमाम लोकांस खास करून, मौजे पिंपरी(पा.) बाशी परिसरातील लोकांस या जाहिर नोटीसीद्वारे कळविण्यात येते की,

डि सोलापूर व सव डि व ता. बार्शी पैकी मौजे पिंपरी (पा) येथील गट नं. २०१/१ पैकी क्षेत्र हे. ००-७२ आर आकार रू. ००-७९ पैसे, तसेच गट नं. २०५/३ यापैकी क्षेत्र हे. ००-३० आर, आकार रू. ००-४८ पैसे, येणेप्रमाणे मिळकर आतील सर्व वंदोपमूत वस्तुसह व हक्कदार वर वर्णन केलेली मिळकत ही श्री. प्रफुल्ल मल्लिकार्जुन गावसाने यांची स्वकष्टार्जित मालकीची असून त्यांनी त्यांच्या कायदेशीर अडचणीपोटी विक्रीस काढलेली आहे. सदर मिळकतीचा आमच्या अशिलासोबत खरेदीचा व्यवहार ठरलेला आहे. व आमचे अशिलाने सदर व्यवहारापोटी काही रक्कम हसारापोटी श्री. प्रफुल्ल मल्लिकार्जुन गावसाने यांना दिलेली आहे. व वर नमूद मिळकत आमचे अशिल रजि. खरेदी करणार आहे.

सह/-

अॅड. पदसाकर विभीषण काटमोरे,
BA.(HON'S)LLB
अति. जिल्हा व सत्र न्यायलय बार्शी
मो.नं. ९८२२७२३४३ अशिलातर्फे अॅडव्होकेट

तहसिल कार्यालय बार्शी
(कुळ कायदा शाखा)
दुरध्वनी क्र. (०२८१४) २२२२१३ email-tahbarshi@gmail.com
क्र. कुळकायदा/क. १४.१५/एसआर-१२/२५ दिनांक ०३/११/२०२५

तहसिल कार्यालय बार्शी
(कुळ कायदा शाखा)
दुरध्वनी क्र. (०२८१४) २२२२१३ email-tahbarshi@gmail.com
क्र. कुळकायदा/क. १४.१५/एसआर-१२/२५ दिनांक ०३/११/२०२५

जाहिर समन्स/वृत्तपत्राद्वारे

प्रति,

१. मोहन शहाजी सवने
रा. चिखडें ता.बार्शी

विरूध्द

१. गोविंद नरहरी जाधव
२. यशवंत निवृत्ती कोढारे
३. तुकाराम गोविंद कोढारे
रा. चिखडें ता. बार्शी

-- अर्जदार

-- सामनेवाले

मुंबई कुळ वहिवाट व शेतजमीन अधिनियम १९४८चे कलम १४ व १५ अन्वये चौकशी

दावा जमीनीचे वर्णन

गावाचे नाव	गटनंबर	क्षेत्र हे.आर.	पो.ख.	आकार
चिखडें	२६५	१.०२	०.०१	२.७६

दावा जमीनीबाबत अर्जदार यांनी दावा मिळकतीच्या इतर हक्कातील गोविंद नरहरी जाधव, यशवंत निवृत्ती कोढारे, तुकाराम गोविंद कोढारे स.सा.कुळ म्हणून असलेले नाव कमी करून मिळणेबाबत या कार्यालयाकडे अर्ज सादर केलेले आहे.

दावा जमिनीबाबत मुंबई कुळवहिवाट व शेतजमीन अधिनियम १९४८ चे कलम १४ व १५ अन्वये दि. ०९/१०/२०२५ व ३०/१०/२०२५ रोजी चौकशीची तारीख ठेवण्यात आलेली होती. त्यापैकी प्रतिलादी हे गैरहजर राहिलेले असून ग्राम महसूल अधिकारी चिखडें ता. बार्शी यांनी यांनी प्रतिलादी हे गावी आढळून येत नसलेबाबत अहवाल सादर केलेला आहे. त्यामुळे जाहिर समन्सद्वारे कळविण्यात येत की, वरील नमूद प्रतिलादी अथवा त्यांचे वास हे जिथे कोठे असतील तेथून सदर कसल्या संदर्भाने तुम्ही जाताने अगर तुमच्या अधिकृत अधिकार्यांमार्फत आवश्यक त्या कागदोपरी पुराव्यासह सदर जाहीर समन्स प्रसिद्धीपासून एक महिन्याचे आत हजर रहावे. जर तुमचे म्हणणे प्राप्त झाले नाही तर आपले गैरहजेरीत एकतर्फी सुनावणी घेतली जाईल व उपलब्ध कागदपत्राआधारे योग्य तो निर्णय देणेत येईल याची नोंद घ्यावी.

सही/-
एफ.आर.शेख
तहसिलदार बार्शी

मध्य रेल्वे
सोलापूर मंडळ
ई-टेंडर सूचना

डीआरएम (एस अँड टी) कार्यालय, मध्य रेल्वे, सोलापूर राष्ट्रपतींनी रेल्वेच्या ई-खरेदी संकेतस्थळावर www.ireps.gov.in वर सक्षम, नामांकित कंपनी/कंत्राटदारांकडून खालील कामांसाठी ऑनलाईन ई-निविदा आमंत्रित केल्या आहेत. कामाचे नाव त्याच्या स्थानासह: सोलापूर विभागातील अक्कलकोट रोड आणि मलठन स्थानकांवर लांब-हॉल लूप मार्गाची तरतूद कामाचा अंदाजे खर्च:- ११,१८,४२,३४३.१०. निविदा अर्जांची किंमत: शून्य. बयाणा रक्कम: ७,०९,२००/- कामाचा कालावधी: १२ महिने निविदा भरण्याची तारीख आणि वेळ: २६/११/२०२५ १५.३० सांमंनंतर. तपशील IREPS च्या संकेतस्थळावर उपलब्ध आहेत. शुद्धिपत्र/काही सुधारणा असल्यास त्या केवळ वरील ई-खरेदी संकेतस्थळावर अपलोड केल्या जातील. केवळ ऑनलाईन निविदा स्वीकारल्या जातील. मॅन्युअल/पोस्टल/ई-मेल, फॅक्सद्वारे निविदा स्वीकारल्या जाणार नाहीत. बोलीदारांना विनंती आहे की त्यांनी कंपनीचा नावाने तृतीय श्रेणी डिजिटल स्वाक्षरी प्रमाणपत्र प्राप्त करावे आणि www.ireps.gov.in वर नोंदणी करावी. निविदा सादर करण्याच्या अंतिम तारखेपूर्वी निविदा कागदपत्रात दर्शविल्याप्रमाणे नियुक्त केलेल्या अधिकाऱ्याला प्रत्यक्ष येऊन बयाणा रक्कम नेटबँकींग किंवा पेमेंट गेटेव्हाये किंवा बँक मॉर्टीच्या स्वरूपात स्विकारली जाईल. (i.e. निविदा सादर करण्याची शेवटची तारीख वागडूर) अधिक माहितीसाठी www.ireps.gov.in ला भेट द्या.

DRM(S&T) सोलापूर
ई-निविदा सूचना क्रमांक: **SUR-N-T-2025-26-23** तारीख: **०४/11/2025**
अनाधिकृत रूप से रेल लाइन को पार करणा दंडनीय अपराध है

नमुना १
(नियम ४ व ५ पहा)

जिल्हाधिकारी कार्यालय, सोलापूर

जा.क्र./तवि-७/कावि/१०४/२०२५

दि. ०५/११/२०२५

आदेश

मा. राज्य निवडणूक आयोग, महाराष्ट्र मुंबई यांचेकडील आदेश क्र. रा.निआ-२०२५/निका/नप/प्र.क्र.१४/का-६ दि.०४/११/२०२५ व महाराष्ट्र नगरपालिका निवडणूक नियम १९६६ यातील नियम ४ व ५ व इतर सर्व अनुषंगिक तरतुदीप्रमाणे अन्वये मला प्रदान करण्यात आलेल्या शक्तीचा वापर करून मी, कुमार आशीर्वाद जिल्हाधिकारी, सोलापूर या सोबत जोडलेल्या अनुसूचीच्या स्तंभ १ मध्ये विनिर्दिष्ट करण्यात आलेल्या मादर प्रमाणातून अवकलकोट नगरपरिषदेच्या घेण्यात येणाऱ्या सार्वत्रिक निवडणूकीच्या संबंधात पुढील नेमणुका व ताखडा निश्चित करीत आहे.

अनुसूची

१	प्रभागाचे नाव किंवा क्रमांक	प्रमाण क्र. १ ते १२ व अध्यक्षपदाची वेत निवडणूक
२अ	निर्वाचन अधिकाऱ्याचे नाव पदनाम	श्री. सुमित शिंदे, उपविभागीय अधिकारी, सोलापूर क्र. २ सोलापूर
२ब	सहाय्यक निर्वाचन अधिकाऱ्याचे नाव पदनाम	श्री. रमाकांत डाके, मुख्याधिकारी, अधिकारी नगरपरिषद
२क	अतिरिक्त सहाय्यक निर्वाचन अधिकाऱ्याचे नाव पदनाम	श्री. विनायक मगर, तहसीलदार, अवकलकोट
३	नामनिर्देशकपत्र राज्य निवडणूक आयोगाने निश्चित केलेल्या वेबसाईटवर भरण्याकरीता उपलब्ध असल्याचा कालावधी.	दि. १०/११/२०२५ ते दि. १७/११/२०२५ (दि. १७/११/२०२५ रोजी दुपारी ०२.०० पर्यंत)
४	वरील नामनिर्देशनपत्रे स्विकारण्याचा कालावधी	दि. १०/११/२०२५ ते दि. १७/११/२०२५ (दि. १७/११/२०२५ रोजी दुपारी ०३.०० पर्यंत) रविवार या सुट्टीच्या दिवशी नामनिर्देशनपत्र स्विकारण्यात येणार नाहीत.
५	नामनिर्देशनपत्रे दाखल करण्याची जागा	अवकलकोट नगरपरिषद कार्यालय, अवकलकोट
६	नामनिर्देशनपत्राची छाननी व वैधिरित्या नामनिर्देशित झालेल्या उमेदवारांची यादी प्रसिद्ध करण्याचा दिनांक	१८/११/२०२५ (मंगळवार) सकाळी ११.०० वाजल्यापासून
७	नामनिर्देशनपत्र छाननी व मागे घेण्याची जागा	अवकलकोट नगरपरिषद कार्यालय, अवकलकोट
८	नामनिर्देशनपत्र मागे घेण्याचा अंतिम दिनांक अपील नसेल तेथे	दि. १९/११/२०२५ ते दि. २१/११/२०२५ दुपारी ३.०० वाजेपर्यंत
८अ	अपील असल्यास, १) वैधिरित्या नामनिर्देशित केलेल्या उमेदवारांची यादी प्रसिद्ध झाल्याच्या तारखेपासून तीन दिवसांच्या आत, जिल्हा न्यायाधीशाकडे अपील करता येईल. २) निवडणूक निर्णय अधिकारी यांनी अपिलाचा निर्णय लवकरात लवकर प्राप्त करून घेण्यासाठी प्रयत्न करावेत.	दि. २१/११/२०२५ ते दि. २५/११/२०२५ अपिलाचा निर्णय ज्या तारखेस करण्यात येईल त्या तारखेनंतर तिसऱ्या दिवशी किंवा तत्पूर्वी. मात्र दि. २५/११/२०२५ पर्यंत
९	निवडणूक चिन्ह नेमून देण्याचा तसेच अंतिमरित्या निवडणूक लढविण्याच्या उमेदवारांची यादी प्रसिद्ध करण्याचा दिनांक	दि. २६/११/२०२५
१०	आवश्यक असल्यास, मतदानाचा दिनांक	दि.०२/१२/२०२५ सकाळी ७.३० पासून ते सायंकाळी ५.३० पर्यंत
११	मतमोजणी व निकाल जाहीर करण्याचा दिनांक	०३/१२/२०२५ सकाळी १०.०० वाजल्यापासून
१२	मतमोजणी ठिकाण	प्रियदर्शिनी सांस्कृतिक भवन, कमलाराजे चौक, अवकलकोट
१३	शासन राजपत्रात निकाल प्रसिद्ध करणे	दि. १०/१२/२०२५ पूर्वी कलम १९ मधील तरतुदीनुसार

तारीख : ०५/११/२०२५

ठिकाण : सोलापूर

सही
(कुमार आशीर्वाद, भा.प्र.से.)
जिल्हाधिकारी,
सोलापूर



ग्रंथालय कर्मचाऱ्यांचे प्रलंबित प्रश्न सोडवा : परिषदेची मागणी

सोलापूर, दि. ५ नोव्हेंबर- राज्यातील ग्रंथालय कर्मचाऱ्यांचे प्रलंबित प्रश्न सोडवा, अशी मागणी राज्य सार्वजनिक ग्रंथालय कर्मचारी विकास परिषदेने केंद्रीय मंत्री नितीन गडकरी यांना केली आहे. विकास परिषदेचे अध्यक्ष सदाशिव बेडगे व सचिव धोंडिराम जेजूकर यांनी केंद्रीय मंत्री गडकरी यांची ऑरिज सिटी हॉस्पिटल येथील त्यांच्या कार्यालयात भेट घेऊन त्यांना निवेदन दिले. ग्रंथालय कर्मचारी यांना किमान वेतन मिळाले पाहिजे यासाठी मुख्यमंत्री देवेंद्र फडणवीस यांनी याबाबत लक्ष घालून प्रश्न मार्गी लावण्यासाठी त्यांना निवेदन दिले. ग्रंथालय अधिनियमात सुधारणा करून ग्रंथालय कर्मचारी यांच्या सहा तास ऐवजी आठ तास कामाची वेळ करा, ग्रंथालय कर्मचाऱ्यांचे किमान वेतन दरमाह त्यांच्या खाल्यात जमा करा आणि ग्रंथालयाचे ४०% अनुदान वाढ व दर्जा बदल शासन निर्णय त्वरित काढावा या मागण्या त्यांनी दिलेल्या निवेदनात नमूद आहेत.

शहरातील ५४ मीटर रस्त्यांचे काम संध गतीने

शिवसेना उबाठा पक्षांना दिला होता आंदोलनाचा इशारा

तथा वृत्तसेवा, सोलापूर, दि. ५ नोव्हेंबर- शहरातील ५४ मीटर रस्त्यांचे अवंती नगर ते रेल्वे ब्रीज दरम्यानच काम संध गतीने सुरु असल्याने मत्तेदारास विलंबाबाबत दंडाची नोटीस देण्याचे आदेश महापालिका आयुक्त डॉ. सचिन ओम्बासे यांनी दिले आहेत.

या संदर्भात शिवसेना उबाठा पक्षाच्या वतीने महापालिका आयुक्तांना निवेदन देण्यात आले होते. तसेच मध्य रेल्वे सोलापूरच्या विभागीय व्यवस्थापक यांना निवेदन देण्यात आले होते. प्रसंगी आंदोलन करण्याचा इशाराही देण्यात आला होता. गेल्या १५ ते २० वर्षांपासून शहरातील ५४ मीटर रस्त्यांचे काम प्रलंबित आहे. गेल्या सहा महिन्यांपूर्वीच या रस्त्याला अडथळा होणाऱ्या

विलंबाबाबत मत्तेदारास दंडाची नोटीस देण्याचे आयुक्तांचे आदेश



जवळपास १०/१५ घरांना म हानगरपालिकेने काढले. अडथळा दूर झाला असला तरी रस्त्याचे काम मात्र पूर्ण करण्यास म हानगरपालिका किंवा रेल्वे प्रशासन यांनी सुरुवात केलेली नाही. पालिका आयुक्तांनी याची कार्यवाही तातडीने सुरु केली आहे. रेल्वे प्रशासनाने अद्याप कार्यवाही केली नाही. निवेदन देताना यावेळी शिवसेना सोलापूर शहर संघटक सुरेश जगताप, दत्ता खलाटे,

शिवसेना सोलापूर उपशहर प्रम ुख लहू गायकवाड, शिवसेना सोलापूर शहर समन्वयक निरंजन बौद्धल, शिवसेना शहर मध्य समन्वयक तुषार खंदारे, उपशहर प्रमुख मध्य आबा सावंत, विभाग प्रमुख शिवसेना बाळासाहेब माने, महिला उपशहर प्रमुख वैशाली सातपुते, बाळासाहेब सातपुते यांच्यासह पदाधिकारी उपस्थित होते.

सौंदर्यीकरण व विकासकामे गतीने व दर्जेदार करा

सोलापूर महानगरपालिकेच्या वतीने शहरातील विविध भागांमध्ये स्वच्छता, स्ते, देवस्थान, उद्यान आणि विकासकामांच्या अनुषंगाने आयुक्त डॉ. ओम्बासे यांनी पाहणी केली. त्यावेळी त्यांनी हे आदेश दिले.

बाळीवेस चौक परिसरातील स्वच्छता एमएसईबी ट्रान्सफॉर्मर जवळील झुडपे तातडीने काढून परिसर स्वच्छ ठेवा. किल्ला बगीचा व इतर उद्यानांचे कामकाज राहिलेली कामे १० नोव्हेंबरपर्यंत

पूर्ण करून, ११ नोव्हेंबरपासून मत्तेदाराकडे देखभाल सोपविण्याचे आदेश दिले. लेकफ्रंट, सिद्धेश्वर

तलाव, अँडव्हेंचर पार्क अशा इतर ठिकाणीही नियमित पाहणी व देखभाल सुनिश्चित करण्याचे निर्देश दिले. बाळे नागरी आरोग्य केंद्र या ठिकाणीही भेट दिली. सहा कमानी येथे खोलीकरण व रंदीकरणाचे काम चालू असून त्या ठिकाणीही पाहणी केली.

यावेळी उपायुक्त आशिष लोकरे, उपायुक्त तैमूर मुलाणी, प्र. नगर अभियंता सारीका आकुलवार, विभागीय अधिकारी जावेद पानगल, विभागीय अधिकारी श्याम कत्रा, मुख्य सफाई अधिकक्षक नागनाथ विराजदार तसेच संबंधित विभागांचे अधिकारी उपस्थित होते.

बाळे रोडवरील खड्डांची दुरुस्ती त्वरीत करा

बाळे येथील श्री खंडोबा देवस्थानसंदर्भात तीर्थक्षेत्र घोषित करण्याबाबत लागू होत असलेल्या वर्गात (क वर्ग) दर्जा प्राप्त होणेसाठी आवश्यक ते नाहरकत देवस्थानकडून घेवून प्रस्ताव सात दिवसांत सादर करावे. शहरातील प्रवेशद्वार परिसरांची स्वच्छता मोहीम, पूणे रोड व तूळजापूर रोड परिसरातील गवत, झुडपे व कचरा तातडीने साफ करण्याच्या सूचना दिल्या. बाळे रोडवरील खड्डांची दुरुस्ती त्वरीत पूर्ण करून रस्त्यावरील वाहतुकीस अडथळा येणार नाही याची काळजी घेण्याचे निर्देश दिले.

हसापूरे व माने यांचा भाजप प्रवेश रखडला

तथा वृत्तसेवा, सोलापूर, दि. ५ नोव्हेंबर-

सोलापूर बाजार समिती निवडणूक पार पडल्यापासून काँग्रेसचे माजी आमदार दिलीप म ने व माजी जिल्हा परिषद सदस्य सुरेश हसापूरे भाजपमध्ये प्रवेश करणार असल्याची चर्चा सुरु आहे. श्री.माने यांच्या प्रवेशाला भाजपाकडून विरोध होत असल्याने तूर्तास त्यांचा प्रवेश थांबविण्यात आला आहे. तर सुरेश हसापूरे यांचा अद्याप विचार झाला नाही. त्यामुळे स्थानिक स्वराज्य संस्थेच्या निवडणूकीआधी प्रवेश न झाल्यास त्याचा परीणाम निवडणूकीवर होणार असल्याची चर्चा सुरु आहे. हसापूरे यांनी काँग्रेस नेत्यासोबत संपर्क वाढविल्याने वळसंग जिल्हा परीषद गटासाठी काँग्रेसकडून इच्छुक असल्याचे सांगण्यात येत आहे. त्यामुळे माने व हसापूरे यांचा लांबलेला पक्षप्रवेश भाजपसाठी धोकादायक ठरू शकतो अशी शक्यता वर्तविण्यात येत आहे.

सोलापूर बाजार समिती सर्वपक्षीय नेत्यांनी एकर येऊन लढव्यावर भाजपची ताकद वाढविण्यासाठी दिलीप माने व सुरेश हसापूरे यांना भाजपमध्ये प्रवेश देण्याचा निर्णय झाला. त्यासाठी पालकमंत्री , आमदार सचिन कल्याणशेट्टी व देवेंद्र कोठे यांनी मुख्यमंत्री फडणवीस यांची भेट घडवून आणली. मात्र

हसापूरे वळसंग गटातून काँग्रेसकडून लढणार ?



माने यांच्या प्रवेशाला भाजप कार्यकर्त्यांकडून विरोध होत असल्याने त्यांचा प्रवेश तूर्तास थांबविण्यात आला आहे. तर हसापूरे वळसंग गटातून भाजपकडून इच्छुक असताना त्यांच्याकडे दुर्लक्ष करण्यात येत असल्याने ते पुन्हा दक्षिण मध्ये सर्वपक्षीय आघाडी करून काँग्रेस वळकट करण्यासाठी सरसावले आहेत.

हसापूरे यांचा भंडारकवटे गट अनुसूचित जमाती महिला प्रवगासाठी आरक्षित आहे. त्यामुळे त्यांना बोरामणी व वळसंग गटातून जिल्हा परिषद निवडणूक लढवावी लागणार आहे. वळसंग गटासाठी त्यांच्या कार्यकर्त्यांकडून मागणी होत आहे. याठिकाणी भाजपाकडून रामणा चिवडशेटी यांच्या नावाची चर्चा सुरु आहे. त्यामुळे भाजपविरुद्ध काँग्रेस अशी लढत होण्याची शक्यता नाकारता येत नाही. वळसंग गटात हसापूरे यांना मानणाऱ्या कार्यकर्त्यांची संख्या मोठ्या प्रमाणावर आहे. शिवाय

सोसायटीच्या माध्यमातून प्रत्येक गावात संचालक मंडळासह संपर्कातील मतदारांची संख्या अधिक आहे. सर्वपक्षीय आघाडी झाल्यास भाजपासाठी ही निवडणूक धोक्याची ठरू शकते. त्यादृष्टीने हसापूरे रणनीती आखत असल्याचे सांगण्यात येत आहे. आमदार कल्याणशेट्टी यांच्या सहकार क्षेत्रातील प्रवेशासाठी हसापूरे यांनी मोलाची मदत केली आहे. शिवाय सोलापूर बाजार समि तीवर भाजपचा झेंडा फडकविण्यासाठी हसापूरे यांचे योगदान आहे. महणून आ. कल्याणशेट्टी यांनी हसापूरे यांना वळसंग गटातून उमेदवारी देण्याची मागणी कार्यकर्त्यांकडून होत आहे.

हसापूरे यांनी काँग्रेस पक्षवाढीसाठी तालुक्यात मोलाची भूमिका बजावली आहे. शिवाय लोकसभा निवडणूकीत काँग्रेसच्या प्रणिती शिंदे यांच्या विजयासाठी त्यांचे योगदान आहे. त्यामुळे त्यांना काँग्रेसकडून उमेदवारी मिळाल्यास कार्यकर्त्यांना बळ मिळणार आहे. हसापूरे सध्या चाणाक्ष नीतीचा वापर करीत दक्षिणमधील सर्वपक्षीय व समविचारी नेत्यांना एकर करून भाजपाविरुद्ध योजना आखत आहेत. त्यामुळ दक्षिणमधील काँग्रेसच्या दोन दिग्गज नेत्यांच्या पक्षप्रवेश व भूमिकेकडे जिल्ह्याचे लक्ष लागले आहे.

सोलापुरात सेवानिवृत्त अधिकारी, माजी सैनिकांचा मेळावा उत्साहात

तथा वृत्तसेवा, सोलापूर, दि. ५ नोव्हेंबर-

जिल्ह्यातील व शेजारील जिल्ह्यातील बॉम्बे इंजिनियर ग्रुप. (खडकी) पुणे मधून सेवानिवृत्त झालेले अधिकारी, माजी सैनिक व वीर नारी/वीर माता-पिता, माजी सैनिकांच्या विधवा पत्नी आणि त्यांचे अवलंबित, इतर रेजिमेंटमधून आणि भारतीय नौसेना आणि भारतीय वायुसेनेमधून सेवानिवृत्त झालेले अधिकारी, यांच्या अडी-अडचणी सोडविण्यासाठी बहुउद्देशिय सभागृह, जुने जिल्हाधिकारी कार्यालय, सोलापूर येथे मेळावा उत्साहात पार पडला. या मेळाव्याचा २६८ माजी सैनिकांनी लाभ घेतला असून, या मेळाव्यात उपस्थित अधिकाऱ्यांनी मार्गदर्शन केले.

या मेळाव्यासाठी सेवानिवृत्त लेफ्टनंट जनरल एस एस हसबनिस, सेवानिवृत्त ब्रिगेडियर एस आर मजगांवकर, कर्नल



मुलचंद गुर्जर, कर्नल रेकार्डस, ले. कर्नल प्रकाश पाटील, मेजर मोरे डि एच रेकार्डस आफिसर, कर्नल सतिश रनधिर, मेजर विपुल पाटील, मेजर हसिता मनस्वी, मेजर मिलिंद देवदत्त तुगार, ३ जेसीओ व २३ सेवारत अन्य रैंकमधील जवान यांचेसह सोलापूर व शेजारील जिल्ह्यातील २६८ माजी सैनिक,

वीर पत्नी वीर माता-पिता, माजी सैनिकांच्या विधवा पत्नी व त्यांचे अवलंबित उपस्थित होते.कर्नल प्रकाश पाटील, चीफ रेकार्डस आफिसर, बॉम्बे इंजिनियर ग्रुप, (खडकी) पुणे यांनी सूत्रसंचलन करून आधार मानले.

मेळाव्यामध्ये अभिलेख कार्यालय चॉम्बे इंजिनियर ग्रुप, (खडकी) पुणे यांच्यामार्फत

उपस्थित एकुण वीस माजी सैनिकांच्या पत्नींचे नांव पूर्ण करून देण्याची कार्यवाही जागेवरच करून दिली व संबंधितांस त्याची प्रत सुपूर्द करण्यात आली. यावेळी बँकेशी निगडीत बाबींचे नियाकरण करणेसाठी येथील स्टेट बँक ऑफ इंडिया, ट्रेझरी शाखा व बँक ऑफ महाराष्ट्र कॅम्प शाखा येथील प्रतिनिधी उपस्थित होते.



माजी नगरसेवक गायकवाड यांनी प्राथमिक सदस्यत्वाचा दिला राजीनामा

भाजपासह राजकीय वर्तुळात चर्चेला उधाण

तथा वृत्तसेवा, सोलापूर, दि. ५ नोव्हेंबर- सोलापूर महापालिकेची सार्वत्रिक निवडणूक तोंडावर असतानाच इतर पक्षातील पदाधिकारी व माजी लोकप्रतिनिधींना भाजपमध्ये घेऊ नये म्हणून भाजप कार्यकर्ते आणि पदाधिकाऱ्यांचा तीव्र विरोध आणि आंदोलने होत आहेत तर दुसरीकडे भाजपचे माजी नगरसेवक असलेले रवी गायकवाड यांनी थेट भाजपच्या प्राथमिक सदस्यत्वाचा राजीनामा दिला आहे. यामुळे भाजपासह राजकीय वर्तुळात उलट - सुलट चर्चा होत आहे.

भाजपाचे माजी नगरसेवक रवी गायकवाड यांनी भाजप पक्षातील प्राथमिक सदस्यत्वाचा राजीनामा दिला आहे. शहराध्यक्षा रोहिणी तडवळकर यांची भेट घेऊन त्यांनी आपल्या राजीनाम्याचे पत्र दिले आहे. आज बुधवारी सकाळी ते भाजपा पक्ष कार्यालयात दाखल झाले. शहराध्यक्ष रोहिणी तडवळकर यांची भेट घेऊन त्यांनी आपल्या राजीनाम्याचे पत्र त्यांच्याकडे दिले.

भारतीय जनता पार्टीचा सन २०१७ पासून नगरसेवक म्हणून कार्य करीत होतो. गेल्या काही वर्षांपासून भाजपाचे केंद्रीय मंत्री अमीत शहा, राज्याचे मंत्री चंद्रकांत पाटील वगैरे नेते संविधान निर्माते विश्वरत्न डॉ. बाबासाहेब आंबेडकर व इतर मागासवर्गीय नेत्यांवर अपशब्दात अपमान करीत आहेत. हे आमच्या मनाला पटत नसल्याने भारतीय जनता पार्टीच्या प्राथमिक सदस्यत्वाचा राजीनामा सादर करीत आहे, असे माजी नगरसेवक रवी गायकवाड यांनी राजीनामा पत्रात म्हटले आहे.

महापालिकेच्या रणधुम ाळीपूर्वी दिलेल्या या राजीनामामुळे राजकीय वर्तुळात उलट - सुलट चर्चा होत आहे. अंतर्गत मतभेद आहेत का? याबाबत सध्या तरी अधिकृत भूमिका समोर आलेली नाही. पण या निर्णयामुळे मागासवर्गीय समाजातील प्रभागात नक्कीच फटका बसणार असे बोलले जात आहे.यावर आता भाजपाचे नेते काय तोडगा काढणार? याकडे लक्ष लागले आहे.

अकलकोटमध्ये अतिवृष्टीची नुकसान भरपाई अद्याप नाही

तथा वृत्तसेवा, अकलकोट, दि. ५ नोव्हेंबर-

दिवाळी संपली तरी अनेक शेतकऱ्यांच्या खात्यावर अतिवृष्टी नुकसानीचा एक दमडाही पैसा बँक खात्यावर जमा झाला नाही. सरकाराच्या जीवावर दिवाळी सण साजरा करणाऱ्या अनेक शेतकऱ्यांना अक्षरशः काळी दिवाळी साजरी करावी लागली.

शेतकऱ्यांचा आर्थिक कणा मोडला आहे. पोकळ घोषणाबाजीने शेतकरी संतप्त प्रतिक्रिया व्यक्त करीत आहेत. दिवाळीपूर्वी अतिवृष्टी नुकसान भरपाई देण्याचे सरकारने आश्वासन दिले. अतिवृष्टी पावसामुळे हात उसने कर्ज बाजरी करून जोपासलेले पिके मातीमोल झाली, पिकांसह शेतीही वाहून गेली, सर्वत्र पाणीच पाणी झाले. यंदा पिके बहरली असतानाच अचानक अस्माना

दिवाळीपूर्वी अतिवृष्टी नुकसान भरपाई देण्याचे सरकारने आश्वासन दिले. परंतु दिवाळी संपली तरी माझ्या खात्यावर अतिवृष्टीचा एक दमडाही बँक खात्यावर अद्याप जमा झाला नाही.

- शिवाजी बेडगे, शेतकरी, कुरुनूर ता. अकलकोट.

संकट कोसळले. होत्याचे नव्हते झाले. शासकीय पातळीवरून मदतीची मोठी घोषणाही करण्यात आली. दिवाळीच्या

माझी बोरी उमरगेत अडीच एकर शेती आहे. दिवाळी झाल्यानंतर आठ दिवसांनी मला फक्त ६८०० रु मिळाले. वास्तविक शासन निर्णयानुसार अडीच एकर शेती असणाऱ्या शेतकऱ्यांना १८,५०० रु पैकी पहिला हप्ता ८५०० मिळावा. परंतु मला फक्त ६,८०० रु जमा झाले आहेत.

- लक्ष्मीपुत्र वागदरी, शेतकरी, बोरी उमरगे ता. अकलकोट.

आत पैसे शेतकऱ्यांच्या खात्यात जमा करण्याचे सरकारने आश्वासन दिल्याने लवकरच मदत मिळेल, असा आशेचा किरण मनात ठेऊन बसलेला शेतकरी निराशेच्या अंधारात बुडाला आहे. बँकांची कोणत्याही कर्जाला नकार घंटा आहे. खर्चासाठीही त्यांची ओढाताण सुरु असून शेतकरी आर्थिक अडचणीत सापडले आहेत. सरकारच्या दुर्लक्षामुळे अनेक शेतकऱ्यांच्या कुटुंबाची दीपावली सण अंधारात गेला आहे. रब्बी पेरणी पण रखडली आहे.

शिवाजी महाराज पुतळा परिसर सुशोभीकरणाचे काम १० जानेवारीपर्यंत करा

वेळेत काम पूर्ण न केल्यास ब्लॅकलिस्टमध्ये टाकण्याची मत्तेदारास महापालिकेची नोटीस

तथा वृत्तसेवा, सोलापूर, दि. ५ नोव्हेंबर-

सोलापूर शहरातील श्री छत्रपती शिवाजी महाराज पुतळा व परिसर सुशोभीकरणाचे काम दि. १० जानेवारी २०२६ अखेरपर्यंत पूर्ण करावे. ठरविलेल्या मुदतीत काम पूर्ण न केल्यास टेंडरमधील अटी व शर्तीनुसार मत्तेदारावर कारवाई करण्यात येईल.

प्रती दिन १० हजार रुपये दंड आकारण्यात येईल. तसेच मत्तेदारांनी वेळेत काम पूर्ण न केल्यास त्यांना ब्लॅकलिस्टमध्ये कायम स्वरूपी ठरविलेल्या अटीनुसार काम निविदा प्रक्रियेमध्ये त्यांना सहभाग घेता येणार नाही, अशी नोटीस

महापालिका प्रशासनाने संबंधित मत्तेदाराला बजावली आहे. सोलापूर महानगरपालिकेच्या नावीन्यपूर्ण योजना सन २०२२-२३ अंतर्गत श्री छत्रपती शिवाजी महाराज चौक येथे श्री छत्रपती शिवाजी महाराज पुतळा व परिसर सुशोभीकरणाचे काम मंजूर करण्यात आले असून, सदर कामाची ई-निविदा प्रक्रिया पूर्ण करून हे काम ठेकेदार सुरज दादासाहेब शिंदे (रा. दिघी, ता. हवेली, जि. पुणे) यांच्या नावे मंजूर करण्यात आले आहे. या कामाची वर्कऑर्डर दिनांक ४ मार्च २०२४ रोजी देण्यात आली असून, ठरविलेल्या अटीनुसार काम ाची मुदत ६ महिने निश्चित करण्यात आली होती. तथापि, या कालावधीत

काम समाधानकारकरीत्या पूर्ण झाले नसल्याचे आढळून आले. दि. २९ मे २०२५ रोजी मनपाच्या अधिकाऱ्यांनी केलेल्या पाहणीत काम बंद असल्याचे निदर्शनास आले. त्यानंतरही काम अत्यंत संध गतीने सुरु असल्यामुळे संबंधित ठेकेदारास नोटीस क्र.०१ व क्र.०२ देण्यात आल्या असून, काम गतीने पूर्ण करण्याचे निर्देश वारंवार देण्यात आले होते.

दरम्यान, दिनांक १४ ऑक्टोबर २०२५ रोजी शिवजन्मोत्सव मध्यवर्ती मंडळाचे पदाधिकारी यांनी स्वतः भेट देऊन पाहणी केली असता, कामाची गती अत्यंत मंद असल्याचे मत त्यांनी नोंदविले. हे काम लवकरात लवकर पूर्ण करण्यात यावे,

संबंधित ठेकेदाराने तातडीने काम पूर्ण करणे आवश्यक : आयुक्त डॉ. ओम्बासे

महानगरपालिकेचे आयुक्त डॉ. सचिन ओम्बासे यांनी या संदर्भात सांगितले की, “श्री छत्रपती शिवाजी महाराज पुतळा व परिसर सुशोभीकरणाचे काम हे शहराच्या ऐतिहासिक व सांस्कृतिक ओळखीशी निगडित महत्त्वाचे आहे. या कामात होणारा विलंब नागरिकांना अस्वस्थ करणारा असून, संबंधित ठेकेदाराने तातडीने काम पूर्ण करणे आवश्यक आहे. महानगरपालिकेच्या वतीने कामाच्या प्रगतीवर सातत्याने लक्ष ठेवले जाईल.”

अशी मागणी केली होती. स्थानिक नागरिक व लोकप्रतिनिधींकडूनही या कामाबाबत सातत्याने पाठपुरावा सुरु आहे.या परिस्थितीचा विचार करता सोलापूर महानगरपालिकेच्या बांधकाम विभागाने संबंधित ठेकेदारास तातडीने युद्धपातळीवर काम पूर्ण करण्याचे

आदेश दिले आहेत. सोलापूर महानगरपालिका प्रशासनाने कामाच्या गुणवत्तेवर आणि वेळेत पूर्णतेवर भर देत, नागरिकांना उत्तम दर्जाचे आणि आकर्षक सार्वजनिक ठिकाण उपलब्ध करून देण्याचे स्पष्ट केले आहे.



एकता महिला मंचचे राज्यस्तरीय उत्कृष्ट सेवा गौरव पुरस्कार जाहीर

► दैनिक तरुण भारतचे मुख्य संपादक प्रशांत माने यांचा समावेश
► वैराग येथे रविवारी पुरस्कार वितरण

तथा वृत्तसेवा, सोलापूर, दि. ५ नोव्हेंबर-

बारांी तालुक्यातील वैराग येथील एकता महिला मंचच्या वतीने विविध क्षेत्रात उल्लेखनीय कार्य करणाऱ्या मान्यवरांना राज्यस्तरीय उत्कृष्ट सेवा गौरव पुरस्काराने सन्मानित करण्यात येणार आहे.

दैनिक तरुण भारतचे मुख्य संपादक प्रशांत माने यांच्यासह अन्य सहा जणांस या पुरस्काराने गौरवण्यात येणार आहे. रविवार ९ नोव्हेंबर रोजी सकाळी ११ वाजता साई कॉलेज हॉल, वैराग येथे पुरस्कार वितरण सोहळा होणार आहे, अशी माहिती मंचचे निमंत्रक प्रभाकर क्षीरसागर यांनी पत्रकार परिषदेत दिली. सन्मानचिन्ह, शाल व पुष्पगुच्छ

असे या पुरस्काराचे स्वरूप आहे. एकता महिला मंचच्या वतीने सामाजिक, शैक्षणिक, सांस्कृतिक यासह विविध उपक्रम राबविण्यात येतात. यावर्षी विविध क्षेत्रात उल्लेखनीय कार्य करणाऱ्या मान्यवरांना गौरवण्यात येणार आहे. या कार्यक्रमास प्रमुख पाहुणे म्हणून खा. ओमराजे निंबाळकर, आ. दिलीपराव सोपल, जिल्हाधिकारी कुमार आशीर्वाद, पोलीस अधीक्षक अतुल कुलकर्णी आदी मान्यवर उपस्थित राहणार आहेत. या पत्रकार परिषदेस कविता दसवंत, वसुधा कुंभार, रीना गुरव, मथुरा दसवंत, लक्ष्मी सुतार, नूरजहा शेख आदी उपस्थित होते.

यांचा होणार पुरस्काराने गौरव

दैनिक तरुण भारतचे मुख्य संपादक प्रशांत माने, मुख्य कार्यकारी अधिकारी कुलदीप जंगम, स्त्रीरोग तज्ञ डॉ. सई गुंड, व्यवसनमुक्ती तज्ञ डॉ. संदीप तांबारे, उद्योजक विनय गोवर्धन, सहायक पोलीस निरीक्षक दिलीप ढेरे, सोलापूर कृषी विज्ञान केंद्रातील शास्त्रज्ञ अनिता सराटे-शेळके.

सोलापुरात 'आयटी पार्क' अन् 'नाईट लॉडिंग'ची गरज

तथा वृत्तसेवा । अविनाश गायकवाड सोलापूर, दि. ५ नोव्हेंबर-

मुख्यमंत्री देवेंद्र फडणवीस यांनी दिलेल्या

सूचनेनुसार सोलापुरातील आयटी पार्कसाठी जागा

पाहणी काही दिवसांपूर्वीच करण्यात

आली. यात अनेक ठिकाणाच्या जागाही

पाहण्यात आल्या असून, यातील होटगी

येथील जलसंपदा विभागाची ५० एकर जागा

जिल्हाधिकाऱ्यांनी पसंद केली आहे. कारण

या जागेत केवळ ५० कोटीच्या निधीतून

आयटी पार्क उभारणे शक्य होणार आहे.

तर सोलापूर-मुंबई विमानसेवा उद्घाटन

दौऱ्यात मुख्यमंत्री देवेंद्र फडणवीस यांनी

येत्या काळात नाईट लॉडिंग सुविधा निर्माण

करण्याचे सुतोवाच केले आहे.

या दोन्ही महत्वाकांक्षी कामांसाठी

जिल्हाधिकारी कुमार आशीर्वाद हे सातत्याने

प्रयत्न करीत आहेतच मात्र यासाठी स्थानिक

लोकप्रतिनिधींनीही त्यांना साथ देण्याची

तितकीच गरज असल्याचे मत शहरातील

जाणकार नागरिकांनी दैनिक तरुण भारताशी

संवाद साधताना मांडले. जिल्हाधिकाऱ्यांनी

आयटी पार्कसाठी सोलापुरातील जुनी मिल

परिसराची जागा पाहणी प्रथम केली होती



मात्र ही जागा अपुरी

असल्याचे आयटी

पार्क मधील तज्ज्ञांनी व्यक्त केले. हिरज

येथील जागेचीही यासाठी पाहणी करण्यात

आली. हिरज येथील जागा योग्य होती, मात्र

ही जागा माळढोक क्षेत्रात येत असल्याने

ही जागा अडचणीची ठरली. त्यामुळे

आयटी पार्कसाठी होटगी रोडवरील जागेस

पसंती दिली आहे आणि त्याचा अहवाल

शासनाकडे गेलाही आहे; आता या

अहवालाला गती येण्याची गरज आहे.

यापूर्वी सोलापूरच्या चोहोबाजुंनी

महामार्ग निर्माण झाले असून, वंदे भारत

या एक्सप्रेसचीही जोड मिळाली आहे.

यामुळे आता डे बरोबर नाईट विमानसेवेची

तितकीच गरज आहे. आयटी पार्क लवकर

सुरू झाल्यास या सेवेमुळे सोलापूरच्या उच्च

शिक्षित युवा वर्गाला सोलापुरातच नोकरी

मिळून स्थलांतर होण्याचे प्रमाण मोठ्या

प्रमाणात कमी होणार आहे.सोलापूर-गोवा

वस्त्रोद्योगालाही मिळणार चालना : सोलापूर राज्यातील दक्षिण-पश्चिमेकडील महत्वाचा जिल्हा आहे. देवभूमी म्हणून या जिल्ह्याची ओळख आहे. वस्त्रोद्योगासाठी हा जिल्हा प्रसिद्ध आहे. विमानसेवेच्या माध्यमातून सोलापूर देशाच्या आर्थिक राजधानीला जोडले जात असल्याने उद्योग-शेती विकासाला चालना मिळून रोजगाराच्या संधी उपलब्ध होतील. सोलापूर चांदर-टॉवेल, सोलापूर शेंगा चटणीचेही चांगले मार्केटिंग होणार आहे. येत्या काळात हैद्राबाद आणि तिरुपतीसारख्या शहरांना जोडणारी विमानसेवा सुरू करण्यात येणार आहे. यामुळे सध्या शहरात आयटी पार्क, नाईट लॉडिंग सुविधा झाल्यास औद्योगिक विकासाला गती मिळेल, असा विश्वास सर्वांनाच सध्यातरी वाटत आहे.

या विमानसेवेनंतर सोलापुरात नव्याने

सुरू करण्यात आलेल्या सोलापूर- मुंबई

विमानसेवेमुळे सोलापूर परिसरातील

औद्योगिक विकासाला गती मिळणार आहे.

धार्मिक पर्यटनक्षेत्रालाही चालना मिळून

रोजगाराच्या नव्या संधी निर्माण होतील.

येत्या काळात सोलापूरला नाईट लॉडिंग

सुविधा आणि मोठे बोईंग विमानसेवा सुरू

करण्याचे प्रयत्न करण्यात येतील, त्यासाठी

नागरिकांनी सहकार्य करावे, असे प्रतिपादन

मुख्यमंत्री फडणवीस यांनी नुकतेच केले

आहे. यासाठी जिल्हाधिकारी आशीर्वाद

हेही विशेष प्रयत्न करीत आहेत. इतकेच

कायतर बोरामणी विमानतळासाठीसुध्दा

दुसऱ्यांदा शासन स्तरावर जिल्हाधिकाऱ्यांनी

पाठपुरावा केला होता मात्र माळढोकमुळे

केंद्रीय वनविभागाचा या विमानतळास

भावी पिढीसह बुजुर्ग नागरिकांचीही अपेक्षा

विरोध होत आहे. यासाठी स्थानिक

नेत्यांनीही केंद्रात राजकीय वजन वापरणे

गरजेचे आहे. किमान जुन्या विमानतळावर

नाईटलॉडिंगची सुविधाही निर्माण झाल्यास

शहराचा विकास, रोजगार निर्मिती आणि

औद्योगिक विकासासाठी ही हवाई सेवा

महत्वाची ठरणार आहे. उद्योजक डे-नाईट

हवाई सेवेची उपलब्धता पाहून गुंतवणुकीचा

निर्णय करतात. जगाच्या बाजाराशी जोडले

जात असताना नाईटचीही विमानसेवा असणे

महत्वाचे आहे. विमानसेवेचे महत्त्व लक्षात

घेवून केंद्र सरकारने आरसीएसआरची

योजना सुरू केली. नाईट लॉडिंग सुविधेमुळे

पंढरपूर, तुळजापूर, सोलापूर, अक्कलकोट,

गाणगापूर ही धार्मिक स्थळे मुंबईशी जोडली

जावून भाविकांची संख्या मोठ्या प्रमाणात

वाढून रोजगारही वाढणार आहे.

भगवतगीतेतील सखोल ज्ञानामुळेच मनुष्य कल्याण शक्य

हृदय श्री चैतन्य महाराज देगलूरकर : विकास सहकारी बँकेतर्फे वाग्यज्ञ प्रारंभ

तथा वृत्तसेवा

सोलापूर, दि. ५ नोव्हेंबर-

भगवान श्रीकृष्णांनी अर्जुनाला

सांगितलेली भगवद्गीता समस्त

मानवाच्या उत्थानासाठी आहे.

त्यातील सखोल ज्ञानामुळेच म

नुष्य कल्याण शक्य असल्याचे

प्रतिपादन ज्ञानेश्वरीचे ज्येष्ठ

उपासक व प्रवचनकार ह.भ.प. चैतन्य

महाराज देगलूरकर केले.

विकास सहकारी बँकेतर्फे

येथील हेरिटेज लॉन्सवर तीन

दिवसीय 'वाग्यज्ञ' ला बुधवारी

प्रारंभ झाला. यावेळी ह. भ. प.

चैतन्य महाराज देगलूरकर

'म्हणोनि जेथ श्री श्रीमंतु' (कर्तृत्व

आणि कृपा) या श्री ज्ञानेश्वरीतील

१८ व्या अध्यायातील ओवीवर

सलग तीन दिवस प्रवचन करत

आहेत.या वाग्यज्ञाचे उद्घाटन



दीपप्रज्वलनाने झाले. यावेळी व्यासपीठावर विकास सहकारी बँकेचे अध्यक्ष कमलकिशोर राठी, ज्येष्ठ संचालक राजगोपाल मिशियार, राजगोपाल चांडक, हरीनिवास जाजू, पांडुरंग मंत्री, मनीष बलदवा, ज्योती आसावा, प्रवीण बजाज, सुनील माहेश्वरी यांची उपस्थिती होती.

ह.भ.प. चैतन्य महाराज देगलूरकर म्हणाले, "जो व्यक्ती विचार करून बोलतो, तो भक्त असतो आणि जो केवळ ऐकून बोलतो, तो श्रोता. भगवद्गीता ऐकल्यानंतर केवळ अर्जुनाच्या मनात संशय निर्माण झाला, कारण त्याला आत्मिक ज्ञान मिळवायचे

होते. याउलट, धृतराष्ट्र आणि संजय यांच्या मनात संशय आला नाही. अज्ञानातून निर्माण झालेला मोह अज्ञान दूर झाल्यावरच नष्ट होतो आणि अंतःकरणातील मोह व संशय निघून गेल्यावरच जीवनाचे कल्याण होते, असेही त्यांनी सांगितले.

ते म्हणाले, गीतेचा पहिला श्लोक धृतराष्ट्राच्या मुखातून आला, जो गीतेचे सार कुरुक्षेत्र आणि धर्मक्षेत्र या दोन शब्दांत सांगतो. यात आपण जीवनात कोणते कर्तृत्व गाजवले पाहिजे, याचा उल्लेख आहे. संजयसाठी देखील हाच उपदेश आहे. संपूर्ण गीतेमध्ये श्रीकृष्णाने

सोलापूरकरांना उपस्थित राहण्याचे आवाहन

ह. भ. प. चैतन्य महाराज देगलूरकर यांचे रसाळ वाणीतून होणारे प्रवचन गुरूवारी आणि शुक्रवारी दररोज सायंकाळी ६.३० वाजता गांधीनगर येथील हेरिटेज लॉन्स येथे होणार असून सोलापूरकरांनी उपस्थित रहावे, असे आवाहन विकास सहकारी बँकेतर्फे करण्यात आले आहे

अर्जुनाला स्वतःची भूमिका

ओळखून धर्ममार्ग ओळखण्याची

आणि त्याचे पालन करण्याची

सूचना केली. "माझे चांगले व्हावे,

मलाच ज्ञान मिळावे, हे चांगले

जातो. सव्वा लाख श्लोकांचे

सार केवळ ३२ अक्षरात सांगणे,

ही संत श्री ज्ञानेश्वरांनी संजयला

दिलेली एकप्रकारे शाबासकी

आहे, विस्तारापेक्षा संकोचाला

बुद्धी अधिक लागते. म्हणूनच

कमी बोलणाऱ्याला जगात महत्त्व

आणि त्याच्या बोलण्याला वजन

असते, हे देखील महाराजांनी

जाणवून दिले.यावेळी विकास

बँकेचे कर्मचारी वर्ग व नागरिक

उपस्थित होते. सूत्रसंचालन संजीव

संजयने "जिकडे योगेश्वर श्रीकृष्ण

आणि धनुर्धर अर्जुन आहेत,

तिकडे विजय निश्चित आहे,"

असे ठामपणे सांगितले. संजयाच्या

मुखातील हा एक ओळीचा श्लोक

संपूर्ण गीतेतील तत्त्वज्ञान सांगून

जातो. सव्वा लाख श्लोकांचे

सार केवळ ३२ अक्षरात सांगणे,

ही संत श्री ज्ञानेश्वरांनी संजयला

दिलेली एकप्रकारे शाबासकी

आहे, विस्तारापेक्षा संकोचाला

बुद्धी अधिक लागते. म्हणूनच

कमी बोलणाऱ्याला जगात महत्त्व

आणि त्याच्या बोलण्याला वजन

असते, हे देखील महाराजांनी

जाणवून दिले.यावेळी विकास

बँकेचे कर्मचारी वर्ग व नागरिक

उपस्थित होते. सूत्रसंचालन संजीव

संजयने "जिकडे योगेश्वर श्रीकृष्ण

कवीतेत जन्म झाला कवीतेत अंत झाला..

तथा वृत्तसेवा, सोलापूर, दि. ५ नोव्हेंबर-

मी एवढेच केले हसलो मनाप्रमाणे,

रडलो मनाप्रमाणे, जगलो मनाप्रमाणे,

कवितेत जन्म झाला कवीतेत अंत झाला.

या व अन्य कविता सादर करीत सोबतीचा

करार या कार्यक्रमातून गायक दत्तप्रसाद

रानडे, कवी वैभव जोशी यांनी तीन दिवसीय

गझल महोत्सवाचा समारोप केला.

महाराष्ट्र राज्य सांस्कृतिक कार्य

विभाग सांस्कृतिक कार्य संचालनालयाच्या

वतीने सोलापूरच्या हुतात्मा स्मृती मंदिरात

तीन दिवशीय गझल महोत्सवाचे आयोजन

करण्यात आले होते. सोलापूरचे सुप्रसिद्ध कवी

वैभव जोशी यांनी आपल्या कविता सादर

करताना कवीचे आयुष्य सोपे असते असे

सांगून शब्द माझा कबीर झाला. ही कविता

त्याच बरोबर प्रेमी युगलांवरील अनेक

कविताही त्यांनी सादर केल्या. खरे हसणे

कुठे गेले ऋतुचा हात धरुनी आपले फुलणे



कुठे गेले जुन्या फोटोत दिसणारे खरे असणे

कुठे गेले स्वतःचा वाटणारा चेहरा हा चेहरा

नाही अरे या आश्रयातील कालचे असणे

कुठे गेले ही कविता सादर केल्यानंतर

रसिक श्रोत्यांनी चांगलीच दाद दिली. तर

गायक दत्तप्रसाद रानडे यांनी हसलो मनाप्र

माणे, काय सांगायचे, तू धुक्यासारखी मी

उन्हासारखा, आठवण., शेवटी काही,

आई, धीरे धीरे, मोजकी उन्हे, गझल ऐकून

ती म्हणते, त्या क्षणी, शेवटी शेवटी आणि



विडुल ही गीते सादर करून सभागृहात महील

तयार केला. या कवी आणि गायकांच्या

कार्यक्रमासाठी संगीत दिग्दर्शन आशिष

मुनुमदार यांनी केले तर हार्मोनियमवर

निनाद सोलापूरकर, गिटार मिलिंद शेवारे,

तबला समीर शिवगार, ढोलक अमोद

कुलकर्णी यांनी साथ संगत केली तर या

कार्यक्रमाचे निमाते शैलेश नांदुरकर होते.

प्रारंभी राज्यगीताने कार्यक्रमाची

सुरुवात झाली त्यानंतर ज्येष्ठ मराठी हिंदी

सोबतीचा करार कार्यक्रमाने तीन दिवसीय गझल महोत्सवाचा समारोप

सोलापूर येथे पार पडला. पहिल्या दिवशी

अक्षर अक्षर तुझेच आहे आणि गझल रंग

हा कार्यक्रम अपूर्व राजपूत, अविनाश

काठवटे, सारंग पांढरवार आणि नैनेश तांबे

यांनी सादर केले. तर संगीत संयोजन रांगे

आणि प्रकाश योजना ईशान- गार्गी यांनी

केले. दुसऱ्या दिवशी गझल नवाज भीमराव

पांचाळे आणि त्यांची कन्या डॉ. भायश्री

पांचाळे- गायकवाड यांनी गझल सादर

करण रसिक श्रोत्यांची वाहवा मिळवली

आणि या कार्यक्रमाचा समारोप कवी वैभव

जोशी आणि गायक दत्तप्रसाद रानडे यांनी

केला. रसिक श्रोत्यांनी गर्दी केली होती.

आयोजन आणि रंगमंचावरील सजावट

समन्वयक अमोल धाबळे यांनी केले.

सांस्कृतिक विभागाच्या अधीक्षक जानव्ही

जानकर, उद्योगपती दत्ताआण्णा सुर्वसे,

सहाय्यक पोलीस आयुक्त राजन माने,

पोलीस निरीक्षक नामदेव शिंदे, यांच्यासह

अनेक मान्यवरांनी हजेरी लावली.

सुवर्णकाळ समृद्ध अन् जाज्वल्य मराठी रंगभूमीचा!

दिनांक सोलापूर

सोलापूर तरुण भारत, सोलापूर येथून प्रकाशित केले.
विभागीय आवृत्ती : धाराशिव, लातूर, सातारा, छत्रपती संभाजीनगर, नांदेड, परभणी, हिंगोली, जालना व बीड, तसेच विजयपूर, कलबुर्गी, बीदर (कर्नाटक) येथून प्रकाशित केले.


९ | गुरुवार, ६ नोव्हेंबर २०२५

► महत्वाचे...

सोलापुरात चैतन्य महाराज देहूकर यांचे आज कीर्तन

सोलापूर, दि. ५ नोव्हेंबर-

येथील वारकरी संप्रदायाचे कीर्तनकार वै. हभप श्रीपाद महाराज भडंगे यांच्या द्वितीय पुण्य-स्मरणनिमित्त गुरुवार दि. ६ नोव्हेंबर रोजी रात्री ८ वाजता श्री संत तुकाराम महाराजांचे विद्यमान वंशज हभप चैतन्य महाराज देहूकर (पंढरपूर) यांचे कीर्तन आयोजिण्यात आले आहे. बाळीवेस परिसरातील भडंगे विठ्ठल मंदिरात हे कीर्तन होणार आहे. तरी सर्व भाविकांनी उपस्थित राहण्याचे आवाहन केशवराज महाराज भडंगे यांनी केले आहे.



अहिल्याबाई होळकर

पुरस्कारावर माता बालक

उत्कर्ष प्रतिष्ठानची मोहोरा

सांगोला, दि. ५ नोव्हेंबर-

महिला व बालविकास विभाग, महाराष्ट्र शासनातर्फे दिला जाणारा प्रतिष्ठेचा अहिल्याबाई होळकर पुरस्कार सांगोला येथील माता बालक उत्कर्ष प्रतिष्ठानच्या तीन समाजसेविका महिलांना जाहीर झाला आहे. सन २०२०-२१ साठी माता बालक उत्कर्ष प्रतिष्ठानच्या सदस्या व भा.स्त्री शक्ति संचालित मैत्रीण कुटुंब सल्ला केंद्रच्या अध्यक्ष अॅड.राजेश्वरी केदार, सन २०२१-२२ साठी माता बालक व मैत्रीण कुटुंब सल्ला केंद्र, सांगोल्याच्या सचिव वसुंधरा कुलकर्णी, तर सन २०२३-२४ साठी माता बालक उत्कर्ष प्रतिष्ठानच्या संस्थापक सदस्या नीलाताई देशपांडे यांची निवड करण्यात आली आहे. वंचित, पीडित महिलांचे प्रश्न मांडणे, समुपदेशनातून कुटुंब स्थैर्य घडविणे, माता-बालकल्याणासाठी सातत्याने कार्य, संवेदनशीलता व समाजहिताचा दृष्टीकोन यावर आधारित या तिन्ही महिलांच्या कार्याची राज्यस्तरावर नोंद घेऊन हा सन्मान जाहीर झाला. तिन्ही मान्यवर समाजसेविका बहिणींचे माता बालक उत्कर्ष प्रतिष्ठान संस्थेचे अध्यक्ष, कार्यकारिणी, सदस्यवर्ग व संपूर्ण परिवारातर्फे हार्दिक अभिनंदन करण्यात आले.

तीर्थ जि.प. शाळेचे

टॅलेंट हंट स्पर्धेत यश

सोलापूर, दि. ५ नोव्हेंबर-

तीर्थ जिल्हा परिषद प्राथमिक मराठी शाळेने केंद्रस्तरीय टॅलेंट हंट स्पर्धेत यश संपादन केले. स्पर्धे साठी मुख्याध्यापक व सर्व शिक्षकांचे मार्गदर्शन मिळाले. विद्यार्थ्यांच्या केंद्रस्तरीय व्यक्तिमत्त्व विकास स्पर्धा वळसंग (ता. दक्षिण सोलापूर) येथे पार पडल्या. कामगिरी : लहान गट : निबंध स्पर्धा (प्रथम अल्फिया वाडीकर). वक्तृत्व (प्रथम ओजस्वी बोराळे) कथाकथन (प्रथम विक्रान्त पाटील). समुह गीत गायन (प्रथम), समुह लोकनृत्य (प्रथम). मोठा गट : कथाकथन (द्वितीय, आफरीन फुलारी), चित्रकला (द्वितीय, अस्मिता कुर्से), वक्तृत्व (द्वितीय, करिश्मा मुल्ला) निबंध (प्रथम भायशी वळसंगे)

श्री गुरुनानक जयंतीचा गुरुद्वारामध्ये उत्साह

तथा वृत्तसेवा, सोलापूर, दि. ५ नोव्हेंबर-

शोध धर्मियांचे श्रद्धास्थान धर्मगुरू श्री गुरुनानक देवजी यांचा ५५६ वा जयंती सोहळा (गुरू प्रकाश पर्व) आंत्रोळीकरनगर येथील गुरुद्वारामध्ये किर्तन प्रवचन आणि सत्संगाच्या माध्यमातून उत्साहात साजरा करण्यात आला. शोध धर्मियांचे धर्मगुरू श्रद्धास्थान असणारे श्रीगुरुनानक देवजी महाराजांचा जन्मोत्सव प्रकाशपर्व म्हणून साजरा केला जातो. गेल्या अनेक दिवसांपासून गुरुद्वारामध्ये किर्तन प्रवचन आणि सत्संग असे विविध धार्मिक कार्यक्रम संपन्न झाले. या प्रवचन आणि कीर्तन सोहळ्यासाठी पंजाबमधून श्रेष्ठ कीर्तनकार सोलापूरच्या गुरुद्वारामध्ये दाखल झाले होते.

दरम्यान, गेल्या आठ दिवसांपासून पहाटे आणि रात्री विविध कीर्तन संपन्न झाले. त्यानंतर मंगळवारी मध्यरात्री तसेच पहाटे विविध धार्मिक कार्यक्रम संपन्न होऊन श्री गुरुनानक देवजी यांचा प्रकाशपर्व साजरा करण्यात आला. पहाटे अनेक शोध आणि सिंधी समाज बांधव देवजींच्या दर्शनाला उपस्थित झाले



भाविकांनी घेतला लंगरचा आस्वाद : या सोहळ्यात वीर हरभजन सिंघ संचालक, साहिबजादा जुझार सिंघ, गुग्गम मिशनरी कॉलेज रूपनगर-पंजाब, मधुर बैन कीर्तन जत्था (गुरप्रसादि विद्यालय) उल्हासनगर, भाई हरदीप सिंघ (दीप) (हजूर साहिब नांदेड वाले) यांचे प्रवचन आणि कीर्तन हे धार्मिक कार्यक्रम संपन्न झाले. त्यानंतर भाविकांनी लंगरचा आस्वाद घेतला. तर ५ नोव्हेंबर रोजी श्री गुरू ग्रंथ साहिब जी पाठ की समाप्ती होऊन सत्संग संपन्न झाले.

- अमर सचदेव, गुरुद्वारा सेवक

होते. याप्रसंगी अबालवृद्ध भाविकांनी माथा सुद्धा संगीताच्या माध्यमातून सेवा दिली. टेकून श्रीचे दर्शन घेतले. छोट्या भक्तांनी प्रकाशपवांत सर्वत्र आनंदाचे आणि उत्सवाचे

१६ नोव्हेंबर रोजी लोकमंगलचा सामुदायिक विवाह सोहळा

आतापर्यंत ३८ जोडप्यांची नोंदणी;
१० नोव्हेंबरपर्यंत होणार नोंदणी

तथा वृत्तसेवा,

सोलापूर, दि. ५ नोव्हेंबर-

लोकमंगल फाउंडेशनच्या वतीने दिनांक १६ नोव्हेंबर २०२५ रोजी डी.एड. कॉलेज मैदानावर भव्य सामुदायिक विवाह सोहळ्याचे आयोजन करण्यात आले आहे. यंदाचा हा ४६ वा सामुदायिक विवाह सोहळा असून आजपर्यंत ३८ जोडप्यांची नोंदणी झाली आहे. फाउंडेशनच्या माहितीनुसार, विवाह

नोंदणीची अंतिम तारीख १० नोव्हेंबर असून इच्छुक जोडप्यांनी वेळेत लवकरात लवकर नाव नोंदवावे असे आवाहन करण्यात आले आहे. लोकमंगल फाउंडेशनकडून सामुदायिक विवाह सोहळ्याची सुरुवात इ.स. २००६ मध्ये झाली. दरवर्षी अत्यंत शिस्तबद्ध आणि धार्मिक विधीनुसार विवाह सोहळा पार पडतो. गेल्या १९ वर्षात एकूण ४५ विवाह सोहळ्यांमधून ३ हजार १५३ जोडपी विवाहबद्ध

झाली आहेत. यामध्ये हिंदू विवाह २४४३, बौद्ध विवाह ६७८, मुस्लिम विवाह २१, जैन विवाह ७ तर ख्रिश्चन विवाह ४ झाले आहेत. सामुदायिक विवाह सोहळा ही लोकमंगल फाउंडेशनची एक महत्त्वपूर्ण सामाजिक योजना असून विवाह इच्छुक जोडप्यांनी १० नोव्हेंबर पर्यंत अधिकाधिक नोंदणी करून या उपक्रमाचा लाभ घ्यावा, असे आवाहन फाउंडेशनकडून करण्यात आले आहे.

सर्वधर्मीय सामुदायिक विवाह सोहळा



<https://dainiktarunbharat.com>, <https://epaper.dainiktarunbharat.com>

सोलापूर **तरुण भारत**

श्रीकाशी विश्वाराध्य संत साहित्य संशोधन केंद्राचे १० नोव्हेंबरला उद्घाटन

डॉ. चंद्रशेखर शिवाचार्य महास्वामींचे लाभणार सानिध्य

तथा वृत्तसेवा, सोलापूर, दि. ५ नोव्हेंबर-

सकल धर्म संप्रदाय तसेच सकल भाषेचे संत साहित्य संशोधन होण्यासाठी सोलापुरात श्रीकाशी विश्वाराध्य संत साहित्य संशोधन केंद्राचे उद्घाटन सोमवार, १० नोव्हेंबर रोजी सकाळी ११.३० वाजता जोडभावी पेट येथील पाटील प्लाझा येथे होणार असल्याची माहिती संयोजक डॉ. शैलेश पाटील यांनी दिली.

सोलापुरातील जगदीश पाटील, हृदयरोग तज्ज्ञ डॉ. शैलेश पाटील, केदार पाटील यांनी या केंद्रासाठी स्वतःचा श्री बीएचके प्लॅट काशी जगदुरूंना अर्पण केला आहे. या केंद्रामध्ये सुसज्ज ग्रंथालय, अभ्यासकांना निवास व्यवस्था केली आहे. संत साहित्य संशोधन केंद्र होण्याची संकल्पना वीरशैव मराठी साहित्याचे अभ्यासक डॉ. अनिल सजें यांची असून यासाठी त्यांनी विशेष परिश्रम घेतले आहेत. या केंद्राची अत्यंत आकर्षक अशी डिझाईन सोलापूरचे आर्किटेक्ट अमोल चाफळकर यांनी केली आहे. या



सोहळ्यास देश-विदेशातील संत साहित्यप्रेमी, संशोधक आणि समाजोपयोगी कार्यकर्ते मोठ्या संख्येने उपस्थित राहणार आहेत.

या सोहळ्याला श्रीकाशी जगदुरू डॉ. चंद्रशेखर शिवाचार्य महास्वामीजी यांचे दिव्य सान्निध्य लाभणार आहे. कार्यक्रमास प्रमुख अतिथी म्हणून जगदुरू तुकोबारायांचे वंशज व प्रख्यात संत साहित्य संशोधक डॉ. भी.शि. स्वामी हे मराठी साहित्याचे ज्येष्ठ मराठी साहित्यकार डॉ. भी.शि. स्वामी हे भूषणार आहेत. जंगमवाडी मठ नेपाळ येथील नेपाळी साहित्यिक भरत जंगम, मल्लिकार्जुन देवस्थान ट्रस्ट शेळगीचे अध्यक्ष जगदीश पाटील, डॉ. अनिल सजें, सिद्ध्या ते शैलेश पाटील, स्वामी, शांतया स्वामी, राजशेखर विजापुरे, चिदानंद मुल्तरे, राजेंद्र बलसुरे, रेवणसिद्ध वाडकर यांची उपस्थिती असणार आहे. या संशोधन केंद्राच्या माध्यमातून सकल धर्मसंप्रदाय आणि सकल भाषेतील जागतिक संत साहित्याचा अभ्यास, संशोधन आणि संवर्धन हे कार्य हाती घेण्यात येणार आहे. कार्यक्रमानंतर महाप्रसादाचे आयोजन करण्यात आले असून याचा लाभ घ्यावा, असे आवाहन डॉ. पाटील यांनी केले आहे.

‘काला वाटू एकमेका, वैष्णव निका संभ्रम’

- गोपाळकाला गोड झाला,
- गोपाळांनी गोड केला चा जयघोष
- गोपाळपूर काल्याने कार्तिकी यात्रेची सांगता

तथा वृत्तसेवा,

पंढरपूर, दि. ५ नोव्हेंबर-

गोपाळकाला गोड झाला, गोपाळांनी गोड केला जयघोषात अवधी श्री कृष्णनगरी म्हणजेच गोपाळपूरनगरी हजारो वारकऱ्यांच्या गजराने दुमदुमन गेली. कार्तिकी यात्रेचा सोहळ्यांची परंपरे प्रमाणे काल्याच्या उत्सवाने बुधवारी (ता.५) सांगता करण्यात आली. यावेळी गोपाळपूर ग्रामपंचायतीच्या वतीने वारकऱ्यांना जास्तीत जास्त सेवासुविधा उपलब्ध व्हाव्यात यासाठी जय्यत तयारी करण्यात आलेली होती. दरम्यान या काल्याच्या उत्सवा बरोबरच खऱ्या अर्थाने चार्तुमासाची देखील समाप्ती होत असल्याने गेल्या चार महिन्यांपासून खास चार्तुमासासाठी येथे मुक्कामास असलेल्या वारकऱ्यांना देखील आपआपल्या गावाकडे परत जाण्याचे आता वेध लागले आहेत.

कार्तिकी एकादशीचा सोहळा पार पडल्यानंतर भाविकांना वेध लागतात ते पौर्णिमेच्या दिवशी परंपरे नुसार गोपाळपूर (ता.पंढरपूर) येथे होणाऱ्या गोपाळकाल्याचे. त्यानुसार बुधवारी (ता.५) पौर्णिमेच्या दिवशी पहाटे पासूनच विविध संतांच्या दिंड्या चंद्रभागा नदीचे स्नान करून गोपाळपूरकडे काल्यासाठी रवाना होत होत्या. गोपाळपूर येथील भगवान श्री कृष्ण मंदिरात काल्याचे कीर्तन झाले. गोपाळपूर येथील वातावरण आज दिवसभर भक्तीमय होते. मंदिर परिसरामध्ये मिळेल त्या जागी दाटीवाटीत उभे राहून काल्याचे कीर्तन करून वारकरी एकमेकांना प्रेमाने



चार्तुमासाची समाप्ती : कार्तिकी यात्रेतील गोपाळपूर काल्यानंतर चार्तुमासाची समाप्ती होत असल्याने आपाढी यात्रे पासून म्हणजेच तब्बल चार महिने चार्तुमासासाठी शहरातील विविध मठ, धर्मशाळांमधून वास्तव्यास असलेल्या वारकऱ्यांना देखील आता आपआपल्या गावाकडे परत जाण्याचे वेध लागले आहेत. त्यामुळे काल्याच्या उत्सवा नंतर विविध मठ, धर्मशाळांमधून वारकऱ्यांची गावाकडे परत जाण्यासाठी सामानाची आवाराअवरी करण्याची लगबग दिसत होती.

लाह्यांचा काला भरवून गळाभेट घेत होते. कृष्ण मंदिर समितीच्या वतीने प्रसाद म्हणून लाह्यांचे वाटप केले जात होते. वारकऱ्यांसाठी गोपाळपूर ग्रामपंचायतीने खास पाण्याच्या टँकरची सोय देखील केलेली होती.

गोपाळकाल्याचा उत्सव सुरळीत पार पडवा यासाठी जिल्हा पोलिस प्रमुखांच्या मार्गदर्शनाखाली येथील पोलिस अधिकारी व कर्मचाऱ्यांनी खास पोलिस बंदोबस्त ठेवलेला होता.

सोलापुरात राष्ट्रवादी आणि प्रहार जनशक्ती पक्ष आले आमने-सामने

राष्ट्रवादी काँग्रेसच्या स्थानिक कार्यकर्त्यांनी प्रहार जनशक्ती पक्षाच्या कार्यकर्त्यांना दिला इशारा



तथा वृत्तसेवा,

सोलापूर, दि. ५ नोव्हेंबर-

प्रहारच्या कार्यकर्त्यांनी उपमुख्यमंत्री अजित पवारांच्या विरोधात आंदोलन केले होते. अजित पवार यांच्या बॅनरला टोमंटो मारून निषेध केला होता. प्रहारच्या आंदोलनानंतर राष्ट्रवादी अजित पवार पक्षाचे नेते आणि कार्यकर्ते जबरदस्त आक्रमक झाले आहेत. बुधवार दि.४ नोव्हेंबर रोजी दुपारी राष्ट्रवादी अजित पवार पक्षाचे सलीम सय्यद आणि त्यांचे कार्यकर्ते सदर बाजार पोलीस ठाण्यात दाखल होत, प्रहारच्या विरोधात फिर्याद दिली आहे. फिर्यादीनंतर दोन पक्षातील वाद आता चिघळणार असल्याचे दिसून येत आहे.

दरम्यान, राष्ट्रवादीच्या कार्यकर्त्यांनी प्रहारच्या नेत्यांना आणि कार्यकर्त्यांना इशारा दिला आहे की, लोकशाही मार्गाने आंदोलन करा, अन्यथा राष्ट्रवादी अजित पवारांचा पक्ष गप्प बसण्यासारखा नाही. प्रहारचे नेते सोलापुरात आले, तर त्यांना सोलापुरात फिरू देणार नाही, असा इशारा राष्ट्रवादी अजित पवार पक्षाच्या नेत्यांनी

दिला आहे. राष्ट्रवादी अजित पवार पक्षाचे नेते आणि माजी नगरसेवक किसन जाधव यांनी देखील प्रहारला इशारा दिला आहे. प्रहारचे नेते आणि कार्यकर्ते बालिश बुद्धीचे आहेत, अशी संतप्त टीका किसन जाधव यांनी केली आहे. प्रहार जनशक्ती पक्षाने आंदोलन केल्यानंतर राष्ट्रवादी अजित पवार पक्षात संतापाची लाट उसळली आहे. राष्ट्रवादी अजित पवार पक्ष आणि प्रहार जनशक्ती पक्ष यांच्यात शीतयुद्ध सुरू झाले आहे. प्रहारच्या नेत्यांनी यापुढे जर अजित पवारांविरोधात आंदोलन केलं, तर राष्ट्रवादी गप्प बसणार नाही, प्रहार पक्षाचा जो कुणी नेता सोलापुरात येईल, त्याला राष्ट्रवादी जबरदस्त विरोध करेल, असा इशारा त्यांनी दिला आहे. ऐन निवडणुकीच्या तोंडावर दोन पक्षातील वाद चिघळल्याने प्रहार जनशक्ती पक्षाच्या पदाधिकाऱ्यांकडून नेम की कोणती भूमिका घेतली जाते हे पाहणे महत्वाचे ठरणार आहे.



श्री पुंडलिक देवस्थान ट्रस्टच्या नूतन पालखी रथाचे पूजन

तथा वृत्तसेवा,

पंढरपूर, दि. ५ नोव्हेंबर -

श्री पुंडलिकराय आळंदी पालखी सोहळ्यासाठी पुंडलिकराय देवस्थान ट्रस्टला महाराष्ट्र वारकरी साहित्य परिषदेचे अध्यक्ष ह.भ.प. विठ्ठल महाराज पाटील यांनी सागवानी लाकडातून सुबक नक्षीकाम केलेला लाकडी रथ अर्पण केला आहे.

येथील समस्त महादेव कोळी समाज, श्री पुंडलिक व महादेव देवस्थान ट्रस्टच्या भक्त शिरोमणी पुंडलिक पालखी सोहळा पंढरपूर ते आळंदी-पंढरपूर हा कार्तिक शु। पौर्णिमेला ज्ञानेश्वर महाराज संजिवन समाधी

सोहळ्याकरीता वैकुंठवासी ह.भ.प. घोडापंतदादा यांनी सुरू केलेल्या परंपरेनुसार ह.भ.प. माधव महाराज शिवणीकर हे पालखी घेवून प्रस्थान करीत असतात. यावर्षी हा पालखी सोहळा महाराष्ट्र वारकरी साहित्य परिषदेचे अध्यक्ष ह.भ.प. विठ्ठल महाराज पाटील यांनी सागवानी लाकडातून सुबक नक्षीकाम केलेल्या लाकडी रथातून आळंदीकडे मार्गस्थ झाला.

दरम्यान या नूतन पालखी रथाचे पूजन विठ्ठल महाराजांचे सुपुत्र ह.भ.प. गगनराव म हाराज पाटील व त्यांच्या सुविद्य पत्नी यांचे हस्ते श्री पुंडलिक मंदिर येथे करण्यात आले. या पालखी पूजन कार्यक्रमासाठी पालखी

प्रमुख ह.भ.प.माधव महाराज शिवणीकर, कबीर महाराज, भागवत शिरवळकर, श्रीकांत महाराज ठाकूर, विवेकानंद गोसावी, ऋषीकेश शिवणीकर व समस्त वारकरी आदी उपस्थित होते.

ट्रस्टच्या वतीने अध्यक्ष बाबातात्या अग्रटाराव, उपाध्यक्ष अनिल अंभंगराव, सचिव उमेश संगितराव, खजिनदार सतिश नेहतराव, विश्वस्त दत्तात्रय कांबळे यांनी सर्व महाराज मंडळींचे स्वागत केले कार्यक्रमास ट्रस्टचे विश्वस्त सुरेश परचंडे, महादेव परचंडे, नितिन अधटाराव, मुकुंद नेहतराव व समस्त कोळी बांधव, वारकरी उपस्थित होते.

- ५५६ व्या प्रकाशपर्व उत्सवात कीर्तन, प्रवचन आणि सत्संगाचे आयोजन

छत्रपती शिवाजी मुस्लिम ब्रिगेडच्यावतीने अभिवादन



मराठा सेवा संघ संचलित छत्रपती शिवाजी मुस्लिम ब्रिगेडच्या वतीने जगाला एकेस्वरवादाची शिकवण देणारे, मानवा बरोबर प्राणी आणि सृष्टीतील प्रत्येक घटकांवर प्रेम करा, गरजवंताना दान करा अशी कल्याणकारी शिकवण देणारे शिख पंथाचे आद्य गुरु नानकजी यांच्या जयंतीनिमित्त आंत्रोळीकर नगर येथील गुरुद्वारात गुरुग्रंथास अभिवादन करण्यात आले. याप्रसंगी शहराध्यक्ष हाजी मतीन बागवान, जिल्हाध्यक्ष शफीक रचभरे, मराठा सेवा संघाचे राम गायकवाड, पोपड भोसले, सौरभ भांड, माजी नगरसेवक हारुण शेख, रस्तुम शेख, रियाज पैलवान, रिझवान दंडोली, शोपब चौधरी, तन्वीर गुलजार, हारिस शेख, कथुम मोहोळकर उपस्थित होते.

▶ ज्ञानामृत आनंदलहरी १२५८

खरी टेंकों नदी उडे । लातोनि फोडी नाकाडें ।
तन्ही जेर्वीं न काढे । माघोता खरू ॥

भगवंत अद्यापही अज्ञानी व्यक्तीची लक्षणे सांगत आहेत. अज्ञानी व्यक्ती पाप कर्म करण्यात निर्लज्ज व पुण्य कामे करण्यात कोरा असतो. पाण्यात पडलेला भोपळा जसा प्रवाहाच्या ओघाबरोबर वाहत जातो, त्याप्रमाणे मनोरथाच्या ओघाने त्याचे मन भटकत असते. वावटळी प्रमाणे तो कोठेही आश्रय घेत नाही. तिर्थस्थळाच्या ठिकाणीसुद्धा असा व्यक्ती स्थिर असत नाही. माजलेला सरडा जसा झाडाच्या बुडापासुन शेंड्यापर्यंत व शेंड्यापासुन बुडापर्यंत सतत विनाकारण हेलपाटे मारत असतो, त्याप्रमाणे अज्ञानी व्यक्तीला अकारण इकडे-तिकडे फिरण्याची सवय असते. लाज यांच्या मनाला शिवत नाही. विषय वासनेत मन गुंतलेले असते. विषयाचे सेवन करतांना हा कंटाळत नाही. विषयासाठी अज्ञानी निर्लज्जपणाचा कळस कसा होतो ? हे सांगतांना माऊली म्हणतात, **खरी टेंकों नदी उडे । लातोनि फोडी नाकाडें । तन्ही जेर्वीं न काढे । माघोता खरू ॥** अर्थात, गाढवीनं गाढवाला अंगस्पर्श करू देत नाही. गाढव अंग स्पर्शासाठी गाढविणीच्या जवळ येताच गाढवीन गाढवाच्या तोंडावर मागील दोन्ही पायाने लाथाडते. या लाथाडण्यामुळे गाढवाचे नाक, तोंड फुटते. तरीपण गाढव आपले पाय मागे घेत नाही. अर्थात, ते थांबत नाही, तर ते गाढविणीच्या मागेच लागत राहते. याप्रमाणे विषय लंपट झालेला हा अज्ञानी व्यक्ति विषय प्राप्तीसाठी विचित्र प्रकारे, म्हणजे अयोग्य वागत असतो.



अज्ञानी व्यक्ति केवल विषयासक्त असतो असे नाही, तर तो मीच्या गवांत सुद्धा मागे असत नाही. मीपणाने याला पूर्णतः घेरलेले असते. एखादी गोष्ट केली रे केली, की मी केली म्हणून सांगण्यात तो क्षणभरही थांबत नाही. मी श्रीमंत आहे, सर्वज्ञ आहे, माझ्यासारखा दुसरा कोणीही नाही. मी हे केले, ते मी केले वगैरे प्रकारे मीपणाच्या जाळ्यात तो स्वतःला अडकावून ठेवत असतो. दुसऱ्याचे चांगले झालेले त्याला पाहवत नाही. दुसऱ्याचा मान, सम्मान, कीर्ती या व्यक्तिला अजिबात सहन होत नाहीत. हा व्यक्ति कोणत्याही विव्दानाच्या बंधनात, विचारात अडकत नाही. कोणाचेही ऐकण्याची याची मानसिकता नसते. उलट माझे सर्वांनी ऐकावे असा त्याचा अट्टहास असतो. थोड्याशा ज्ञानाने, कर्मने तो हुरळून जातो. याला ज्ञानाचा, तपश्चर्येचा खूप अहंकार असतो. स्वतः मुखपुष्पाचा कळस असला तरीही तो स्वतःला खूप शहाणा समजतो. लोकांनी आपणाला मोठे म्हणावे यासाठी त्याची धडपड चालू असते. माऊली, अज्ञानी व्यक्तीची जी लक्षणे सांगत आहे, त्या लक्षणांनी परिपूर्ण असलेली अनेक माणसं आपणाला पाहायला मिळतात. स्वतःला खोटरडे मोठेपण यावे म्हणुन प्रयत्न करणाऱ्यांची संख्या कमी नाही. दुसऱ्याला कमी लेखून आपणाला मोठेपण मिळत नसते, हे जरी सत्य असले तरी दुसऱ्याला कमी लेखण्याचा, हिणविण्याचा प्रयत्न अनेकजण करीत असतात. आपणाला मोठेपण मिळाले नाही तरी चालेल, पण आपल्या वर्तनातुन आपण कोणालाही कमी लेखणार नाही याची खात्री बाळगायला हवी. आपण माऊली भक्त असल्याने नम्रपणा आपल्या अंगी असल्याने अज्ञानी व्यक्तीची लक्षणे आपल्या अंगाला चिटटणार नाहीत. नम्रपणामुळे सुख, समाधान आपल्या सोबत कायम राहणार आहेत. आपल्यात अज्ञानाचा दुर्गंध निर्माण न होता, ज्ञानाचा सुगंध निर्माण होऊन आपल्याबरोबर इतरांना त्याचा लाभ मिळो, अशी माऊली चरणी प्रार्थना. जय जय राम कृष्ण हरी।

- ज्ञानदास डॉ. विजयकुमार फड
मो. ९४२२२१६४४८

▶▶ सुप्रभात	
▶ आजचा दिवस	
वार : गुरूवार	दिनविशेष -
दि. ६ नोव्हेंबर २०२५	चांगला दिवस
विक्रम संवत् २०८२	
शके - १९४७	राहू काल....
संवत्सर - विश्वावसु	रविवार : दु.४.३० ते ६.००
मास - कार्तिक कृ. १	सोमवार : स. ७.३० ते ९.००
ऋतु - वर्षा	मंगळवार : दु. ३.०० ते ४.३०
नक्षत्र- कृत्तिका (२७.२७)	बुधवार : दु. १२ ते १.३०
योग - व्यतिपात (०७.०४)	गुरूवार : दु. १.३० ते ३.००
वरियन (२६.४१)	शुक्रवार : स.१०.३० ते १२
करण - तौतिल (२४.५९)	शनिवार : स. १ ते १०.३०



आदिला नदी परिसरात वाढत्या कचरा समस्येवर कठोर पावले उचला

आदिला नदी व परिसर संवर्धन कृती समितीची मागणी

तभा वृत्तसेवा, सोलापूर, दि. ५ नोव्हेंबर- आदिला नदी व नदी पात्र परिसरात रात्रीच्या वेळी नागरिकांकडून अधाराचा फायदा घेऊन मोठ्या प्रमाणात कचरा टाकण्याचे प्रकार वाढत असल्याचे निदर्शनास आणून देण्यात आले आहे. प्लास्टिक, बांधकामाचे अवशेष, घरगुती कचरा, तसेच दिवाळीतील फराळाचे उरलेले अन्नपदार्थ नदी परिसरात आणि उपलावरून फेकले जात आहेत. यामुळे नदी प्रदूषण वाढत असून परिसराची स्वच्छता आणि सौंदर्य

घोक्यात आले आहे. या वाढत्या कचरा समस्येवर कठोर पावले उचलावीत अशी मागणी आदिला नदी व परिसर संवर्धन कृती समितीच्या वतीने महानगरपालिकेकडे करण्यात आली आहे. आदिला नदी व परिसर संवर्धन कृती समिती गेल्या काही महिन्यांपासून नदी स्वच्छता, वृक्षारोपण आणि जनजागृतीच्या विविध उपक्रमांत सक्रियपणे कार्यरत आहे. या पाठपुराव्यामुळे प्रशासनाचे लक्ष आता नदी परिसरातील वाढत्या प्रदूषणाकडे वळण्याची अपेक्षा व्यक्त केली जात आहे. यावेळी डॉ. उत्कर्ष वैद्य, गजानन बंडगर, महादेव चौरे, अजय उबाळे, राजू भोसले अन्य समिती सदस्य उपस्थित होते.

जर परिस्थिती नियंत्रणात आली नाही तर नागरिकांमध्ये जागृतीसाठी समिती स्वतंत्र अभियान राबविणार आहे.
- राजकिरण चव्हाण, समितीचे अध्यक्ष

केंद्रीय पथकाने केली पूर नुकसानीची पाहणी

तभा वृत्तसेवा, सोलापूर, दि. ५ नोव्हेंबर-

अतिवृष्टी व पूर परिस्थितीमुळे जिल्ह्यातील विविध भागात झालेल्या शेती, पायाभूत सुविधा व सार्वजनिक मालमतेच्या नुकसानीची पाहणी करण्यासाठी केंद्रीय पथकाने आज सोलापूर जिल्ह्यात दौरा केला.

या पथकात केंद्रीय ग्राम विकास विभागाचे अवर सचिव अभिषेक कुमार, ऊर्जा विभागाचे उपसंचालक करन सरिन, वित्त विभागाचे उपसचिव कंदर्प पटेल, आणि जलशक्ती विभागाचे संचालक सत्येंद्र प्रताप सिंग यांचा समावेश होता. पथकाने वडकबाळ व हतुर (तालुका - दक्षिण सोलापूर), तिन्हे आणि शिवणी(तालुका - उत्तर सोलापूर) या गावांना भेट देऊन

नुकसानीचा अंदाज घेण्यासाठी उत्तर-दक्षिण तालुक्यांना भेट



खालीलप्रमाणे नुकसानीची पाहणी केली: वडकबाळ येथे बंधान्याची स्थिती, शेतीचे झालेले नुकसान आणि वीज वितरण कंपनीच्या सबस्टेशनवरील नुकसानीचा आढावा घेण्यात आला. हतुर येथे रस्त्यांची अवस्था, शेतीतील नुकसानीसह जिल्हा परिषद शाळेच्या नुकसानीची पाहणी करण्यात आली. तिन्हे येथे समशानभूमी व शेतीवरील नुकसानीची माहिती घेण्यात आली. तर शिवणी येथे घरांची पडझड व जिल्हा परिषद शाळेच्या इमारतीच्या नुकसानीची पाहणी करण्यात आली. यावेळी केंद्रीय पथकातील अधिकार्यांनी नुकसानग्रस्त शेतकऱ्यांशी

संवाद साधून अतिवृष्टीमुळे झालेल्या शेती, पिकांच्या नुकसानीसह सिंचन विहिरींच्या स्थितीची माहिती जाणून घेतली. पथकास जिल्हाधिकारी कुमार आशीर्वाद यांनी वडकबाळ, हतुर, तिन्हे व शिवणी येथे झालेल्या शेती, रस्ते, वीज वितरण, शाळा व समशानभूमीच्या नुकसानीची सविस्तर माहिती दिली. या दौऱ्यात जिल्हा परिषदेचे मुख्य कार्यकारी अधिकारी कुलदीप जंगम, जिल्हा अधीक्षक कृषी अधिकारी शुक्राचार्य भोसले, प्रांताधिकारी सदाशिव पडदुने व सुमित शिंदे, उत्तर सोलापूर तहसीलदार निलेश पाटील, दक्षिण सोलापूर तहसीलदार किरण जमदाडे, तसेच सार्वजनिक बांधकाम विभाग, वीज वितरण कंपनी, व इतर संबंधित विभागांचे अधिकारी आणि नुकसानग्रस्त शेतकरी उपस्थित होते.

बाळे खंडोबा देवस्थान परिसर विकास

कामासाठी प्रयत्न करणार : डॉ. ओम्बारे

तभा वृत्तसेवा, सोलापूर, दि. ५ नोव्हेंबर-

सोलापूर महानगरपालिकेचे आयुक्त डॉ. सचिन ओम्बारे, उपायुक्त आशिष लोकरे हे आज बाळे परिसरातील आदिला नदी सर्विस रोड ब्रिज तसेच नागरी आरोग्य केंद्र व यात्रा कालावधी सुरू होण्याच्या अनुषंगाने खंडोबा मंदिर दर्शन व परिसर पाहणी प्रसंगी बाळे येथे आले होते.

यावेळी त्यांनी श्रीक्षेत्र खंडोबा बाळे देवस्थान येथे श्री खंडोबा व राहू केतू स्थान यांचे दर्शन घेतले. याप्रसंगी त्यांनी मंदिर परिसरातील पाणीपुरवठा, स्नानगृह,सौचालय ,रस्ते दिवाबत्ती व इतर मूलभूत सुविधांची माहिती घेतली त्यानुसार जिल्हा नियोजन समिती व सोलापूर म हानगरपालिकेच्या माध्यमातून मंदिर परिसरातील विकास कामासाठी तीर्थक्षेत्र विकास योजना धर्तीवर सर्वतोपरी प्रयत्न करण्याचे आश्वासन दिले. यावेळी बाळे परिसराचे माजी नगरसेवक गणेश पुजारी यांनी बाळे नागरी सुविधा केंद्रात



सध्या उपलब्ध असलेली जागाही अपुरी पडत असून परिसरातील महिलांना प्रसूतीसाठी पाच ते सहा किलोमीटर अंतरावरून शहरातील दवाखान्याकडे जावे लागत असल्याने परिसरात नवीन अद्यावत प्रसूतीगृह व नागरी आरोग्य केंद्र उभारणी करण्याची मागणी केली. आयुक्त यांनी शासनाच्या मालकीची जागा सुचवा आपण त्या ठिकाणी प्रसूतीगृह व अद्यावत नागरी सुविधा केंद्र उभारण्याचा प्रस्ताव नव्याने शासनाकडे पाठविण्याचे आश्वासन दिले. यावेळी श्री खंडोबा देवस्थान समिती व पुजारी

मंडळी तसेच राष्ट्रवादी काँग्रेस पार्टीचे माजी नगरसेवक गणेश पुजारी व मित्रपरिवार यांच्यावतीने आयुक्त व उपायुक्त यांचा सत्कार करण्यात आला. यावेळी सोलापूर महानगरपालिकेचे अतिक्रमण विभाग प्रमुख तपन डंके, मुख्य सफाई अधीक्षक नागनाथ बिराजदार, अंतर्गत लेखापरीक्षक राहुल कुलकर्णी,मुख्य आरोग्य निरीक्षक नरसिंग बच्चू , जनसंपर्क अधिकारी गणेश बिराजदार, आरोग्य निरीक्षक सचिन वडवेराव जमादार मनु काळे उपस्थित होते.

‘पशुसंवर्धन’चे वैयक्तिक योजनांसाठी आवाहन

तभा वृत्तसेवा, सोलापूर, दि. ५ नोव्हेंबर-

सन २०२५-२०२६ या आर्थिक वर्षासाठी जिल्हा वार्षिक योजनांतर्गत पशुसंवर्धन विभाग, जिल्हा परिषद सोलापूरमार्फत वैयक्तिक लाभाच्या योजना राबविण्यात येत आहेत.

या योजनांचा लाभ घेण्यासाठी पात्र लाभार्थ्यांनी दि. २ डिसेंबर २०२५ पर्यंत अर्ज सादर करावेत, असे आवाहन जिल्हा उपायुक्त, पशुसंवर्धन व दुग्धव्यवसाय, डॉ. व्ही. डी. येवले यांनी केले आहे.

या योजनेंतर्गत दुभत्या जनावरांसाठी खाद्य उपलब्धतेसाठी सुधारणा कार्यक्रम (वैरण व पशुखाद्य विकास कार्यक्रम) राबविण्यात येणार आहे. अर्ज सादर करण्यासाठी गुगल फॉर्म लिंक तसेच क्युआर कोड

उपलब्ध असून, सदर लिंक दि. ३ नोव्हेंबर २०२५ पासून पंचायत समितीतील पशुधन विकास अधिकारी (विस्तार) तसेच सर्व पशुवैद्यकीय दवाखान्यांमध्ये आणि जिल्हा परिषद सोलापूरच्या संकेतस्थळावर उपलब्ध आहे.

या योजनांचा लाभ घेण्यासाठी इच्छुक पात्र लाभार्थ्यांनी विहित मुदतीत अर्ज सादर करावा, असे आवाहन अध्यक्ष, कृषी, पशुसंवर्धन व दुग्धशाळा समिती, जिल्हा परिषद सोलापूर तथा उपमुख्य कार्यकारी अधिकारी कुलदीप जंगम, उपाध्यक्ष, कृषी, पशुसंवर्धन व दुग्धशाळा समिती, जिल्हा परिषद सोलापूर, संदीप कोह्लिकर, तसेच जिल्हा उपायुक्त, पशुसंवर्धन व दुग्धव्यवसाय, डॉ. व्ही. डी. येवले यांनी संयुक्तपणे केले आहे.

प्रत्येक जिल्ह्यामध्ये कीर्तन महोत्सव गरजेचा



सुधाकर महाराज इंगळे; कीर्तन महोत्सवामध्ये पहिले कीर्तनपुष्प गुंफण्याचा मान मिळाला सोलापूरला

तभा वृत्तसेवा, सोलापूर, दि. ५ नोव्हेंबर-

सांस्कृतिक विभाग महाराष्ट्र शासन मुंबई यांचे माध्यमातून दि. ३ नोव्हेंबर पासून तीन दिवस कीर्तन महोत्सवाचे आयोजन करण्यात आले आहे. त्यामध्ये पहिले कीर्तनपुष्प ह.भ.प.सुधाकर महाराज इंगळे (सोलापूर) यांनी गुंफले. हा मान सोलापूरला मिळाला असून त्यांच्या कीर्तनाने महोत्सवाचे उद्घाटन झाले. सांस्कृतिक मंत्री आशिष शेलार यांच्याकडून हप्प इंगळे महाराज यांचा सत्कार करण्यात आला.

महाराष्ट्रातील प्रत्येक जिल्ह्यात कीर्तन महोत्सव घेणे गरजेचे आहे. कारण कीर्तन हे जन जागृतीचे

मोठे माध्यम आहे. वारकरी संतानी कीर्तन परंपरा महाराष्ट्रातील कानाकोपऱ्यात रुजवली आहे. देशातील युवा शक्ती संघटित करून निर्व्यसनी बनविण्यासाठी कीर्तन आवश्यक आहे. कीर्तनातून संस्कार-विचार दिले जातात. त्यासाठी संतांच्या अभंगाचा पुरावा देऊन प्रबोधन केले जाते. युवाशक्ती देशाचे बल आहे. त्यांना प्रबोधानाची खुपच गरज आहे. म्हणून कीर्तन महोत्सवाचे आयोजन महत्वाचे आहे असे इंगळे महाराज यांनी बोलताना सांगितले.

सांगतो तुम्हासी भजा रे विठ्ठला । नाही तरी गेला जन्म वाया ॥ हा अभंग घेऊन कीर्तन सेवा करण्यात आली. या महोत्सवाचे संचालक बिभीषण चवरे यांनी आयोजन केले व श्रीराम पांडे, संदीप बलखांडे, प्राची गडकरी यांनी परिश्रम घेतले. या कीर्तनासाठी श्री संत मुकाई संस्कृतीक प्रतिष्ठान सोलापूर यांचे महेश चवरे, तुकाराम भोसले व पुरुषोत्तम सुरवेसे यांनी गायनाची व गुरुसिद्ध गायकवाड यांनी वादनाची साथ केली आणि दगडू डोंगरे हे विणेकरी होते. उत्तम शिंदे हे चोपदार होते.

वारीत सकारात्मक बदल गरजेचा...

पंढरीची वारी आहे माझे घरी । आणिक न करी तीर्थव्रत ॥ या न्यायाने पिढ्यान्पिढ्या वारीची परंपरा जपणारी अनेक कुटुंबे महाराष्ट्राच्या गावोगावी आहेत. वारकरी सांप्रदायाचा पायाभरणी केलेल्या संतांपासून आजपर्यंत ही परंपरा जतन होताना दिसते आहे. या वारीत काळानुरूप बदल होत असल्याचे दिसून येत आहे. ते क्रमप्राप्तही आहे. हे बदल सर्वांनीच स्विकारल्याचे सध्या चित्र आहे. वारीतील बदल स्विकारणे नाही तर पुढील पिढीकडून हि परंपरा मोठे निघण्याची शक्यता लक्षात घेऊन फडकरी, दिंडीकरी समाजानेही स्वतःमध्ये काही प्रमाणात बदल केल्याचे दिसून येते. या बदलामुळे सध्याची वारी एका वळणावर असल्याचे दिसून येते. वारकरी, फडकरी, दिंडीकरी यांच्यासह प्रशासन व शासनाकडूनही वारीत बदल घडवले जात आहेत. त्यामुळे एक वेगळी परंपरा तयार होतानाचे चित्र सकारात्मक आहे.

महाराष्ट्राच्या जडणघडणीत विविध पंथ, संप्रदायाचे योगदान आहे. त्यामध्ये वारकरी सांप्रदायाचे विशेष योगदान आहे. वारकरी संतांनी त्या त्या काळात समाजाला सन्मार्गावर आणण्यासाठी विविध अभंगातून उपदेश केल्याचे दिसून येते. विविध रूपकांच्या माध्यमातून समाजाला जागे करण्याचा प्रयत्न केला. मुळात मनुष्याचा जन्म मिळालेल्यांनी नेमके काय करावे याचा उपदेश केला. ज्यांना वेद, उपनिषदे, पुराणांद्वारे सांगितलेला उपदेश समजला नाही त्यांना वारकरी संतांनी त्याच आधाराने केलेला उपदेश पचनी पडल्याचे दिसून येते. भारतीय संस्कृतीची सामान्य माणसांशी जाडलेली नाळ याच विचारांमुळे तुटवलेली नाही. त्यामुळे अनेक आक्रमणे झाली तरी भारतीय समाज आपल्या संस्कृतीपासून दुरावला नाही. तो आजही तसाच संस्कृती जतनासाठी सिध्द ठेवायचा असेल तर सर्वच संप्रदायांनी काळानुरूप होणारे बदल स्विकारण्याची गरज आहे. ते बदल सर्वच ठिकाणी दिसून येत आहेत. त्यामध्ये एक काळजी घेण्याची गरज आहे ती म्हणजे बदलाच्या प्रक्रियेत प्रमाणापेक्षा अधिक बदल झाल्यास त्याचे काही प्रमाणात दुष्परिणामही सोसावे लागतील. त्यामुळे ती काळजी सर्वांनीच घ्यावी लागणार आहे. पडता जडभारी । नेमा न टळे निर्धारी ॥ अशा अभंगातून संतांनी वारकरी सांप्रदायातील साधकाच्या बाबतीतील निर्धार सांगितला आहे. कितीही प्रतिबंध आले तरी त्यावर मात करून पाळण्याचा संतांनी निर्धार करत साधना केली. अशाच साधनेची सध्याच्या साधकांकडून संत अपेक्षा करतात. परंतु काही प्रमाणात यामध्ये शिथिलता येत असल्याचे जाणवत आहे. पंढरपूरची वारी ही भक्तीची साधना आहे. नारदांनी सांगितलेल्या पाच प्रकारच्या भक्तीपैकी ही एक भक्ती आहे. त्यामुळे वारकरी संतांनी वारीचा

स्विकार करत तीच परंपरा जतन करण्याचा आग्रह धरला. त्यानुसार वारी सध्या राज्यातील अनेक घराघरातून करण्याची परंपरा पाळली जात आहे. सध्याच्या धावपळीच्या युगात वारीतील नेमधर्म पाळण्यावर बंधने आलेली आहेत. तीन दिवसांची



वारी एका दिवसात आटोपली जात आहे. वर्षातील प्रत्येक शुध्द एकादशीला वारी करावी असे संतांचे म्हणणे आहे. ती परंपरा अनेकजण आजही सांभाळत आहेत. महिन्याला नाही तर निदान आषाढी कार्तिकी विसरू नका मज । सांगतसे गुज पांडुरंग ॥ या संतोक्तीनुसार दोन वारीला वारकरी साधकाने पंढरपूरला गेले पाहिजे असे सांगितले आहे. त्यानुसार या दोन वाऱ्यांना प्रचंड गर्दी पंढरपुरात होते. गावोगावचे काही वारकरी दिंड्यांसह पायी चालत येतात. अनेकजण जसे जमेल तसे वाहनांद्वारे पंढरपुरात येतात. ही संख्या प्रचंड असल्याने शान व प्रशासनाला याचा मोठा ताण असतो. याबाबत वेळोवेळी काटेकोर नियोजन करण्यामध्ये प्रशासनासह शासन प्रणाली व्यवस्त असल्याचे दिसते. एवढे नियोजन केले तरी प्रत्यक्ष वारीच्या वेळी दशमी, एकादशी व द्वादशी या तीन दिवसात होणारी प्रचंड गर्दी पाहती नियोजन अनेक वेळा कोलमडते. यंदा मात्र जिल्हाधिकारी कुमार आशीर्वाद यांच्या योग्य नियोजनामुळे आषाढी व कार्तिकी वारी उत्तम पार पडली. आषाढीच्या मानाने कार्तिकीला गर्दी कमी होती. प्रशासनाने श्री विठ्ठलाच्या दर्शनाच्या बाबतीत बरेच निर्बंध घातले होते. त्यामुळे दर्शनांसाठी भाविकांना विनाअडथळा दर्शन घेता आले. निर्बंध जाहीर केले असले तरी त्याची अंमलबजावणी मात्र काही वेळा होत नसतानाच दिसते. काही अधिकारी, पदाधिकारी यांच्या दुराग्रहामुळे दर्शनासाठी नियमात बदल करावा लागतो. याचा फटका मात्र रांगेतील सामान्य भाविकांना बसतो. हे नित्याचेच व ग्रहीत धरून समाज याकडे दुर्लक्ष करतो. अशा प्रशासनातील व वैयक्तीय वारकऱ्यांकडून होणाऱ्या चुका सुधारण्याची गरज आहे. वारीतील बदल होत असला तरी तो सकारात्मक आवासा ह्याच हेतूने.

▶ महत्वाचे...



गहिनीनाथ अर्बन बँकेच्या नूतन चेअरमनपदी शिरीष फडे

माळीनगर, दि. ५ नोव्हेंबर-

सद्गुरू गहिनीनाथ अर्बन को-ऑप बँक लिमिटेड अकलूज या बँकेच्या नूतन चेअरमनपदी माळीनगरचे अॅड शिरीष ताराचंद फडे यांची एकमताने बिनविरोध निवड करण्यात आली. सद्गुरू गहिनीनाथ अर्बन बँकेच्या चेअरमन पदाच्या निवडीसाठी मंगळवार दि.४ रोजी बँकेच्या प्रधान कार्यालयात संचालक मंडळाच्या सभेचे आयोजन करण्यात आले होते. सभेचे अध्यक्षस्थानी अध्यासी अधिकारी तथा सहाय्यक निबंध सहकारी संस्था अकलूज पी.आर.सारडा होते. त्यांच्या देखरेखीखाली निवड प्रक्रिया पार पडली. यावेळी नूतन चेअरमनपदी अॅड शिरीष फडे यांची निवड झाल्याबद्दल बँकेचे ज्येष्ठ संचालक प्रकाश पाटील यांच्या हस्ते शाल व पुष्पगुच्छ देऊन सत्कार करण्यात आला. फडे यांनी यापूर्वी बँकेचे व्हा.चेअरमन म्हणून गेली २० वर्ष उत्तम व योग्यरितेने कामकाज पाहिले आहे. या निवडीप्रसंगी बँकेचे संचालक प्रकाश पाटील, समंती सोनाज, डॉ. विठ्ठल कवितके, अजितकुमार गांधी, भरतेश बच्च, निलेश गिरमे, रमेश तारणे, श्रीमती प्रभावती काळे व बँकेचे मुख्य कार्यकारी अधिकारी नंदकुमार गोरे उपस्थित होते.



एक्स रे तपासणी शिबीरात ४७ रुग्णांची मोफत तपासणी

पिलीव, दि. ५ नोव्हेंबर-

माळशिरस तालुक्यातील पिलीव येथील पिलीव प्राथमिक आरोग्य केंद्रात राष्ट्रीय क्षयरोग नियंत्रण कार्यक्रमा अंतर्गत मोफत एक्स रे तपासणी करण्यात आली. या तपासण्या जिल्हा क्षयरोग अधिकारी डॉक्टर मिनाक्षी बनसोडे यांच्या उपस्थितीत करण्यात आल्या. यावेळी ४७ एक्स रे तपासण्या तसेच २५ थुंकीचे नमुने तपासणी करण्यात आले.यावेळी पिलीव प्राथमिक आरोग्य केंद्राचे वैद्यकीय अधिकारी डॉक्टर विलास जाधव, डॉ. अमेय फुले, आरोग्य सहाय्यक कुलकर्णी, मुजावर, सवेपनर, धायगुंडे, कोडग, कारंजे, पवार उपस्थित होते.



नूतन उपसरपंच सुमन भोसले यांचा सत्कार वेळणूर, दि. ५ नोव्हेंबर-

सदाशिवनगर ग्रामपंचायत उपसरपंचपदी सुमन नारायण भोसले यांची बिनविरोध निवड झाल्याबद्दल त्यांचा माळशिरस तालुक्याचे माजी आमदार राम सातपुते यांच्यावतिने श्रीराम निवास येथे सत्कार करण्यात आला. यावेळी रिपाई आठवले पक्षाचे सोलापूर जिल्हा अध्यक्ष सोमनाथ भोसले, माळशिरस तालुका सन्निधतीणस मारुती खांडेकर, दादा पाटील, विजय नरटे, सुभाष सुज्जे आदी यावेळी उपस्थित होते.

बोरी उमरगे जि.प. शाळेतील दोन मुलींचे मैदंगी केंद्रात उज्वल यश

अक्कलकोट, दि.५ नोव्हेंबर-

तालुक्यातील बोरी उमरगे जि.प. प्राथमिक मराठी शाळेतील सातवीच्या वर्गातील वर्गा बिराजदार हिने व्यक्तिमत्व विकास कथाकथन स्पर्धेत तर लक्ष्मी बऱ्हाणपुरे हिने निबंध स्पर्धेत मैदंगी केंद्रात दुसरा क्रमांक पटकाविला. वर्गशिक्षिका रिंकू जाधव यांचे मार्गदर्शन लाभल्यामुळे एकाच वर्गातील दोन विद्यार्थिनींनी मैदंगी केंद्रात उज्वल यश मिळविले आहे. यामुळे पालक वर्गातून त्यांचे कौतुक होत आहे. दरवर्षीप्रमाणे शासनाच्या आदेशानुसार विद्यार्थ्यांच्या कलागुणांना वाव देण्यासाठी त्यांचे व्यक्तिमत्व विकास घडवण्यासाठी मैदंगी केंद्रस्तरावर या स्पर्धेचे आयोजन केले होते. उमरगे मराठी शाळेच्या वर्षा बिराजदार आणि लक्ष्मी बऱ्हाणपुरे या दोन्ही विद्यार्थिनींनी उज्वल यश प्राप्त केल्याने उमरगे ग्रामस्थानी त्यांना तालुकास्तरीय स्पर्धेसाठी शुभेच्छा दिल्या आहेत. यावेळी शिक्षण विस्तार अधिकारी स्वामी, केंद्रप्रमुख महादेव पाटील, शिक्षक वृंद व विद्यार्थी उपस्थित होते.



बाशींमध्ये गळफास घेऊन आत्महत्येचा प्रयत्न, उपचारादरम्यान मृत्यू

बाशीं, दि. ५ नोव्हेंबर-

बाशीं येथे ३६ वर्षीय तरुणाने गळफास घेऊन आत्महत्येचा प्रयत्न केला असून, उपचारादरम्यान त्याचा मृत्यू झाला. हा प्रकार ३ नोव्हेंबर रोजी दुपारी घडला. याबाबत बाशीं शहर पोलीस ठाण्यात नोंद करण्यात आली आहे. शंकर मोरे (वय ३६, रा. कथले प्लॉट, कॅम्पर हॉस्पिटलजवळ, आगळगाव रोड, बाशीं) असे मृताचे नाव आहे. मृत शंकर मोरे हे ३ नोव्हेंबर रोजी दुपारी राहत्या घरी गळफास घेऊन आत्महत्येचा प्रयत्न केला. यानंतर तात्काळ त्यांना उपचारासाठी हिरमट हॉस्पिटल, बाशीं येथे दाखल करण्यात आले. उपचारादरम्यान त्यांचा मृत्यू झाल्याची माहिती डॉ. स्नेहल दोशी यांनी सांगितले.

जिल्ह्यातील गो-शाळा चालक अडचणीत

सहा महिन्यांपैकी एका महिन्याचे अनुदान जमा

तभा वृत्तसेवा,

सोलापूर, दि. ५ नोव्हेंबर-

सहा महिन्यांपासून सोलापूर शहरासोबतच जिल्ह्यातील गोशाळांचे अनुदान रखडले आहे. सोम वारपासुन एका महिन्याचे अनुदान देण्यास सुरुवात झाली आहे. शासकीय अनुदानामुळे गोशाळांना दान देणाऱ्यांचीही संख्या कमी झाली आहे. जिल्ह्यात ४४



गोशाळा आहेत. महागाईमुळे या गोशाळेतील गायींचे पालन- पोषण करणे कठीण बनल्याचे गोशाळा चालक सांगत आहे. त्यामुळे शासनाने त्वरीत अनुदान वितरण करण्याची मागणी गोशाळा चालकांमधून करण्यात येत आहे.

सर्वच पशुधनांसाठी अनुदान हवे

सध्या देशी गायींना अनुदान दिले जाते. मात्र, गोशाळेत देशी गायींबरोबरच पोलिस कारवाईमधील इतर जनावरांचाही समावेश मोठ्या प्रमाणात वाढला आहे. या जनावरांनाही अनुदान देण्याची गरज आहे. गोधनाची संख्या वाढल्याने गोशाळा चालकांना मोठी कसरत करावी लागत आहे. चारा, आरोग्य, पाणी, अत्यावश्यक सेवासुविधा पुरविण्यासाठी गोशाळा चालक शर्तीचे प्रयत्न करीत आहेत. अनुदान वेळेवर मिळावे.

- उमा बिराजदार, गोशाळा, अध्यक्ष, कुठेवादेवी गोशाळा, वडकबाळ

पत्रकार संजय पाटील यांना राज्यस्तरीय आदर्श पत्रकार पुरस्कार जाहीर

तभा वृत्तसेवा, पिलीव दि. ५ नोव्हेंबर-

माळशिरस तालुक्यातील पिलीव येथील पत्रकार संजय पाटील यांना न्यूज डिस्पी लार्इव्ह चॅनलचा महाराष्ट्र भूषण राज्यस्तरीय आदर्श पत्रकार दर्पणरत्न पुरस्कार जाहीर झाला आहे. सदरचा पुरस्कार ९ नोव्हेंबर रोजी वडुज (ता. खटाव जि. सातारा) येथील सौभाग्य मंगल कार्यालयात सकाळी अकरा वाजता या पुरस्काराचे वितरण सातारा लोकसभा मतदारसंघाचे खा. तथा छत्रपती शिवाजी महाराज यांचे वंशज उदयनराजे भोसले महाराज, महाराष्ट्र राज्याचे ग्रामविकास व पंचायत राज मंत्री तथा सोलापूर जिल्ह्याचे पालकमंत्री जयकुमार गोरे, महाराष्ट्र राज्याचे कृषी मंत्री दत्तात्रय भरणे, कराड दक्षिणेचे आमदार अतुल भोसले, आमदार मनोज घोरपडे, डिजीटल मिडीयाचे संपादक राजा माने यांच्यासह विविध क्षेत्रातील अनेक मान्यवरांच्या उपस्थितीत हा सदरचा पुरस्कार प्रदान करण्यात येणार आहे. पत्रकार पाटील यांना या अगोदरही पुणे येथील शिव प्रतिष्ठानचा राज्यस्तरीय म हाराष्ट्र समाजरत्न पुरस्कार तसेच मच्छिंद्र मामा खुर्द वाचनालयाचा आदर्श पत्रकार पुरस्कार प्राप्त झाले आहेत.



तभा वृत्तसेवा, सोलापूर, दि. ५ नोव्हेंबर-

मुख्यमंत्री माझी लाडकी बहीण योजनेच्या महिला लाभार्थ्यांना केवायसी करण्यासाठी १८ नोव्हेंबरपर्यंत मुदत देण्यात आली आहे. त्यामुळे केवायसी करण्यासाठी कुटुंबातील बहीण, वडील व पतीही आधार केंद्रावर दिसून येत आहेत. त्यामुळे आधार व महा ई सेवा केंद्रावर गर्दी दिसून येत आहे. लाडक्या बहीणींच्या लाभभासाठी भावजीही आधार केंद्रावर दिसून येत असल्याने गर्दी होत आहे.

लाडकी बहीण योजनेतील अपात्र लाभार्थ्यांना वगळण्यासाठी राज्य शासनाने केवायसी करणे बंधनकारक केली आहे. केवायसी करताना लाभार्थी महिलेसोबत तिच्या पती व वडीलाचेही आधार कार्ड व मोबाईल

क्रमांक आवश्यक आहे. यादरम्यान लाभार्थी व तिचा पती किंवा वडील या दोघांच्याही आधारवरील नोंदणीकृत मोबाईलवर ओटीपी येत आहे. त्यासाठी मोबाईल क्रमांक योग्य असणे आवश्यक आहे. परीणामी लाभार्थी व तिच्या पतीने आधारला मोबाईल क्रमांक जोडण्यास सुरुवात केली आहे. त्यामुळे केंद्रावर गर्दी वाढत आहे. यासोबतच योजनांच्या लाभभासाठी आधारदुरुस्ती गरजेचे बनल्याने आधार अपडेट करण्यासाठी इतरही आधार केंद्रावर नागरिकांची गर्दी होत असल्याचे दिसून येत आहे. ग्रामीण भागात महिला मजूर शेतीकामासाठी जाताना आधार अपडेट व केवायसी करण्यासाठी महा ई सेवा केंद्रावर क्रीत आहेत. त्यामुळे १८ नोव्हेंबरपर्यंत महिलांची महा ई सेवा व आधार केंद्रावर गर्दी असणार आहे.



ऊसतोड कराराच्या नावाखाली शेतकऱ्याची सहा लाखांची फसवणूक

तभा वृत्तसेवा, बाशीं, दि. ५ नोव्हेंबर-

ऊसतोडीसाठी मजूर पुरवतो, असे सांगून एका शेतकऱ्याची ६ लाख ५ हजार फोनेचे व २ लाख ८० हजार रोख देण्यात आले. त्यानंतर पवाराने कराराचे कागदपत्र व नोटीसी आणून देतो, असे सांगत उर्वरित रक्कम मागितली. विश्वास ठेवल्याने कांदे यांनी २६ मार्च ते ३१ मे २०२५ या कालावधीत फोनेचे व आरटीजीएसद्वारे २.९५ लाख रुपये पाठवले. अशा प्रकारे ६ लाख ५ हजार रुपये डव्हान्स दिल्यानंतरही पवाराने ना मजूर दिले ना करार केला.

याबाबत कांदे व त्यांचा मुलगा यांना ज्ञानेश्वर यांनी २१ जुलै रोजी वाशिपम जिल्ह्यातील भडकुंबा येथे भेट देऊन चौकशी केली असता, पवाराने 'उद्या बँकेकडून चेक देतो' असे सांगून त्यांना तीन दिवस थांबवले; मात्र शेवटी ना मजूर मिळाले, ना चेक. शेवटी फसवणूक झाल्याचे लक्षात येताच राजाभाऊ कांदे यांनी गजानन विजय पवार यांच्याविरुद्ध विश्वासाघात व फसवणुकीचा गुन्हा नोंदविण्याची मागणी केली. या घटनेमुळे ऊसतोडीच्या ठेक्याम धील बेकायदेशीर करार व अविश्वसनीय दलालांमुळे शेतकऱ्यांचे होणारे नुकसान पुन्हा एकदा समोर आले आहे.

रुपये दराने १२ कोयत्यांचा करार उरल्याचे सांगून एकूण १२ लाख रुपयांचा व्यवहार उरवला. प्रांरभी ३.१० लाख रुपये (३० हजार फोनेचे व २ लाख ८० हजार रोख) देण्यात आले. त्यानंतर पवाराने कराराचे कागदपत्र व नोटीसी आणून देतो, असे सांगत उर्वरित रक्कम मागितली. विश्वास ठेवल्याने कांदे यांनी २६ मार्च ते ३१ मे २०२५ या कालावधीत फोनेचे व आरटीजीएसद्वारे २.९५ लाख रुपये पाठवले. अशा प्रकारे ६ लाख ५ हजार रुपये डव्हान्स दिल्यानंतरही पवाराने ना मजूर दिले ना करार केला.

याबाबत कांदे व त्यांचा मुलगा यांना ज्ञानेश्वर यांनी २१ जुलै रोजी वाशिपम जिल्ह्यातील भडकुंबा येथे भेट देऊन चौकशी केली असता, पवाराने 'उद्या बँकेकडून चेक देतो' असे सांगून त्यांना तीन दिवस थांबवले; मात्र शेवटी ना मजूर मिळाले, ना चेक. शेवटी फसवणूक झाल्याचे लक्षात येताच राजाभाऊ कांदे यांनी गजानन विजय पवार यांच्याविरुद्ध विश्वासाघात व फसवणुकीचा गुन्हा नोंदविण्याची मागणी केली. या घटनेमुळे ऊसतोडीच्या ठेक्याम धील बेकायदेशीर करार व अविश्वसनीय दलालांमुळे शेतकऱ्यांचे होणारे नुकसान पुन्हा एकदा समोर आले आहे.

संतश्रेष्ठ तुकाराम महाराज मंदिराचा वर्धापन दिन उत्साहात

तभा वृत्तसेवा, मोडर्निंब, दि. ५ नोव्हेंबर-

मोडर्निंब (ता. माढा) येथील संतश्रेष्ठ जगद्गुरू तुकाराम महाराज मंदिराचा प्रथम वर्धापन दिन मोठ्या श्रद्धा व उत्साहात साजरा करण्यात आला. सकाळी आठ वाजता शेखर घाडगे यांच्या हस्ते सपत्नीक मूर्ती अभिषेक सोहळा संपन्न झाला. आठ वाजता स्वरवेद संगीत मंच यांच्या वतीने आयोजित भजन संध्या या संगीत मैफिलीला रसिकांचा उत्स्फूर्त प्रतिसाद मिळाला. रामकृष्ण हरी या गजराने कार्यक्रमाची सुरुवात झाली. त्यानंतर अभंग, गौळण, नायगीत अशा विविध संगीतप्रकारांतून गायक घनाजी माने, शंकर माने, राधिका खंदारे, भास्कर खंदारे यांनी सादरीकरण केले. राधिका खंदारे यांच्या 'भाग्यदा लक्ष्मी' या कन्नड गीताने श्रोते संमग्न झाले. माने यांनी डोळे मोडीत राधा चाले ही गौळण सादर केली. संगीत विशारद उमराव वागज यांनी 'मन हा मोगरा' व 'सुरांनो चंद्र व्हा' या नायगीतांनी रसिकांची मने जिंकली. नाईकनवरे यांनी मृदुंगावादन केले, तर राम पाटोळे व प्रविण माने यांनी तबला वादनाची साथ दिली. तसेच धनू माने, शंकर माने, उमराव वागज व राधिका खंदारे यांनी उत्कृष्ट गायन सादर केले. यावेळी ठेंभणी येथील बालरोगतज्ज्ञ डॉ. दादासाहेब माने यांचा विठ्ठल मूर्ती देऊन मोडर्निंब येथील डॉ. प्रदीप पाटील यांच्या हस्ते सत्कार करण्यात आला. कार्यक्रमाचे आयोजन मंदिर ट्रस्टचे अध्यक्ष शहाजी खंदारे यांनी केले. आभार सतिश ओहोळ व बनसोडे यांनी मानले.

जिल्हा परिषद निवडणुकीसाठी मतदार यादी अंतिम

आरक्षणाविरुद्धच्या दहा हक्कती फेटाळल्या

तभा वृत्तसेवा, सोलापूर, दि. ५ नोव्हेंबर-

राज्य निवडणूक आयोगाकडून मंगळवारी राज्यातील २४६ नगरपालिका आणि ४२ पंचायतीच्या निवडणूका जाहीर करण्यात आल्या आहेत. त्यामुळे स्थानिक स्वराज्य संस्थेतील सोलापूर जिल्हा परिषद व पंचायत समितीच्या सार्वत्रिक निवडणुकीसाठी सोमवार ३ नोव्हेंबर रोजी अंतिम मतदार यादी निश्चित करण्यात आली. याशिवाय यापूर्वी जिल्हा परिषद मतदारसंघासाठी निश्चित करण्यात आलेल्या आरक्षणाविरुद्ध दाखल करण्यात आलेल्या दहा हक्कतीही विभागीय आयुक्तांकडून फेटाळण्यात आल्या आहेत. त्यामुळे जिल्हा परिषद व पंचायत समितीच्या निवडणुकीचा मार्ग मोकळा झाला आहे. राज्य निवडणूक आयोगाच्या आदेशानुसार जिल्हा परिषद व पंचायत समितीच्या निवडणुकीची तयारी करण्यात येत

आहे. या पार्श्वभूमीवर आतापर्यंत मतदार नोंदणी अभियान व दुरुस्ती घेण्यात आली. या निवडणुकीसाठी अपेक्षित असलेली मतदार यादीही सोमवारी अंतिम करण्यात आल्याची माहिती निवडणूक कार्यालयाकडून देण्यात आली. जिल्हा परिषद व पंचायत समितीच्या निवडणुकीसाठी निवडणूक कार्यालयाकडून सर्व तयारी पूर्ण करण्यात आली आहे. गणाकरिताही आरक्षण निश्चित करण्यात आले आहे. या आरक्षणाविरोधात दहा तक्रारीद्वारांनी विभागीय आयुक्त यांच्याकडे हक्कती घेतल्या होत्या. गटात व गणात आरक्षण चुकीच्या पध्दतीने पडले असून त्यात दुरुस्ती होण्यासंदर्भातच्या हक्कती यावेळी घेण्यात आले होते. विभागीय आयुक्त यांच्याकडे याप्रकरणी सुनावणी होऊन सोमवारी या सर्व हक्कती फेटाळण्यात आल्या. त्यामुळे यापूर्वी जिल्हा प्रशासनाने केलेल्या गट व गणाच्या आरक्षणापुनारच निवडणुका होण्याचा मार्ग मोकळा झाला आहे.

केंद्रस्तरीय टॅलेंट हंट स्पर्धेत मद्रे शाळेचे यश

तभा वृत्तसेवा, सोलापूर, दि. ५ नोव्हेंबर-

हत्तूर येथे केंद्र टॅलेंट हंट स्पर्धेत मद्रे जिल्हा परिषद शाळेने विविध स्पर्धेत उल्लेखनीय काम गिरी केली. या विद्यार्थ्यांना प्रज्ञा लासुरे, दुर्गावती लोहार, शिवबाळा कोळी, नरहराव अहंकारी, राजेंद्र बडूरे, सुरेखा शेख, मुख्याद्यापक रावसाहेब राटोड या शिक्षकांचे मार्गदर्शन लाभले. शाळा व्यवस्थाप समिती अध्यक्ष श्रीशैल व्हनमाने, बाबासाहेब माने, अमीन पटेल तसेच सरपंच स्वाती माने, केंद्र प्रमुख स्वामी यांनी यशस्वी विद्यार्थ्यांचे तसेच त्यांना मार्गदर्शन करणाऱ्या शिक्षकांचे अभिनंदन केले आहे.

कामगिरी : लहान गट : निबंध स्पर्धा (प्रथम), सुष्ठी लोणारे, दिपाली व्हनमाने (द्वितीय).

वक्तृत्व स्पर्धा (तृतीय, आर्या व्हनमाने), कथाकथन (द्वितीय, स्वामीनी व्हनमाने) ,

समुह गीत गायन (तृतीय), समुह लोकनृत्य (द्वितीय).

मोठा गट : कथाकथन (तृतीय, आरोही वाघमैतर), चित्रकला (द्वितीय),समुहनृत्य (द्वितीय, श्रेया व्हनमाने)

आपला जिल्हा

सोलापूर तरुण भारत, सोलापूर येथून प्रकाशित केले.
आवृत्ती सातारा, संभाजीनगर, नॉर्देड, परभणी, हिंगोली, जालना व बीड, तसेच विजयपूर, कलबुर्गी, बीर (कर्नाटक) येथून प्रकाशित केले.

१२ | गुरुवार, ६ नोव्हेंबर २०२५



सांगोला-कराड-दापोली बससेवा सुरू करा

अशोक कामटे संघटनेची मागणी

तथा वृत्तसेवा, सांगोला, दि. ५ नोव्हेंबर-
सांगोला ते दापोली थेट बस सेवा सुरू कराव्यात अशी मागणी शहीद अशोक कामटे बहुउद्देशीय सामाजिक संघटनेच्यावतीने सोलापूर विभागाचे विभागीय वाहतूक नियंत्रक अमोल गोंजारी, सांगोला आगार प्रमुख विकास पोफळे यांच्याकडे निवेदनाद्वारे करण्यात आली आहे. यावेळी भाजपाचे किसान सेलचे जिल्हाध्यक्ष शिवाजीराव गायकवाड, मकरंद पाटील, सचिन घाडगे, प्रा. प्रसाद खडतरे उपस्थित होते.

तालुक्यातील विद्यार्थी, नागरिकांना वेगवेगळ्या बस बदलून प्रवास करावा लागत आहे. सोईस्कर व थेट बस सेवा तालुक्यातील प्रवाशांकरिता दररोज सांगोला येथून स. ८ वा. सांगोला ते दापोली एसटी बस सेवा नाझरे, आटपाडी, खानापूर, विटा, कराड, पाटण, कोयनानगर, चिपळूण मार्गे सुरू करावी व सकाळी परतीच्या प्रवासाकरिता दापोली येथून देखील स.७ वा. सांगोला बस सोडावी, अशी मागणी संघटनेच्या वतीने करण्यात

सध्या सोलापूर विभागात बसेसची कमतरता आहे. वरिष्ठ कार्यालयाकडे या समस्या प्रश्न मागणी केली आहे. नवीन बस प्राप्त होताच अशोक कामटे संघटनेने मागणी केल्याप्रमाणे सांगोला आगारातून फेऱ्या सुरू करण्यात येणार आहे. त्यामुळे सांगोला दापोली या मार्गावर विविध गावांकडे जाण्याकरिता प्रवाशांची सोय होणार आहे.

- अमोल गोंजारी,
विभागीय वाहतूक नियंत्रक अधिकारी, सोलापूर विभाग

अशोक कामटे संघटनेने मागणी केल्याप्रमाणे वरिष्ठ कार्यालयाकडे सकारात्मक प्रस्ताव पाठवणार आहे व आगारास नवीन बसेसची कमतरता आहे. त्याचा पाठपुरावा कामटे संघटनेने करावा.

- विकास पोफळे,
आगार प्रमुख, सांगोला

आली आहे. या निवेदनाच्या प्रती प्रताप सरनाईक अध्यक्ष महाराष्ट्र राज्य परिवहन महामंडळ मुंबई, राज्य व्यवस्थापक महाराष्ट्र राज्य परिवहन महामंडळ मुंबई यांनाही देण्यात आले आहेत. याबाबत एसटी प्रशासन सकारात्मक निर्णय घेईल असे वरिष्ठ अधिकार्यांनी निवेदन देतेवेळी सांगितले असल्याचे संघटनेचे अध्यक्ष निलकंठ शिंदे यांनी सांगितले.



विक्रम कलबुर्गी अॅड. अनिल वासम बाळकृष्ण मल्याळ

डीवायएफआयचे ११ वे जिल्हा अधिवेशन उत्साहात

नूतन पदाधिकाऱ्यांच्या केल्या निवडी

तथा वृत्तसेवा, सोलापूर, दि. ५ नोव्हेंबर -
डेमोक्रेटिक युथ फेडरेशन ऑफ इंडिया (डी.वाय.एफ.आय) चे ११ वे जिल्हा अधिवेशन काँ. गोदताई परळकर नगर, मौजे कुंभारी येथे उत्साहात संपन्न झाले. या अधिवेशनात विक्रम कलबुर्गी यांची जिल्हाध्यक्षपदी, अॅड. अनिल वासम यांची जिल्हा सचिवपदी, तर बाळकृष्ण मल्याळ यांची जिल्हा कोषाध्यक्षपदी निवड करण्यात आली.

या अधिवेशनाचे उद्घाटन संघटनेचे ज्येष्ठ सदस्य अशोक बळ्हा यांच्या हस्ते झेंडा वंदनाने झाले. त्यानंतर क्रांती चौक ते अधिवेशन स्थळापर्यंत भव्य बाईक रॅली काढण्यात आली. तरुणांनी पांढऱ्या शुभ्र झेंड्यांसह इकलाब जिंदाबाद, नई सदी की नई लडाई - करो पढ़ाई, लडो लडाई, सर्वांना शिक्षण, सर्वांना रोजगार मिळालेच पाहिजे अशा घोषणांनी परिसर दमदमला. या अधिवेशनाला

सीटू कडून काँ. किशोर मेहता, जनवादी महिला संघटनेकडून काँ. नसीमा शेख, एस.एफ.आय. कडून काँ. मल्लेशम कारमपुरी, किसान संभेकडून काँ. सुभाष बावकर, तसेच गोदताई परळकर सहकारी गृहनिर्माण संस्था व रे-नगर फेडरेशन तर्फे विल्यम ससाणे व नलिनीताई कलबुर्गी यांनी शुभेच्छा दिल्या. अधिवेशनात विविध ठराव एकमताने मंजूर करण्यात आले. या नवनिर्वाचित समितीमध्ये जिल्हाध्यक्ष - विक्रम कलबुर्गी, जिल्हासचिव - अॅड. अनिल वासम, जिल्हा कोषाध्यक्ष - बाळकृष्ण मल्याळ, सहसचिव - दत्ता चव्हाण, सहसचिव - अश्विनी मामाडवाल, उपाध्यक्ष - विजय हरपुरे, कादर शेख, सचिव मंडळ सदस्य - बालाजी गुंडे, मधुकर चिळ्हाळ, नरेश गुल्लापल्ली, आप्पाशा चांगले, जिल्हा समिती सदस्य - प्रभाकर गेंड्याल, योगेश आकिम, दिनेश बडगु, राहुल बुगले, सुनील आमाटी, बजरंग गायकवाड, पुष्पा गुरुपनवरू, किशोर झेंडेकर, अमित मंचले, अभिजित निकंबे.

टेम्पोतून साऊंड सिस्टीम साहित्य चोरीस

बाशी : शहरातील रेल्वे स्टेशन रस्त्यावरील संभाजीनगर परिसरात उभी असलेल्या टेम्पोतून तब्बल ४ लाख १० हजार रुपयांची साऊंड सिस्टीम ची उपकरणे चोरीस गेल्याची घटना उघडकीस आली आहे. या प्रकरणी आकाश नागनाथ मस्के (वय ३२, रा. संभाजीनगर, बाशी) यांनी शहर पोलीस ठाण्यात फिर्याद दिली. आकाश मस्के यांनी दिलेल्या फिर्यादीनुसार, व्यससायासाठी विविध प्रकारची एकूण ४ लाख १० हजार रुपयांची उपकरणे घेतली होती. ही सर्व साऊंड सिस्टीमची यंत्रे त्यांनी पोल्यामध्ये ठेवून ती आदर्श गारमेंटच्या पाटीमार्गे लोक करून पाक केली होती.

संत नामदेव महाराज पालखीचे आळंदीकडे प्रस्थान

५० दिंड्यांसह ३ हजार भाविकांचा सहभाग

तथा वृत्तसेवा, पंढरपूर, दि.५ नोव्हेंबर-

चला आळंदीला जाऊ । ज्ञानदेवा डोळा पाह् ।। कैवल्य साम्राज्य संतश्रेष्ठ ज्ञानेश्वर महाराजांच्या संजीवन समाधी सोहळ्यामध्ये सहभागी होण्यासाठी तिर्थक्षेत्र पंढरी नगरीतून श्रीसंत नामदेव महाराजांच्या पालखी सोहळ्याने पौर्णिमेदिवशी बुधवारी तिर्थक्षेत्र आळंदीकडे प्रस्थान केले. पालखी सोहळ्यामध्ये सुमारे ५० दिंड्यांसह तीन हजार वारकरी, भाविक सहभाग झाले आहेत.

प्रारंभी कार्तिकी पौर्णिमेनिमित्त गोपाळपूर येथे होणाऱ्या गोपाळ काल्यासाठी प्रदक्षिणा रोडवरील संत नामदेव मंदिरातून संत नामदेव महाराजांचा पालखी सोहळा गोपाळपूर येथे गेला. त्याठिकाणी ह.भ.प. नामदास महाराजांचे काल्याचे कीर्तन झाले. भाविकांनी एकमेकांना काल्याचा प्रसाद देवून गोपाळकाला साजरा केला. त्यानंतर पालखी सोहळा श्री विठ्ठलाच्या भेटीसाठी विठ्ठल मंदिरात आला. त्याठिकाणी श्री विठ्ठल-रुक्मिणीची भेट घेण्यात आली. यावेळी मंदिर समितीच्यावतीने पादुकांचे दर्शन घेवून ह.भ.प. नामदास महाराज यांचा सन्मान करण्यात आला. त्यानंतर पालखी



सोहळा पुन्हा नामदेव मंदिरात आला. येे ग येे ग विटाबाई । माझे पंढरीचे आई ।। दुपारचे भोजन व विश्रांती घेतल्यानंतर पालखी सोहळ्याने ज्ञानोबा-तुकाराम, नामदेव-जनाबाई असा गजर करत आळंदीकडे प्रस्थान ठेवले. श्री केशवराज व संत नामदेव महाराजांची आरती करण्यात आली. पालखी सोहळ्यातील मानकऱ्यांना मंगळवारीच ह.भ.प.नामदास महाराजांच्या हस्ते मानाचे श्रीफळ देण्यात आले. यावेळी श्री केशवराज संस्थेच्यावतीने पालखी सोहळ्यासाठी अकरा हजार रुपयांची देणगी विश्वस्त राजेश धोकरे , जयवंत कांबळे यांच्या हस्ते ह.भ.प. नामदास महाराजांकडे देण्यात आली. दरम्यान बुधवारी पालखी सोहळा मंदिरातून निघून

संत नामदेव पायरी येथे पालखी आल्यानंतर मानाचे अभंग व आरती म्हणण्यात आली. महाद्वार, पश्चिम द्वार, चौफाळा, शिवाजी चौक, अर्बन बँक, सरगम चौक, कर्मवीर भाऊराव पाटील महाविद्यालयमार्गे हा सोहळा विसावा मंदिर इसबावी येथे आला. येथे विसावा घेवून अभंग, आरती करण्यात आली. यावेळी सेवक राजाभाऊ जवंजळ, छायाचित्रकार किशोर काकडे यांच्यासह वारकरी व शिंपी समाज बांधव उपस्थित होते.

पालखी सोहळ्यात सर्वात प्रथम नगरखाना त्यानंतर खांडावर भगवी पताका घेतलेले वारकरी, टाळकरी, अश्व, घोडेस्वार, डोक्यावर तुळशी वृंदावन घेतलेल्या महिला अशा शाही लवाजम्यासह पंढरी

नगरीचा निरोप घेवून पालखी सोहळा आळंदीच्या दिशेने मार्गस्थ झाला. पालखी सोहळा प्रमुख ह.भ.प. माधव महाराज तसेच सर्वश्री ह.भ.प. केशव महाराज, कृष्णदास महाराज, मुकुंद महाराज, ज्ञानेश्वर महाराज नामदास यांच्या मार्गदर्शनाखाली विठ्ठल महाराज, मुरारी महाराज, एकनाथ महाराज, केदार महाराज, भावार्थ, हरी, विणेकरी यांच्यासह समस्त नामदास महाराज परिवार व शिष्यगण पालखी सोहळ्याच्या यशस्वीतेसाठी प्रयत्नशील आहेत. या पालखी सोहळ्यासमवेत संत ज्ञानेश्वर महाराज संस्थान आळंदी यांनी पाण्याचा टँकर तसेच राष्ट्रीय स्वयंसेवक संघ पुणे जिल्हा व स्व. तात्या बापट स्मृती समिती चिंचवड यांच्यावतीने भाविकांसाठी मोफत फिरत्या दवाखान्याची (रुग्णवाहिका) सोय करण्यात आली आहे. गेल्या अनेक वर्षांपासून त्यांची ही सेवा अखंडपणे सुरू असून याबद्दल भाविकांमधून समाधान व्यक्त होत आहे.

आळंदी हे गाव, पुण्यभूमी ठाव। दैवताचे नाव सिध्देश्वर ।। पंढरपूरहून निघालेला हा पालखी सोहळा भंडीशेगाव, वेळापूर, माळशिरस, नातेपुते, फलटण, जेजुरील सासवड, पुणेमार्गे सुमारे आठ दिवसांचा पायी प्रवास करून आळंदी येथे पोहोचणार आहे. त्यानंतर संत ज्ञानेश्वर महाराजांच्या संजीवन समाधी सोहळ्यानिमित्त भरणाऱ्या यात्रेत हा पालखी सोहळा सहभागी होणार आहे. पालखीचा मुक्काम आळंदी येथील श्री विष्णू मंदिरात राहणार आहे.



एमआयटी ज्युनिअर कॉलेजच्या विद्यार्थ्यांची किल्ले प्रतापगडाला भेट

तथा वृत्तसेवा, बाशी, दि.५ नोव्हेंबर-

बाशी येथील एमआयटी ज्युनिअर कॉलेजतर्फे विद्यार्थ्यांसाठी ज्ञानवर्धक व मनोरंजक शैक्षणिक सहल आयोजित करण्यात आली. या सहलीत विद्यार्थ्यांनी इतिहास, संस्कृती आणि उद्योग क्षेत्राचा प्रत्यक्ष अनुभव घेत आपल्या ज्ञानात भर टाकली. सुरुवातीला किल्ले प्रतापगड येथे विद्यार्थ्यांनी छत्रपती शिवाजी महाराजांच्या कार्याचा गौरव करणारे स्मारक आणि ऐतिहासिक शिल्पाला भेट दिली.

येथील छत्रपती शिवाजी महाराज आणि अफजलखान यांची ऐतिहासिक भेटीबाबत विद्यार्थ्यांना सविस्तर माहिती देण्यात आली. ज्यामुळे विद्यार्थ्यांना स्वराज्य स्थापनेचा

इतिहास जवळून जाणून घेता आला. यानंतर विद्यार्थ्यांनी मॅग्नो गार्डन भेट दिली. येथे फळप्रक्रिया उद्योग, उत्पादन प्रक्रिया आणि विपणन याबाबत विद्यार्थ्यांना प्रत्यक्ष अनुभवातून माहिती मिळाली. शेवटी लोणावळा येथील वेट अँड जॉय वॉटरपार्कमध्ये विद्यार्थ्यांनी सहलीचा मनसोक्त आनंद घेतला. सहलीतून विद्यार्थ्यांना इतिहास, संस्कृती आणि उद्योग क्षेत्राचा प्रत्यक्ष परिचय झाला. अशा शैक्षणिक सहलींच्या आयोजनानात विद्यार्थ्यांचे ज्ञान अधिक सखोल होते आणि प्रत्यक्ष अनुभवातून त्यांना शिकायला मिळते, असे महाविद्यालयाचे प्राचार्य डॉ. सचिन चव्हाण यांनी सांगितले. त्यांनी या सहलीचे यशस्वी आयोजन करण्यासाठी प्रयत्न करणाऱ्या सर्व शिक्षक व कर्मचाऱ्यांचे अभिनंदन केले.

दहावी परीक्षा अर्ज भरण्यास १० नोव्हेंबरपर्यंत मुदतवाढ

तथा वृत्तसेवा, सोलापूर, दि. ५ नोव्हेंबर-

महाराष्ट्र राज्य माध्यमिक व उच्च म ाध्यमिक शिक्षण मंडळाकडून फेब्रुवारी-मार्च २०२६ मध्ये होणाऱ्या इयत्ता दहावी परीक्षांसाठी अर्ज भरण्याकरिता विद्यार्थ्यांना पुन्हा मुदतवाढ देण्यात आली आहे. आता विलंब शुल्कासह दि. २८ ऑक्टोबर ते १० नोव्हेंबर या कालावधीत विद्यार्थी अर्ज भरू शकणार आहेत. या तारखेनंतर अर्ज भरण्यासाठी मुदतवाढ दिली जाणार नाही, अशी माहिती राज्य मंडळाचे सचिव डॉ. दीपक माळी यांनी दिली आहे.

नयमित विद्यार्थ्यांचे अर्ज शाळा प्रमुखांमार्फत युडायस प्लसच्या पेनआयडीवरून भरायचे आहेत. तर पुनर्परीक्षार्थी, खासगी विद्यार्थी, श्रेणीसुधार

राज्य परीक्षा मंडळाकडून दहावीच्या विद्यार्थ्यांना परीक्षा अर्ज भरण्यासाठी पुन्हा मुदतवाढ दिली आहे. यामुळे पुनर्प्रस्त व ग्रामीण भागातील विद्यार्थ्यांना संधी मिळणार आहे. परीक्षा अर्ज भरणाऱ्या विद्यार्थ्यांनी दहा नोव्हेंबर पर्यंत प्रशालेत अर्ज सादर करावे.

- बसवराज कुमठेकर,
प्राचार्य, लोकसेवा विद्यामंदिर व कनिष्ठ महाविद्यालय, मंदपूर

आणि आयटीआयमधून ट्रान्सफर ऑफ क्रेडिट घेणारे विद्यार्थी यांची अर्ज प्रक्रिया संकेतस्थळावरून पूर्ण करण्यात येणार आहे. परीक्षा शुल्क आरटीजीएस/एनईएफटीद्वारे १४ नोव्हेंबरपर्यंत भरायचे आहे, तर प्रिंलिस्ट व चलन विभागीय मंडळाकडे १७ नोव्हेंबरपर्यंत सादर करणे आवश्यक आहे.

प्रिसिजन सेवा सन्मानाने रविवारी १० जणांचा होणार गौरव




तथा वृत्तसेवा, सोलापूर, दि. ५ नोव्हेंबर-

प्रिसिजन फाऊंडेशनतर्फे आयोजित 'प्रिसिजन गप्पा २०२५' या कार्यक्रमात सोलापूर शहर व जिल्ह्यातील विविध क्षेत्रात उल्लेखनीय कार्य करणाऱ्या १० सामाजिक कार्यकर्त्यांचा 'प्रिसिजन सेवा सन्मान' पुरस्काराने गौरव करण्यात

येणार आहे. हा सन्मान सोहळा प्रिसिजन गप्पामध्ये सामाजिक पुरस्काराच्या कार्यक्रमात रविवार, दि. ९ नोव्हेंबर रोजी संध्याकाळी ६.२५ वाजता शिवछत्रपती रंगभवन सभागृहात होणार आहे.

समाजहितासाठी विविध क्षेत्रात दिलेल्या सातत्यपूर्ण, प्रामाणिक आणि प्रेरणादायी योगदानाची दखल म्हणून

या मान्यवरांचा सन्मान करण्यात येणार आहे. समाजातील सकारात्मक कार्याला प्रोत्साहन देत, प्रेरणादायी व्यक्तिमत्त्वांचा गौरव करण्याचा हा सोहळा सोलापूरच्या वातावरणात नवी ऊर्जा निर्माण करेल, असा विश्वास फाउंडेशनच्या अध्यक्षा डॉ. सुहासिनी शहा यांनी व्यक्त केला आहे.



अधिकारी पदाची जबाबदारी सांभाळली. त्यांनी शिक्षण विभागात एकूण २८ वर्षे प्रशासकीय सेवा केली आहे. एक मास्टर ट्रेनर म्हणून त्यांची एक वेगळी ओळख आहे. शुक्रवारी किंवा सोमवारी ते महापालिका शिक्षण मंडळात पदभार घेणार आहेत. यापूर्वी महापालिका प्राथमिक शिक्षण मंडळाचे प्रशासन अधिकारी संजय जावीर यांना पदोन्नतीने शिक्षण निरीक्षक, बृहन्मुंबई, पश्चिम विभाग, मुंबई येथे पदस्थापना देण्यात आल्यानंतर येथील रिक्त प्रशासन अधिकारी पदाचा अतिरिक्त कार्यभार सोलापूर महापालिकेतील सहाय्यक

आयुक्त गिरीष पंडीत यांनी २१ ऑक्टोबर २०२४ रोजी पदभार स्वीकारला होता. आठ महिने पंडित यांनी महापालिका शिक्षण विभागाचा कारभार पाहिला. दरम्यान, सोलापूर महानगरपालिका शिक्षण विभागाच्या प्रशासन अधिकारी पदाचा अतिरिक्त कार्यभार माध्यामिक कचे उपशिक्षणाधिकारी विठ्ठल ढेपे यांचकडून ९ जुलै २०२५ पासून होता. त्यांच्याकडे यापूर्वीही मनपा प्राथमिक शिक्षण मंडळाचा प्रभारी कार्यभार १ जून २०२३ ते ११ सप्टेंबर २०२३ दरम्यान सांभाळाला होता. विठ्ठल ढेपे यांनी मागील चार महिन्यात चांगल्या पद्धतीने कार्यभार सांभाळाला.

www.tarunbharat.org

तरुण भारत

पंढरपूर अर्बन बँकेस नवराष्ट्र सहकार पुरस्कार

सहकार मंत्री बाबासाहेब पाटलांच्या हस्ते वितरण

तथा वृत्तसेवा, पंढरपूर, दि. ५ नोव्हेंबर -

सोलापूर जिल्ह्याची अर्थवाहिनी व ११३ वर्षांची उज्ज्वल परंपरा लाभलेली, तसेच महाराष्ट्र राज्यात कार्यविस्तार असलेली दि पंढरपूर अनन को-ऑपरेटिव्ह बँक लि.पंढरपूर हिला प्रतिष्ठेचा नवराष्ट्र सहकार पुरस्कार २०२५ (विशेष उल्लेखनीय कामगिरी) प्रदान करण्यात आला.

हा पुरस्कार वितरण सोहळा मुंबई येथील यशवंतराव चव्हाण सेंटर येथे सहकार मंत्री बाबासाहेब पाटील यांच्या हस्ते प्रदान करण्यात आला. यावेळी वसोद्योग मंत्री संजय सावकारे, महाराष्ट्र राज्य सहकार फेडरेशनचे अध्यक्ष आमदार प्रवीण दरेकर, वारणा समूहाचे अध्यक्ष आम दार विनय कोरे, आमदार प्रसाद लाड, तसेच वसोद्योग विभागाचे मुख्य सचिव प्रविण दराडे आदी मान्यवर उपस्थित होते. बँकेच्या वतीने



चेअरमन सतीश मुळे, संचालक हरीश ताटे, मनोज सूरवसे, मुख्य कार्यकारी अधिकारी उमेश विरधे व व्यवस्थापक गणेश हरिदास, विशाल तपकिरे यांनी हा पुरस्कार स्वीकारला. नवराष्ट्र समूह दरवर्षी संपूर्ण महाराष्ट्रातील सहकार क्षेत्रात उल्लेखनीय कार्य करणाऱ्या संस्था आणि व्यक्तींना सन्मानित करतो. यावर्षीच्या या सन्मानासाठी दि पंढरपूर अर्बन को-ऑप बँकची निवड करण्यात आली. चेअरमन सतीश मुळे यांनी श्रद्धेय सुधाकरपंत परिचारक यांनी दाखवून दिलेल्या संस्कारित सहकाराच्या मार्गावर

आम्ही प्रामाणिकपणे वाटचाल करत असल्याचे सांगून कुटुंबप्रमुख प्रशांत परिचारक यांच्या मार्गदर्शनाखाली संचालक मंडळ, अधिकारी आणि सेवकवर्ग बँकेच्या प्रगतीसाठी एकदिलाने कार्यरत असल्याचे सांगितले. हा पुरस्कार आमच्या सर्व ग्राहक, सभासद, ठेवीदार आणि हितचिंतक यांना समर्पित असल्याचेही त्यांनी सांगितले. मुख्य कार्यकारी अधिकारी उमेश विरधे यांनी सहकार क्षेत्रातील आमच्या कार्याची दखल घेऊन आमहाला प्रोत्साहन देणाऱ्या समूहाचे धन्यावाद व्यक्त केले.

प्रमोद महाराज जगताप यांना वारकरी पुरस्कार

तथा वृत्तसेवा पंढरपूर, दि.५ नोव्हेंबर -

चैतन्यसद्गुरू तात्यासाहेब बाबासाहेब वासकर महाराज यांच्या स्मरणार्थ दिला जाणारा मानाचा अठ्ठाविसावा वारकरी पुरस्कार ह.भ.प.प्रमोद महाराज जगताप यांना हभप चंद्रशेखर महाराज देगलूरकर यांच्या हस्ते प्रदान करण्यात आला.

येथील वासकर महाराज यांच्या संतपेठ येथील मठात सदर पुरस्काराचे वितरण करण्यात आले. वारकरी संघटनेच्यात उल्लेखनीय कामगिरी करणाऱ्या, विद्वान व्यक्तीस या पुरस्काराने सन्मानित करण्यात येते. समारंभाच्या अध्यक्षस्थानी विठ्ठल महाराज वासकर होते. मानपत्र, सन्मानचिन्ह व रोख रक्कम असे या पुरस्काराचे स्वरूप आहे. कार्यक्रमास हभप एकनाथ महाराज वासकर, हभप प्रभाकर महाराज बोधले, हभप ज्ञानेश्वर महाराज



जळगावकर, न्यायमूर्ती चकोर महाराज बाविस्कर, हभप शंकर महाराज बडवे, हभप भागवत महाराज चवरे, हभप अक्षय महाराज भोसले, शशिकांत काटे, हभप जयवंत महाराज बोधले, हभप श्रीनाथ महाराज शिरवळकर, हभप मदन महाराज कदम, हभप कृष्ण महाराज चवरे आदी

उपस्थित होते. यावेळी बोलताना चैतन्य महाराज देगलूरकर यांनी प्रमोद महाराज यांचे वारकरी पंथासाठी केलेले प्रबोधन कार्य कौतुकास्पद आहे असे गौरवोद्गार काढले. कार्यक्रमाचे प्रास्तविक रेवणसिद्ध लामतुरे यांनी केले तर सूत्रसंचालन उमेश महाराज वागडे यांनी केले.

प्रिसिजन सेवा सन्मानाचे मानकरी

१. ऋचा पाठक - वृत्तपत्र विक्रेत्या
२. अंबिका पानगंटी - पहिल्या महिला रिश्ताचालक व प्रशिक्षक.
३. मोहन तलकोड्डल - मनोरंक्षण आणि बेघरांसाठी कार्य. सोलापूर
४. रामचंद्र वाघमारे - व्यसनमुक्तीसाठी कार्य. सोलापूर
५. राहुल बिराजदार - मासिक पाळी संबंधात प्रबोधन. सोलापूर
६. अनुल गवळी - महापुरात ४० जणांचा जीव वाचवला. माढा.

८. कैलास काटकर - सलूनमध्ये वाचनालय सुरू करून वाचन चळवळीला प्रोत्साहन. मोडर्निंव, माढा.
७. विजयसिंह उबाळे - महापुरात ४० जणांचा जीव वाचवला. माढा.
९. राजू डोलारे - कोरोना काळात ३८०० अंत्यविधी. चित्रकार. सोलापूर.
१०. संजय बैरागी - स्वतः अंध असून अंधांसाठी विविध कार्य. कुर्डुवाडी